

THE KUPPUSWAMY SASTRI
RESEARCH INSTITUTE
CHYLAFORE, MADRAS

26359

MEGHASANDEŚA

OF

KĀLIDĀSA

WITH THE COMMENTARY SUMANORAMAṆI

OF

ṚṢIPUTRA PARAMEŚVARA

Dr. V. Raghavan, M.A., Ph.d.,
Professor of Sanskrit (Retd.)
7, Srikrishnapuram Street,
Royapettah, Madras-600014.



THE UNIVERSITY

LIBRARY

CHENNAI

MADRAS-4

V. Raghavan

PUBLISHED BY
THE UNIVERSITY MANUSCRIPTS LIBRARY
TRIVANDRUM.

TRIVANDRUM :

PRINTED BY THE SUPERINTENDENT, GOVERNMENT PRESS,
1946.

INTRODUCTION.

The family of the Payyūr Bhaṭṭatiris is a celebrated one in the history of the Sanskrit Literature of Kerala. It is situated at Porkalam (Sanskritised as Rapaḥkhalā) in the Kunnankulam Taluk in Cochin State, and it has won immortal fame through the numerous excellent works it produced, especially on the *Pūrvamīmāṃsā-sāstra*. Parameśvara the author of the commentary *Sumanoramanī* on Kālidāsa's *Meghasandeha* now published hailed from this great home of scholars.

Dr. V. Raghavan, M.A., Ph.D.,

From the verses :

Professor of Sanskrit (Retd.)

7, Srikrishnapuram Street,

अनुदिनमभिनवरूपा सुमनोऽभिप्रायान्ति, जयति तत्सर्वम् ॥ ७०००१४.

हरिचरितकाव्यसहस्रं श्रीरघुनाथो मेव वतस्य ॥

मन्त्रब्राह्मणसूत्रवित् कुतमतिः शास्त्रे च कामारिखे

कर्ता न्यायसमुच्चयस्य कणिकाश्याप्रणेता कविः ।

उत्पत्तिं त्वच्चमर्पणप्रवरजातौ र्यामृषेरासवान्

कर्तास्याः परमेश्वरो नतश्चिराः पूज्ये गुरौ शङ्करे ॥

कृष्णभवदासभाषो भगवति भक्त्या ह्यया च भवदासः ।

वादी वेदान्तरतो यस्य पितृभ्यः स एव कर्तास्याः ॥

at the end of the *Sumanoramanī*, we are able to understand certain details regarding the author. He was the son of Rṣi (1) and Gaurī and belonged to the Aghamarṣaṇa-pravara ; he was the disciple of a Śaṅkara and had a paternal uncle Bhavadāsa, who was a great devotee, a controversialist and a Vedāntin ; and besides the *Sumanoramanī*, he has written *Haricarita-kāvya*, *Nyāya-samuccaya* and commentary (or rather commentaries) on *Kaṇikā*, that is, the *Nyāyakaṇikā* of Vācaspatimiśra. We have no information regarding *Haricarita* and *Nyāyasamuccaya*, except that the latter is mentioned in the *Sumanoramanī*¹ ; but as regards the

Ṭaṇikāvyaḥkhyā we know of two different commentaries by him on the *Nyāyakaṇikā* by name *Juṣadhavaṅkaraṇī* and *Svāditaṅkaraṇī*, the former being the earlier production, as is seen from a manuscript of *Svāditaṅkaraṇī* in the Government Oriental Manuscripts Library, Madras, (R. No. 3595), which contains the verse :

जुषधवङ्करणीव्याख्या रचितास्साभिराश्रितः ।
स्वदितङ्करणीव्याख्या सम्प्रतीकं (दितन्वते) ॥

and has the colophon :

इति श्रीमद्विष्णुगिरिनन्दनश्रीभवदासपितृश्रवणीमण्डङ्करपूजकपादशिष्यपरमेश्वरकृते स्व-
देतङ्करणां तृतीयः श्लोकः ।¹

Besides this Parameśvara (I) and the members of the family mentioned by him, we also know of certain others in that family. Parameśvara (I) had five sons Rṣi (II), Bhavadāsa (II), Vāsudeva, Subrahmanya and Śaṅkara. This Rṣi (II) had by his wife Gopālīkā a son Parameśvara (II), who is the author of the commentaries on Maṇḍanamisra's *Sphoṭasiddhi* and Vibhramaviveka, Vācaspati-misra's *Tattvabindu* and Cidābanda's *Nītitattvavirbhāva*, and another son Vāsudeva (II), the author of *Kaumārīlayuktimālā*, *Devīcarita*, *Śivodaya*, *Satyatapaḥkāthā*, and *Acyutalīlā*. Parameśvara (II) had a son Rṣi (III), whose son Parameśvara (III) is the author of the *Mīmāṃsā-sūtrārthasaṅgraha* and a commentary on the *Kāśikā* of Sucaritamisra. These facts can be gathered from the works themselves².

1. Vide S. K. Ramanatha Sastri : *Sphoṭasiddhi* with *Gopālīkā*, Madras University Sanskrit Series, No. 6., Introduction, p. xiii.

2. *Ibid*, Introduction pp. xxi—xxiii; V. A. Ramaswami Sastri : *Tattvabindu* Annamalai University Sanskrit Series, No. 3., Introduction, pp. 88—91.

* Prof. K. Rama Pisharoti (*Indian Historical Quarterly*, Vol. V, p. 678) confounds the three Parameśvaras into one.

The verse :

मण्डवाचार्यकृतयो येषतिष्ठन्त कृत्स्नवाः ।
तद्वश्येन मयाप्येषा रचिताराण्य देवताम् ॥

at the close of the *Gopālīkā*, commentary on the *Sphoṭasiddhi* by Parameśvara II, has led certain scholars like Prof. Rama Pisha-

Near the home of these Bhaṭṭatiris is a place called Velak-
kaṭu (Sanskritised as Vedāṇṇya, Śrutikāntāra etc.), where there is a
temple having several deities the chief of whom is the Goddess
Durgā, known in that place as Gopālikā, as it is in the aspect of
Māyā, the sister of Lord Kṛṣṇa, she is worshipped there. This
Gopālikā was the family deity of these Bhaṭṭatiris. Besides this
Goddess, our commentator Parameśvara was also perhaps a wor-
shipper of Lord Gaṇapati in the particular aspect in which he
invokes Him at the beginning of *Sumanoramāṇī*, namely, as
attended on by Liṅgi, Hara, Maṇḍana and Varāha: Cf.

गणपतिरभितमनिर्गो दिशतु महान् मह्यमसुसमासहितः ।
हरिहरमदनवराहाः सेवन्ते यं सदैव सहृदयिताः ॥¹

roti (op. cit., p. 678) and Vatakkumkur Rajaraja Varma (*Kera-
līyasaṁskṛtasaहितpocoritam*, Vol. I, p. 453) to postulate the view
that the Payyur Bhaṭṭatiris were the descendants of Maṇḍana-
miśra. Mr. Rajaraja Varma further asserts that this Maṇḍana,
a Keraliya, is the author of *Brahmasiddhi*, *Sphoṭasiddhi*, etc.,
and that he is different from Sureśvara-Maṇḍana, the disciple of
Sankarabhagavatpāda (*ibid.*, pp. 455—456). This view is not
correct. It is clear that the verse मण्डनाचार्यकृतयो etc. cannot
have the sense given to it by these scholars. Evidently it only
means "Having worshipped the Goddess, this has been written by
me who belong to that family in which the works of Maṇḍana
have become well established."

1. The worship of this Gaṇapati is described in *Mantraratanamāṇḍana*
(Bombay, 1911, p. 17) as follows:—

हस्तीन्द्राननमिन्दुचूडमरुच्छायं त्रिनेत्रं रसा-
दाक्षिणं प्रियया सपद्यकरया स्वाङ्गस्थया सन्ततम् ।
वीजापूग्गदाधनुस्त्रिशिखयुक्तं चक्राब्जपाशोत्पल-
बाणप्रस्वविषाणरत्नकलशान् हस्तैर्वहन्तं भजे ॥

पूर्वोक्तं पूजयित्वा पीठं विधत्वा गणनायकम् ।
त्रिकोणबाणो पूर्वदिशि चतुर्दिक्षु समर्चयेत् ॥

Uddanḍa Sāstri who was a prominent member of the well-known *Eighteen-and-a-half poets* in the court of King Mānavikrama of Calicut, refers to a Mahārṣi of Payyūr in his *Kokilasandēśa* in the verse :

किञ्चित्पूर्वा रणखलमुवि श्रीमदभ्यक्षयेषा
स्तन्मीमांसाद्वयकुलगुरोस्सद्य पुण्यं महर्षेः ।
विद्वद्वन्दे विवदितुमनस्यागते यत्र शश्व-
शाख्याशाळावलभिनिलयस्तिष्ठते कीरसङ्घः ॥

and to a Rṣiputra-Parameśvara in his *Malikāmaruta* in the words :

कथितमप्येतन्मीमांसकचक्रवर्तिना महर्षिपुत्रेण परमेश्वरेण —

वेदे सादरबुद्धिरुद्धततरे तर्के परं कर्कशः
शास्त्रे शातमतिः कलासु कुशलः काव्येषु भग्योदयः ।
श्लाघ्यः सत्कवितासु षट्स्वपि पटुर्भाषासु स त्वं श्रितौ
सर्वोद्गूढकविप्रकाण्ड ! ददसे कस्मै न विस्मेरताम् ॥

This shows that a Rṣi and his son Parameśvara were the contemporaries of Uddanḍa, who belonged to the 15th century A. D. as can be judged from the date of birth of Cennās Nārāyaṇan Nampūtiri, another member of this group of poets, which is given in his *Tantrasamuccaya* as kali 4529 (A. D. 1428)¹ But the exact

भग्नस्थवित्त्वृक्षाधो श्रियं श्रीपतिमर्चयेत् ।

पद्मयुग्मधरा पद्मा शङ्खचक्रधरो हरिः ॥

दक्षिणे वटवृक्षाधो गौरी गौरीपतिं यजेत् ।

पाशाङ्कुशधरा गौरी टङ्गशूलधरो हरः ॥

पश्चिमे पिप्पलस्याधो रति रतिपतिं यजेत् ।

रतिकल्पहस्ताब्जा कोदण्डास्त्रधरः स्मरः ॥

सौम्ये प्रियङ्गुवृक्षाधो महीं पौत्रिणमर्चयेत् ।

शुकव्रीह्यप्रहस्ता भूर्गदाचक्रधरः पतिः ॥

1. Vide V. A. Ramaswami Sastri: *Tantrasamuccaya of Nārāyaṇa* T. S. S. 151, 1945, Preface, p. iii.

identity of these R̥ṣi and Parameśvara is not known. Some scholars¹ tentatively take them to be R̥ṣi(II) and Parameśvara(II). If this is correct, then Parameśvara I, the author of *Sumanoramanī* can be placed about 1400 A. D.; otherwise his date will fall between 1400 and 1500 A. D.

A peculiar feature of *Sumanoramanī*, not generally met with in commentaries on kāvya works, is that it exists in two recensions a shorter and a longer, the longer being mostly an elaboration of the shorter. A notice of the shorter recension was made by Dr. C. Kunhan Raja in *The Adyar Library Bulletin* (February, 1945) and an account of the longer recension has been given by Prof. V. A. Ramaswami Sastri in the *Dr. C. Kunhan Raja Presentation Volume*. The work here published is the longer recension, and relevant extracts from the shorter recension containing additional and variant matter is given as Appendix I, for, though on the whole shorter, in certain places, it is more complete than the longer. A noteworthy feature of the longer recension is that it sometimes drifts into Śāstraic discussions, as for instance, the discussion as to how the word 'tasmin' in 'tasmin adrau' in śloka 2, will refer to 'rāmagrī' in 'rāmagrīyāśrameṣu' in śloka 1 (pp. 5—6) and the discussion on the psychological process in the actions of a person overpowered with feeling (p. 9).

The commentary is elaborate and original and brings out the suggested ideas in the verses in a style which bears more the stamp of the commentator of Śāstra works than that of the general commentator of the Kāvya. All the traceable references in it to other commentaries by such expressions as 'kaścit', 'kecit', etc., are to the *Vidyullatā* of Pūrṇasarasvatī, and it seems Pūrṇasarasvatī was a contemporary of Parameśvara, as otherwise his poignant criticisms of the *Vidyullatā* will lose much of their force and significance.

1. Ullur S. Parameswara Aiyar: *Vijñānadīpikā*, Part IV, Trivandrum, 1938, p. 151; C. Kunhan Raja : *Poona Orientalist*, Vol. IX p. 146.

The instances are given in Appendix III. Other quotations in *Sumanoramaṇī* are given in Appendix II in which, however, such of the quotations as are not traceable to the source mentioned by the author, are indicated by an interrogation mark after the name of the source.

Though the primary object of this edition is to publish the valuable commentary *Sumanoramaṇī*, it was thought desirable to give the variant readings of the text of *Meghasandēśa* from some of the commentaries and other versions also. With this purpose in view the readings in Dakṣiṇāvartanātha's *Pradīpa* (Dk), Jinasena's *Paśvābhyudaya* (Jn), Mallinātha's *Sanjivini*, (Ml), Mahimasiṃhagani's *Sukhabodhikā* (Ms), Pārpsarasvatī's *Vidyullatā* (Ps), Sāroddhārāṇī (Sd), Sumativijaya's *Sugamānvayavṛtti* (Sv), Vallabhadeva's *Pañcikā* (Vl), and Viśvanātha's commentary (Vs) have been taken. Of these Dakṣiṇāvartanātha's readings were taken from Trivandrum Sanskrit Series No. 64 (Trivandrum, 1919), Mallinātha's from G. N. Nandikarkar's edition (Bombay, 1894), Pārpsarasvatī's from R. V. Krishnamachariar's edition (Srirangam, 1926), Vallabhadeva's from Hultzsch's edition (London, 1911), Viśvanātha's from a manuscript of his commentary available in this Library (No. 6960), and the rest from K. B. Pathak's edition (Poona, 1916). A concordance of the verses according to these different commentators is given as Appendix V, and an alphabetical list of the verses not commented upon in *Sumanoramaṇī* as Appendix IV.

This edition of the longer recension of *Sumanoramaṇī* is based on two manuscripts :

A. No. 714 of the University collections in this Library. Palm leaf : 6" x 1½". 117 folios. 7 lines per page and 25 letters per line. Malayalam script. Procured from Nareri Mana, Kutallur, Malabar. Complete and in fairly good condition, but is very old and contains numerous mistakes. On the first folio is written : 'Kūṭallūr meḷeḷatte Meghasandēśattinte Sumanoramaṇīvyākhyānam', and also 'Deśamaṅgalatte vāriyatte Meghasandēśavyākhyānam'.

B. No. L 747 B of the same collection. Palm leaf : $9\frac{1}{2}" \times 1\frac{1}{4}"$. 25 folios. 10 lines per page and 36 letters per line. Malayalam script. Lent to the Library by Raman Vasudevan Namputiri, Padinjaredattillam, Kanayannur, Cochin State. Manuscript is in good condition, is legibly written and contains very few mistakes. But it is incomplete and begins with the 31st folio which contains the 52nd śloka in the Pūrvasaṁdeśa.

There are several manuscripts for the shorter recension in this Library, but Appendix I was prepared from Ms. No. 5114 which is the best among them. It is a palm leaf manuscript of size $9\frac{1}{2}" \times 1\frac{1}{4}"$. 67 folios. 8 lines per page and 35 letters per line. Malayalam script. It is in very good condition and is very legibly written. Presented to the Library by R. Govinda Pisharoti, Kailasapuram, Kaduthuruthi, N. Travancore.

॥ श्रीः ॥

महाकविकालिदासप्रणीतो

मेघसन्देशः ।

ऋषिपुत्रपरमेश्वरकृत-

सुमनोरमणीव्याख्यया सहितः ।

गणपतिरभिमतमनियं दिशतु महान् महामसुसमासहितः ।
हरिहरमदनवराहाः सेवन्ते यं सदैव सहृदयिताः ॥

अह्नाय जहनुतनयेय मदीयमुच्चै-

राथा निरस्यतु तमस्ततिरभराणां ।

नानाचराचरविधानगणैः यस्या

व्याख्यां विचक्षणमतिर्विदधाति वेधाः ॥

सुमनोरमणीव्याख्या मधुकृतस्य रच्यते ।

नाट्यया न विमानाही तस्यान्वर्थविश्रुता ॥

अत्र खलु कविरतिमतिः कामिनीमन्यन्तेषां प्रतिपादयितुं देवस्यापि कस्य-
चिदतिसक्त्या विरहासहस्य बुद्धिप्रेषाद्वर्जितां प्रत्यचेतनं मेघं दूतीकृतुं प्रयासाः
प्रादुरासन्निति सङ्घातसंज्ञेन प्रबन्धेन प्रतिपादयन् पीठिकामारचयति — कश्चिदिति
द्वाभ्याम् —

कथितं कान्ताविरहगुरुणा स्वाधिकारप्रमत्तः

शापेनास्तङ्गमितमहिमा वर्षभोग्येण भर्तुः ।

यश्चश्चक्रे जनकतनयास्नानपुण्यादकेषु

स्निग्धच्छायातरुषु वसतिं रामगिर्याश्रमेषु ॥ १ ॥

ननु ग्रन्थारम्भे मङ्गलाचरणं कुर्वन्तो दृश्यन्ते कवयः, किमत्र तदनपेक्षं प्रस्तु-
यते । उच्यते । अत्राप्यविघ्नपरिसमाप्त्यादिकार्यदर्शनाद् अनुमानसिद्धमेव मङ्गला-
चरणम्, ग्रन्थनिवेशन(मात्र ?)मेव केवलं न कृतम्; तदवश्यकर्तव्यत्वघोतनायैव क्रियते
न तु चिकीर्षितशेषतया, इतरथापि तत्सिद्धेः । कश्चित्तु ग्रन्थनिवेशलिप्सया भित्त्वा
कश्चिच्छब्दमंशाभ्यां समानाधिकृताभ्यां जीवपरमात्मनोरैक्याभिधानमातिष्ठते । तत्ता-
वदीदृशेष्वद्वैतासम्बन्धेषु ग्रन्थेषु सकलरूपनिरूपणस्यैव कर्तुं योग्यत्वान्नाद्रियामहे ।
चित्पदस्य च ज्ञानवाचिनो जीवाभिधायित्वमदृष्टचरम् । तस्माद् ग्रन्थनिवेशं विना
मङ्गलविषयमनोवाकायव्यापारसद्भाव एवात्रास्म्यः । यदि त्ववश्यं ग्रन्थनिवेशश्रद्धा
भवति, तथापि न 'कश्चित्' पदमत्र भिद्यताम्, जनकतनयारामपदाभ्यामेव निरति-
शयमङ्गलसिद्धेः । यथोक्तं रघुवंशे —

“राम इत्यभिरामेण वपुषा तस्य चेदितः ।

नामधेयं गुरुश्चक्रे जगत्प्रथममङ्गलम् ॥ ” इति ॥

अयमत्र पदानामन्वयक्रमः । कश्चिद्यक्षो रामगिर्याश्रमेषु बसतिं चक्रे ।
कुतः ? भर्तुः शापेनास्तंगमितमहिमा । तदपि कुतः ? स्वाधिकारप्रमत्त इति ।
अर्थक्रमस्तत्र हेतुहेतुमद्भावावस्थिते वाक्ये अन्वयप्रातिलोभ्येन भवति । स प्रदर्श्यते ।
कुबेरानुचरा हि यक्षास्तनैकैकत्र कर्मणि नियुक्ताः । तेषु कश्चित् कदाचित् स्वा-
धिकारात् प्रमत्तः । प्रमादात् स्वव्यापारं न कृतवान् । प्रमादपदेनावधीरणादे-
र्बुद्धिपूर्वस्य निमित्तस्य व्युदासः । ततोऽनेनापराधेन सज्जातकोपः स्वामी तमेन
शापेन निग्रहवचनेन यद्यप्यमितरयक्षवदस्मदाज्ञाधिकारमधिष्ठातुमलसः मुच्यतां तदन्य-
तमत्वापादकेन महिम्नापि, न ह्यतथाचरणमतथाभावन विना शोभत इत्येवं रूपेणास्त-
ङ्गमितमहिमानमभिभावितदिव्यभावं मनुष्यतुल्यशक्तिमतनोत् । अपराधस्याबुद्धिपूर्व-
कृतत्वाच्चात्र धर्मविनाशनावकाशः इति स्वामिनोऽभिप्रायः । एवमनुचरे मुक्तशापो
वैश्रवणस्तत्कृतप्रणमनाद्यनुनयथापितकोपः कारावयवभूतेषु षट्स्वप्नतुषु तर्हि सङ्क-
त्सकृदुपभोगोऽस्तु मा भूदावृत्तिः इति शापं वर्षभोगमतनुत् । इदं विशेषणं 'शापा-
न्तो मे भुजगशयनात्' इत्यत्रोपयुज्यते । स तु शापो दिव्यभावापगमफलितेन कान्ता-
विरहेणातिसक्त्या विरहासहस्य गुरुदुर्वहो बभूव । इदं विशेषणं प्रबन्धबीजत्वेन कृतम् ।

ये तु कान्ताविरह एवात्र शापविषय इत्याहुः तेषां मतं 'शापादुपलतनुः' 'शापा-
न्मतङ्गजत्वं प्राप्तः', 'शापेन शृङ्खलीभूतः' इत्यादिप्रयोगेषूपेक्षत्वादिवत् शापेनास्तङ्गमितम-

हिमेत्यत्रापि महिमास्तमवस्यैव विषयत्वप्रतीतेर्विरहस्य च कान्ताविरहगुरुणेत्येवमुच्यमानस्य गौरवहेतुत्वमात्रावगमाच्चोपेक्षणीयम् । णिच्प्रत्ययादपि शापो महिमानमस्तं प्रापयतीत्यस्मिन्नर्थे वर्तमानादेश एव विषयो भवति नान्यः । यच्चात्र पदानामाकाङ्क्षाक्रमेणान्वयप्रदर्शनं कृतम् इदमपि महिमास्तमयमेव शापविषयमवगमयति । तथाहि — कश्चिद्यक्षो रामगिर्याश्रमेषु वसतिं चक्र इत्येतदनन्तरस्य तावत् कुत इत्यस्यायमर्थः कस्माद्यक्षो दिव्यस्सन् रामगिर्याश्रमेषु भूमौ वसतिं चक्र इति । तदुत्तरवाक्यस्यापि शापेनास्तङ्गमितमहिमत्वात् निग्रहवचनतिरस्कारितदिव्यभावत्वादित्यर्थः । कुतोऽयं महिमास्तमयविषयशापावकाश इति द्वितीयकुतश्शब्दयोजना । उत्तरवाक्यस्यापि स्वाधिका-रात् महिमवत्पुरुषानुष्ठेयाद् व्यापारात् प्रमत्तत्वादिति सम्बन्धः । अतोऽन्वयानुसम्बन्धेन शक्यावगमोऽयं विषयविशेषः शापस्य कथमन्यथा कर्तुं शक्यते ।

अथापनीतदिव्यभावो भुवं प्राप्नोऽन्तर्धानाश्च यक्षो मनुजदृश्यत्वपरिजि-हीर्षया तं वर्षं रामस्य चिरवृत्तत्वाज्जनशून्येषु रामगिर्याश्रमेषु वसतिं चक्रे । यश्च इति देवयोनिविशेषकथनं 'गन्तव्या ते वसतिरलका नाम यक्षेश्वराणाम्' इत्यादावु-पयुज्यते । रामगिर्याश्रमेष्वित्येतत् 'स्थानादस्मात्' इति मार्गकथने 'तव सहचरो रामगिर्याश्रमस्थः' इत्यत्र चोपयोगि भवति ।

प्रबन्धोपोद्घातभूते त्वस्मिन् श्लोके यक्षस्य नामविशेषानभिधानं वक्ष्य-माणवाक्येषु 'भर्तुर्मित्रं प्रियमविषवे', 'तव सहचरो रामगिर्याश्रमस्थः' इत्यादिषु नाम्नो विशेषणयोगनिवेशासम्भवात् कृतमिति मन्तव्यम् । कश्चित्तु नामविशे-षानभिधानं रसानुपयोगात् कृतमिति व्याकृतवान् । तदस्ति तावद्वक्ष्यमाणानुपयोगः । अस्मिन्नपि वाक्ये निक्षिप्यमाणं देवदत्तादिनामपदं न श्रोतृजनचमत्कारं जनयेदि- (त्युद्युच्चयत्वेन ? त्यभ्युच्चयत्वेन) कृतमिति मन्तव्यम् । अत्र 'ददर्श' 'दध्यौ' 'व्याजहार' 'ययाचे' इतिवद् 'उवास' इत्येवमपि शक्यसमापने वाक्ये यदिदं विभज्य घात्वर्थस्य प्रत्ययार्थभूतक्रियायां कर्मत्वकथनं तदनेनैवाश्रमाधिकरणेन बासेन धर्ममपि साधयेयमिति घात्वर्थान्यकरणबुद्धिर्नैव तस्य कदाचिदप्यासीत्, कालयापनमेव तूद्देश्यमभूदिति धोतयितुं कृतम् । यत्तुत्तरश्लोके मासेष्वतीति णित्यनभिधाय मासान् नीत्वेति केचित्, तन्न तथा मन्तव्यम् । 'वन्धैः पुसां रघुपतिपदैरङ्कितं मेखलासु' इत्येतद्वाक्यवशादाश्रम-बहुत्वस्यैवावगमात् इति ।

कीदृशेषु वसतिं चक्र इत्यत आह — जनकतनयेति । रामलक्ष्मणयोः स्थानेन पुण्यत्वमप्युपलक्षयति । ततः पावनत्वातिशयादयोध्यागतसरयूसलिल-

समग्निं तत्रत्योदकानीत्युक्तं भवति । अनेन विशेषणेन येषु (व)सन्नियमकेन स्नान-
मात्रेणापि कृतेनाभ्युदयः शक्यसम्पादः तेषु तदप्यकृत्वा वसतिमेव कृतवानिति
द्योत्यते । स्निग्धच्छायातरुषु स्निग्धच्छायाभ्युद्यिष्ठास्तरवो येषां ते तथोक्ताः । अनेन
वासोपयोगितया रम्यत्वं वदति ।

यत्तु कान्ताविरहगुरुणेत्यस्य कान्ताविरहोपदेशाचार्येणेति व्याख्यानम् तद्विरहस्य
शापविषयत्वोपजीवनेन कृतत्वात्तद्विरासेनैव निस्तं भवति । यत् पुनः 'स्वाधि-
कारप्रमत्तः' इत्यत्राधिकारविशेषानभिधानं रसानुपयोगात् कृतमित्युक्तं तन्नामविशेषा-
नभिधानं रसानुपयोगादितिवदभ्युच्चयत्वेन नेतव्यम् । यत् पुनरयं ग्रन्थः — "अनेनैव
कान्तातिसक्तिमूलत्वमपि शापस्यावगम्यते, अन्यथा तद्विरहविषयत्वानुपपत्तेः शापस्य"
इति, सोऽपि विरहस्य शापविषयत्वाभावात् प्रलापमात्रमेव । 'शापेनास्तङ्गमितमहिमा'
इत्यत्र त्वक्षरार्थः सम्यगुक्तः । अन्तर्धानं प्रापितो दिव्यज्ञानादिमहिमा यस्य स
तथोक्तः इति । महिमान्तर्धानस्य शापविषयत्वानङ्गीकार एव दोषः । यत् पुन-
र्भर्तृपदनिक्षेपस्य प्रयोजनमुक्तं — "भर्तुरिति निग्रहानुग्रहेऽपि शक्तस्यैतावता क्रोध-
निवृत्तिर्महान् लाभ इति द्योत्यते" इति तदप्ययुक्तमेव । निग्रहविशेषनियामकेन
यथापराधदण्डत्वेन गुणेनान्वितस्य वैश्रवणस्य निग्रहान्तरेच्छासम्भवात् ।

यत्तु "महात्मनोऽपि यक्षस्य महिलासङ्गातिशयादनर्थप्रम्परापतिता । अतो
विषयेष्वतिसक्तिरनर्थार्थ, 'विनोदमात्रमेवेदमिति यस्यावधारणा विटवृत्तं स जानाती'त्यु-
क्तया नीत्या वर्तमानो न कचिदवसीदति इति ज्ञाप्यते" इत्यादिप्रयोजनकथनं तेन कृतम् ।
तत्सकलं ग्राम्यमेव । असाधारणप्रयोजनसम्भवे काव्यमात्रसम्बन्धिनां प्रयोजनानां विद्य-
मानत्वात् । ननु कथमनेन प्रबन्धाक्षरानुपात्तोऽयं प्रयोजनविशेषो विज्ञाप्यते । श्रूयताम् ।
अत्र हि कश्चिदतिसक्त्या विरहासहः कामात्या महद्दयसनमाप्तवानित्येतावदुपदिश्यते न
तु पुरुषविशेषः प्रतिपाद्यते, नाप्यन्ते व्यसननिवृत्तिः । अते एतावतोऽभिधानादेवोऽर्थो
गम्यते । यः खलु काममनुसरति न तेनातिसक्ततया विरहासहेन भवितव्यमिति ।
विशेषानभिधानस्य स्वरूपेण महिमा भवति यदुच्यमानेऽर्थे तात्पर्याभावबोधनं नाम ।
भवति च प्रेक्षाबद्धचनानां प्रवृत्तिनिवृत्तिपरत्वनियमः । अतोऽनादृतपुरुषविशेषादति-
सक्तिकृततावन्मात्रकथनाद् गम्यत एव तत्त्यागपरत्वं ग्रन्थस्य ।

अपि च —

“एकप्रषट्को यस्त्वेककृतो भवति सूक्तिसमुदायः ।

सङ्घातः स निगदितो वृन्दावनमेघदूतादिः ॥”

इति हि लक्षणकाराः पठन्ति । अत्रैकप्रपञ्चकत्वमित्येकपुरुषार्थप्रतिपादकत्वमुच्यते । ततश्च कामेतिकर्तव्यतापर एवैष ग्रन्थः । तस्माद्युक्तमुक्तम् अतिसक्तिं कामिना-
मत्यन्तहेयां प्रतिपादयितुमिति ॥ १ ॥

‘आश्रमेषु वसति चक्रे’ इत्यनेन तद्देशोचितं व्यापारं विहाय कालयापनमेव तस्योद्देश्यमभूदित्युक्तम् । तदेतच्चद्यापारस्य कालयापनकविषयत्वप्रदर्शनेन समर्थ-
व्याषाढादौ मेघस्य दृष्टिपथप्राप्तिं विरहिणां बुद्धिभ्रान्तिदानभूतामाह —

तस्मिन्नद्रौ कतिचिद्वलाधैः प्रमुक्तः स कामी

नीत्वा मामान् कृतकवलयभ्रं विरक्तिप्रकोष्ठः ।

आषाढस्य प्रथमादिवसे मेघपाक्षिद्वयः

वयकीडापरिणतगजपेक्षणीयं ददः ॥ २ ॥

तस्मिन्निति । तस्मिन्नद्रौ राजगिरौ । तच्छब्दोऽशेषसर्जनीयामपि गिरिं स्वशब्दसाहित्यादक्लेशेनैव परामृशेत्, यथा ‘राजपुरषा गतः स राजा तत्रैव तिष्ठति’ इत्यत्रासमस्तेन राजशब्देन स्वप्रधाने राजन्यभिहिते तच्छब्दोऽपि प्रधानप्रभुतापरामर्शी मुख्यवृत्त्यैव तत्सामानाधिकरण्यं लभते न इत्यन्तरं कल्प्यते, तद्वदिहापि अद्राविति गिरा स्वप्रधाने निर्दिष्टे तस्मिन्निति तस्यैव परामर्शी नानुपपन्नः । ननु तत्रापि तच्छब्दः पुरुषे गतिस्थितियौगपद्यविरोधादवर्तमान उत्सर्जनभूते राजनि लक्षणया वर्तते इति चेत् न । राजपदप्रयोगदर्शनात् । नहि तच्छब्देनैव राजन्यभिहिते सति ‘गङ्गायां घोषः’ इति वाक्ये तीरपदमिव राजपदं प्रयुज्यते । (पावन्येऽप्रमुक्ते) कर्तृविशेषवाचि पदमीदृशेषु सर्वत्रैव । तस्मान्न तावदस्मिन् वाक्ये लक्षणया तच्छब्दो राजनि वर्तते । नापि ‘सिंहो देवदत्तः’ इति वाक्ये सिंहत्वलक्षितव्यक्तिगतशौर्यगुणयोगाद् देवदत्ते सिंहशब्द इव गौण्या वृत्त्या वर्तिमुर्हति । तच्छब्दस्य बुद्धिसन्निहितवस्तुमात्रगामित्वेना-
नियतवाच्यस्य वाच्यगतगुणाव्यवस्थया गुणविशेषप्रत्यायकत्वाशक्तः क्रियासम्बन्ध-
परत्वाच्च वाक्यस्य न गुणसम्बन्धविवक्षा सम्भवति । तस्मात् पूर्वमुपसर्जनस्यापि यस्य स्वपदेन प्राधान्यमाविष्कियते तच्छब्दप्रवृत्तिवैलायां तस्मिन् मुख्यवृत्तिरेव तत्समा-
नाधिकरणस्तच्छब्दोऽपि । अत एवाह भगवान् वतञ्जलिः ‘अथ शब्दानुशासनम् ।
केषां शब्दानाम्?’ इति । कश्चित्तु ‘शब्दानुशासनम्’ इति ‘तवास्य नीलोत्पलचारुचक्षुषो
मुखस्य तद्रेणुसमानगन्धिनः’ इति च शास्त्रे काव्ये च प्रयोगदर्शनात् समासे गुणभूत-
स्यापि परामर्शः क्रियते इति क्लेशकृतोऽयं परामर्श इति व्याचष्टे । तद्व्याख्यानं

स्वशब्दसाहित्यकृतं विशेषमनवधाय कृतमित्युदाहृतवाक्यद्वयानुसन्धानादेव सुज्ञेय-
मिति नादर्तव्यम् ।

स कतिचिन्मासान्नीत्वा आषाढस्य प्रथमदिवसे तस्मिन्नद्रौ मेघं ददर्शे-
त्यन्वयः । न त्वद्रौ कतिचिन्मासान्नीत्वेति कर्तुरधिकरणमग्निः स इत्याश्रमेषु वसन्नद्रौ
मासान्नीत्वेति सम्बन्धः सम्भवति, देशभेदप्रतीतिः । स्यादेतत् । अद्याश्रमपदयोरेकार्थवर्ति-
त्वान्नानुपपत्तिरिति । तदयुक्तम् । एवं हि रामगिर्याश्रमेष्विति कर्मधारयो भवेत् । ततश्च
गिरिरेकत्वादाश्रमपदाद् बहुवचनानुपपत्तिः । अपि च एकार्थत्वाभ्युपगमे सति स
तस्मिन्नद्रौ मासान्नीत्वेत्यस्य आश्रमेषु वर्तमानः आश्रमे मासान्नीत्वेत्यर्थो दर्शितः
स्यात् । तच्चायुक्तम्, तेष्विति बहुवचनान्ततच्छब्दस्यैव तत्र प्रयोगार्हत्वात् । अतः
तस्मिन् इति कर्तुर्गिरिविशेषिताश्रमाधिकरणत्वे सिद्धे दर्शनकर्मणो मेघस्यैवा-
धिकरणमग्निः, न कर्तुः । अत्राश्रमाणां मनुष्योचितोपत्यकादेशत्वेन मेघाधिकरण-
त्वाभावादद्रावाश्लिष्टसानुमित्युक्तम् । उपरितने हि देशे सिद्धनिवासादप्यूर्ध्व-
भागे गिरेः शृङ्गस्थाने समेत्य तिष्ठति । यथोक्तं 'अद्रेः शृङ्गं हरति' इति
'उन्मुखीभिः सिद्धाङ्गनाभिः' इति च । कतिचिन्मासान्नीत्वेति— अनेन तस्य काल-
नयनैकव्यापारत्वमुच्यते । ननु कालस्य केनचिदप्यनेयत्वात् कथं मासनयनमस्य
व्यापारः । नेयमनुपपत्तिः । कालपरिच्छेदकानां सूर्यपरिवर्तनानां प्रहरमुहूर्तादि-
गणनक्रमेण त्रिंशत्त्वसम्पादनस्यैव मासनयनशब्देन विवक्षितत्वात् । माससंख्या-
भिधानमप्युच्यमानेऽर्थे तात्पर्याभावात् कृतम् । ग्रीष्माद्वितीयमासे कचिदाषाढः । आश्लिष्ट-
सानुमिति सानुदेशनिविष्टमिति यावत् । कश्चिदत्र सुहृदालिङ्गनसमाधिरित्याह । तदयुक्तम् ।
कविबुद्धौ गिरिमेघयोरचेतनत्वेन (१) सुहृद्भावात् । 'आपृच्छस्व प्रियसखमालिङ्ग्य' इति तु
यक्षबुद्ध्या वक्ष्यति । अस्य तु मेघदर्शनस्य यक्षकृतस्योत्तरश्लोके तद्बुद्धिभ्रमनिदा-
नत्वेन वक्ष्यमाणत्वात् पूर्वावस्थामपि तस्य तद्दर्शनदशासु तत्प्रत्यासन्नामेव
दर्शयति — अबलाविप्रयुक्तः कामी कनकवलयभ्रंशरिक्तप्रकोष्ठ इति । अत्र
'अबलाविप्रयुक्तः', 'कामी' इति विशेषणद्वये(न) नापूर्वमुच्यते । 'कान्ताविरहगुरुणा'
इत्यनेनैवोक्तत्वात् । कथं तर्हि । तत् तृतीयेन विशेषणेन तनुत्वमवस्थान्तरं वक्तुं
अनूद्यते । प्रियावियोगेन कारणेन तत्सङ्कल्पनिरतः स्वसाविति ततस्तदायास-
बासनया 'मनश्शरीरयोस्तापः परस्परमभिव्रजेद्' इत्यनया स्थित्या कनकवलय-
भ्रंशकारणभूतं तनुत्वं, प्रतिसारणाकरणोन्नेषं विषयान्तराभिलाषाभावं, रिक्तप्रकोष्ठ-
वेषाभिव्यञ्जितं लज्जाभावश्चावासवानित्यन्तेन विशेषणेनोच्यते । ईदृशः स मेघं

ददर्शेति सम्बन्धः । वप्रेत्यादि । सानुनि वप्रशब्दः । 'वप्रः पितरि ना न स्त्री क्षेत्रे रोघसि सानुनि' इति वैजयन्ती । 'तिर्यग्दन्तप्रहारस्तु गजः परिणतो मतः' इत्यमरः । वप्रक्रीडायां दन्तेन तिर्यक्प्रहरता गजेनोपमेयमित्यर्थः । 'दिङ्ना-
गानां पथि परिहरन्' इत्यत्रैतदुपयुज्यते । कालविशेषोपादानेनैव नीलत्वं मेघस्य सिध्यतीति भावः ॥ २ ॥

अथास्य बुद्धिभ्रमकारितं तद्दूतीकरणप्रयासं मेघदर्शनस्य विरहितस्य बुद्धिभ्रमनिदानत्वं च पूर्वोत्तरार्धाभ्यां दर्शयति—

तस्य स्थित्वा कथमपि पुरः केतकाधानहेतो-

रन्तर्बाष्पभिरमनुचरो राजराजस्य दध्यौ ।

मेघालोके भवति सुखिनोऽप्यन्यथावृत्ति चेत्तः

कण्ठाश्लेषप्रणयिनि जने किं पुनर्दूरसंस्थे ॥ ३ ॥

तस्येति । तस्य मूर्धवर्तिसानुप्रदेशनिविष्टस्येत्यर्थः । पुरः समीप इति यावत् । स्थित्वेति । अन्तरालदेशव्यापिनीं गतिक्रियां निमिचीकृत्येत्यर्थात् सिध्यति । कथ-
मपीति । अनेन महिमास्तमया(दा)काशगमनाशक्त्या यस्तस्य पादचारकेशस्तो-
ऽनूयते । राजराजस्यानुचर इति । अनेन कर्त्रवस्थाने पूर्वावस्थास्मारकवाक्य-
निक्षेपेण कृतेनास्य विरहासहत्त्वकृतमेवैतज्जाड्यं न स्वाभाविकमिति द्योत्यते ।
दध्यौ । अतं कर्मणो बहुत्वादप्रयोगः । अत एवाह — चिरमिति । अतः
स्वागतवचनादयः स्वव्यापारा मेघविषया उत्तरश्लोकैः सिध्यन्तः सर्वेऽत्र कर्म
भवन्ति । स्वसमानविषयबुद्धिपूर्वकत्वाच्चैतत्प्रवृत्तेः । उन्मादिनामपि हि बुद्धिपूर्विकैव
प्रवृत्तिः । अनुबन्धा(नुपे ! नवे)क्षणमेव तेषां विशेषः । यत् पुनः 'अस्य प्रियामिति
शेषः' इति व्याख्याति तदयुक्तम् ; ध्यानविषयीकृतस्यार्थान्तरस्योत्तरश्लोक एव दर्शयि-
ष्यमाणत्वात् , अस्य सार्वकालीनत्वेन स्थित्या(न)न्तर्याभावाच्च । तथा च वक्ष्यति
'अङ्गेनाङ्गं सङ्गत्यैर्विशति' इति । अस्य तत्पुरःस्थित्यादेर्व्यापारस्य बुद्धिभ्रमकारित्वं
द्योतयन्नाह — केतकाधानहेतोरिति । अचेतनत्वेन स्वापेक्षितसम्पादनस्वाहेतोरिति
यावत् । शक्यते हि विरुद्धलक्षणयानपेक्षितार्थविषयशक्तिसम्भवकथनेनापेक्षित-
विषयशक्त्यभावज्ञापनम् । निद्रासमर्थोऽयं भोजनसमर्थोऽयमित्यादौ कार्यान्तरशक्य-
भावपरत्वदर्शनात् । यस्त्वस्य पदस्य 'विरहिबिरोधिनस्सतः' इति व्याख्यानं तत्तल्लक्षणा-
विशेषात् 'भूमज्योति'रिति विवरणविरो(षा)च्च नाङ्गीकर्तव्यम् । अन्तर्बाष्पः

अश्रुप्रवृत्तौ सत्यामसौ मां चपलमेव जानीयादिति मत्वा यत्नेनान्तर्निरुध्यमानाश्रुः ।
मेघालोक इति नीलघनविलोकने सर्तात्यर्थः । सुखिनोपीति प्रियतमासान्निध्येनेति
सिध्यति । दूरसंस्थ इत्युक्तत्वात् अन्यथावृत्ति दुःखस्पर्शि भवति । अवस्थान्तरे
दुःखहेतुस्मरणेनेति भावः । वर्षासु गर्जनभयाद्विशेषेण कण्ठाश्लेषाभिलाषी दयितजनः ।
यथोक्तं रघुवंशे—

“पूर्वानुभूतं स्मरता च रात्रौ
कम्पोत्तरं भीरु तवोपगूढम् ।
गुहाविसारिण्यतिवाहितानि
मया कथञ्चिद्धनगर्जितानि ॥”

इति । अतस्तदभिप्रायेणोक्तं कण्ठाश्लेषप्रणयिनि जन इति । दध्याविति पूर्वक्रिया ॥

अथ ध्याननिर्णीतप्वर्धेषु तावत्साध्यं तदुपायं च तद्वबुद्धिविषयं पूर्वार्धेन
दर्शयन्नुपायसिद्धयनुकूलामुत्तरक्रियामुत्तरार्धेन दर्शयति—

प्रत्यासन्नं नभसि दयिताजीवितालम्बनार्थं
जीमूतेन स्वकुशलमर्या हारयिष्यन् प्रवृत्तिम् ।
स प्रत्यग्रैः कुटचकुसुमैः कल्पितार्घ्याय तस्मै
प्रीतः प्रीतिप्रमुखवचनं स्वागतं व्याजहार ॥ ४ ॥

प्रत्यासन्न इति । आद्यपादेन साध्यप्रदर्शनं यदा नभसः श्रावणस्य वर्षा-
यमासस्य प्रत्यासत्तिः प्राप्तिर्भविष्यति तदा पूर्वतमाशावन्धात्मकमालम्बनं न पर्याप्तं
भविष्यतीति मत्वा दयिता जीवितस्य दक्षमवष्टम्भमिच्छन्नित्यर्थः । द्वितीयपादेनोपाय-
प्रदर्शनम् । स्वकुशलप्रवृत्तिप्रत्यायनमुपायः । कुशलशब्देन जीवनं विवक्षितम् ।
वीर्यप्राणधारणात्मकं व्यापारे हारयिष्यन्नित्यर्थः । एष हि कामिनोर्विरहे सति जीवना-
वष्टम्भः यदितरेतरजीवनवार्ताश्रवणम् । यथाह—

“केदारस्येव कोदारः सोदकस्य निरुदकः ।

उपस्नेहेन जीवामि जीवन्तीं यच्छृणोमि ताम् ॥”

इति । जीमूतेनेति -- एष चेत् प्रावृषेण्यो जीमूतो वार्ताहरो भूत्वा रक्षां विधास्यति
कोऽत्र प्रावृद्धमयावकाश इति भावः । प्रत्यग्रैः अभिनवैः । ‘कुटचो गिरिमल्लिके’त्यमरः ।

१. Dk. मनसि

२. Ms.. Sd. Sv. लम्बनार्थं ; Dk. लम्बनार्था

३. All other com. except Dk. read कुटज

कल्पितार्थाय कल्पितोऽर्थः पूजा यस्येति विग्रहः । प्रीतिप्रमुखवचनं प्रियसुहृदाग-
मनेन प्रतीतौ सत्यां प्रमुखे भवं वचनमित्यर्थः ॥ ४ ॥

जीमूतेन स्वजीवनवार्तां हारयिष्यन्नित्ययोग्यान्वयार्थपदसमभिव्याहारेणैवं सूचितं
विरोधं विवृण्वन्नुत्तरक्रियां दर्शयति—धूमज्योतिरिति—

धूमज्योतिस्मलिलमरुतां सन्निपातः क मेघः

सन्देशार्थाः क पटुकरणैः प्राणिभिः प्रांपणीयाः ।

इत्यौत्सुक्यादपरिगणयन् गुह्यकस्तं यथाचे

कामार्ता हि प्रैणयकृपणाश्चेतनाचेतनेषु ॥ ५ ॥

धूमज्योतिरिति । अनेन मेघ(स्यापः स्योपा)दानकारणकथनेन शरीरमेव
तावदस्य प्राणिशरीरविलक्षणं, दूरं चैतन्यसम्भव इति विवक्षितम् । सन्निपातः संश्लेषः ।
असमवायिकारणमेतत् । कार्यवाचिमेघपदसामानाधिकरण्यं तु लक्षणया भवति ।
अत्र संश्लेषकर्तुर्निमित्तकारणस्यावचनेऽप्यन्ते प्रेरणस्वभावस्य मरुतः कीर्तनान्निमित्त-
कारणमपि स एवेति सिध्यति । सन्देशार्था इति कर्मधारयः । पटुकरणैः तत्तत्कार्य-
समर्थज्ञानकर्मैन्द्रियैः । अत्र(१)क्षेपार्थकक्वशब्दद्वयवता पूर्वार्धेन तादृशस्य सन्देश-
प्रापणस्येदृशस्य च मेघस्य साध्यसाधनसम्बन्धो नैव भवतीति साध्यसाधननिषेधात्मकः
पादद्वयलक्षित एकोऽर्थः कथ्यते इति मन्तव्यम् । इत्यपरिगणयन् इदमयोग्यमित्य-
निरूपयन्नित्यर्थः । लक्षणे सम्बन्धः न हेतौ, निरूपणाभावस्य प्रवृत्तिहेतुत्वाभावात् ।
स्वसमानविषयबुद्धिपूर्वकत्वनियमाच्चे(तःतन)प्रवृत्तेः । न हि भ्रान्तप्रवृत्तावपि प्रवृत्ति-
विषयगततात्त्विकरूपापरिज्ञानमेव प्रवृत्तिहेतुः, किन्तु तत्पूर्वकमभिलषितसंपादन-
सामर्थ्यपरिज्ञानमेव इति सङ्कल्पितं सर्वैरपि परीक्षकैः । यत्तु प्राभाकरैरभावात्मनो
विवेकाग्रहस्य ग्रहणस्मरणविषयस्य प्रवृत्तिहेतुत्वमाश्रितमिति, तदपि न; तैरपि विवेका-
ग्रहसहकृतस्य निरन्तरभानस्यैव प्रवृत्तिहेतुत्वाभ्युपगमात् । इयांस्तु विशेषः, यत् ज्ञानैक्यं
नाभ्युपगम्यत इति । तत्र च बहु पराक्रान्तं सर्वैरपि परीक्षकैर्लब्धलक्षाश्चैते बभूवुः ।
अस्माभिरपि 'न्यायसमुच्चये' सर्वं तदुद्योतितम् । तस्मात् प्रवृत्तिविरोधिन्नोऽसामर्थ्य-
ज्ञानस्य स्वयमनधिकरणस्तत्समर्थोऽयमिति कृत्वा
... .. वाक्यार्थः सम्पद्यते । ननु विषयेन्द्रियदोष
... .. रित्यत आह — औत्सुक्यादिति । रागद्वेषितान्तःकरणत्वादित्यर्थः ।
गुह्यकः यक्षेष्वेव केचन जात्युत्कृष्टाः निधिपालनादौ नियुक्ता माणिभद्रादयो गुह्यकाः,

१. Dk. सन्देशार्थाः.

२. Dk. प्रांपणीयाः.

३. Ml. Ms. Sd. St. Sr. Vs. प्रकृतिकृपणाः.

तेषामन्यतम इत्यर्थः । अत्युत्सुकस्यापि कथमचेतनविषया प्रवृत्तिः क्षुत्तृष्णाद्यभि-
भूतेष्वदृष्टपूर्वा सम्भाव्यते इत्यत आह—कामार्ता इति । अयमेव क्षुधार्तादिभ्यः
कामार्तानां भेदः यदचेतनेष्वपि प्रणयकृपणाः (यान्ता ? याच्ञा) लोड्डपाः ॥ ५ ॥

अथ याच्ञाप्रकारं दर्शयन् यक्षो भूत्वाह—जातं वंश इति—

जातं वंशे भुवनविदिते पुष्कलावर्तकानां

जानामि त्वां प्रकृतिपुरुषं कामरूपं मघोनः ।

तेनार्थित्वं त्वयि विधिवशाद् दूरबन्धुरगतोऽहं

याच्ञा मोघा वरमधिगुणे नाधमे लब्धकामा ॥ ६ ॥

त्वां पुष्कलावर्तकानामादिमेघानां वंशे भुवनविदिते त्रैलोक्यप्रसिद्धे ।
चराचरप्राणभूतानामपामं दानेनेति सिध्यति । जातं पूर्वपुण्यवशाल्लब्धोत्पत्तिम्, अत
एव मघोनः इन्द्रस्य प्रकृतिपुरुषं तदीयायास्त्रिलोकीपालनधुरो बोढारं, काम-
रूपं इच्छाधीनशरीरसन्निवेशम् । इदं तु न प्रशंसामात्रपरं, 'पुष्पमेधीकृतात्मा'
'तिर्यगायामशोभी' 'गत्वा सद्यः कलभतनुताम्' इति वक्ष्यमाणोपयोग्यपि भवतीति
मन्तव्यम् । जानामीति त्वां (गुणोत्कृष्टं) उद्दिश्य (क्रियायाः ?) विशेषगगामित्वनियमात् ।
तेनेति । यत् त्वामेव गुणोत्कृष्टं जानामि तेन त्वय्येवाहमर्थित्वं प्रार्थयितुं गत
इति सम्बन्धः । विधिवशाद् दूरबन्धुरहमिति । दैवमातिक्रूण्याद् भार्यावियुक्तः सन्नि-
त्यर्थः । अनेनार्थित्वप्राप्तिहेतुभूतामात्मन आपन्नावस्थां दर्शयता यदमुमर्थमधिकृत्य
मदनुग्रहे भवतः क्षमं तत्किमप्यत्र याच्ञाविषयतया वि(व)क्षितं इति सामान्येन
विवक्षितमप्यावेदितं भवति । विधिवशादिति दैवविरोधमेव वियोगे मूलकारणं वदता
योऽत्र मुख्यप्रतीकारः सङ्गमनं नाम स तावदशक्यकरणमेवेत्युक्तमेव भवति ।
अत्र भार्याया बन्धुशब्देनोपादानम् ।

“धर्मे चार्थे च कामे च भार्या पुंसः सहायिनी ।

विदेशगमने चास्य सैव विश्वासकारिणी ॥

न हि भार्यासमं मित्रं”

इति भारतवचनानुसारेण कृतमिति मन्तव्यम् । नन्वत्र याच्यमानार्थस्य तल्लभ्यत्वानिर्णय
एवा 'अर्थित्वं त्वयि गतः' इत्यत्र हेतुतया वक्तव्यः, तल्लब्धिवशं देशकालाद्यपेक्षया
कदाचिन्निर्गुणादपि पुरुषाद्भवति गुणाच्च न भवति, तत् किमेनेन गुणवत्ता(व)ग
(मने?मेन) याच्ञासिद्धौ हेतुतयाभिहिते(ने)त्याशंक्यानुब(द्धः?न्ध)सामञ्जस्याय गुणवत्तैव

थाच्चा(यात्मिकेतव्या ! यां हेतुरभ्युपेतव्या) न सिद्धिरित्याह — याच्चेति । मोषा लब्धकामेत्युभयत्रापि अपिशब्दो द्रष्टव्यः । मेघेतेरे नान्योन्यतुल्ये लब्धकामेतेरे च तथा इति द्योतयितुं नपुंसकलिङ्गप्रयोगः ।

‘देवाद्वृते वरः श्रेष्ठे त्रिषु क्लीबे मनाविप्रये ।’ इत्यमरः ॥ ६ ॥

कस्तर्हि मयानुष्ठेयो न्यापारोऽस्यामापदीति विशेषजिज्ञासायामखिलसन्तसृजन-
रक्षणपरमधर्मपरेण त्वया मे प्रिया विरहदहनदन्दद्वयमानदेहा मत्सन्देशपीयूषवर्षैकाधीन-
जीवना तथा जीवयितव्येति विवक्षितमर्थविशेषं पूर्वाधेन दर्शयन् जिगमिषितदेशमलकां
जिगमिषोत्पादनाय प्रशंसति — सन्तप्तानामिति —

सन्तप्तानां त्वमसि शरणं तत् पयोद । प्रियायाः

सन्देशं मे हर धनपतिक्रोधविश्लेषितस्य ।

गन्तव्या ते वसतिरलका नाम यक्षेश्वराणां

बाष्पोद्यानस्थितहराशिरश्चन्द्रिकाधौतहर्म्या ॥ ७ ॥

तापेन तप्यमानेषु न विशेषविषयः भवतः प्रतीकारविधानसामर्थ्यमिति सन्त-
प्तानामित्यविशेषोक्तेरभिप्रायः । अमुमेवाभिप्रायं द्योतयन् यौगिकेन पदेन सम्बोधनं
करोति — पयोदेति ।

‘पानीयं प्राणिनां प्राणा विश्वमेव हि तन्मयम् ।’

इति प्रशस्यमानस्य पयसो दानेन सर्वेषां प्राणप्रद इत्यर्थः । मे सन्देशं प्रियाया
हरेत्यन्वयः । दयिताविश्लेषहेतोरदृष्टकारणस्य पूर्वत्रैव विविधयादिति दर्शितत्वाद्
दृष्टकारणमत्र दर्शयति — धनपतिक्रोधविश्लेषितस्येति । अनेन तद्व्यस्तदेश-
वास्तव्योऽहं, विश्लेषणक्रियाया(मिति ! मपि) ममैव कर्माभावोऽभूत्, सा तु मदगृह
एव वर्तत इति त्रयमप्येतदर्थदावेदितं भवति । शब्दादावे(द)नं तूक्तिचातुर्यभङ्ग-
भयात् सौहृदफलगुत्वप्रतीतिभयाच्च न कृतमिति मन्तव्यम् । अत्र क्रोधशब्देन तत्कार्य-
भूतः शापो लक्षणया विवक्षितः । विश्लेषितशब्देन तत्कारणभूतो महिमास्तमय
इति प्रथमश्लोकानुसारेण द्रष्टव्यम् । ततश्च ‘शापस्यान्ते विगलितशुचा’ ‘शापान्तो मे
भुजगशयनाद्’ इत्यन्ते शापपदानुवादोऽ(दशम !)प्युप(प)न्नो भवति । एवं धनपति-
राजधानीवासिन्याः प्रियाया हरेत्येतावतोऽर्थस्य पूर्वाधेनैव लब्धत्वेन गमनविधाना-
सम्भवात् तदनुवादेनालकाप्रशंसापर उत्तरार्थः । या ते गन्तव्या नगरी सा यक्षे-
श्वराणां वसतिरलका नाम इति तृतीयपादे वचनव्यक्तिः । माणिभद्रादीनुपान्तेश्व-
रानपेक्ष्य बहुवचनप्रयोगः । अनेन परिकरसमृद्ध्या धनपतिदेव्या बहवः सन्ति

तत्रेति स्तुतिः । नामशब्दो रमणीयताप्रसिद्धिं स्मारयति । अस्ति स्वस्वियमपरा सर्वकालभाविनी पुण्यानुबन्धिनी च रमणीयता तस्यामिति चतुर्थपादः ॥ ७ ॥

आस्तामिदं प्राप्यदेशस्य रमणीयत्वम् । मार्ग एव तावत् त्वदनुग्रहीता प्रोषितानां वनिताः निजनयनकुवलयानां त्वां पात्रीकरिष्यन्त्याह — त्वामारूढमिति —

त्वामारूढं पवनपदवीमुद्गृहीतालकान्ताः

प्रेक्षिष्यन्ते पथिकवनिताः प्रत्ययादाश्वसन्त्यः ।

कः सन्नद्धे विरहविधुरां त्वय्युपेक्षेत जायं

न स्यादन्योऽप्ययमिव जनो यः पराधीनवृत्तिः ॥ ८ ॥

पवनपदवीमाकाशं आरूढम् । अलकाभिगमनायेति शेषः । पर्वतादुत्थाय गगने दृष्टिविषयतां प्राप्तमित्यर्थः । उद्गृहीतालकान्ताः प्रियविरहाज्ञयनप्रदेशे लम्बमानानलकानुद्गृहेत्यर्थः । प्रशब्दः ईक्षणभूयस्त्वं तन्मूलभूतमादरं च द्योतयति । पथिकवनिताः विरहिणां दाराः प्रत्ययाद्विश्वासात्, (सः स्व) भर्त्रागमन इति सिद्ध्यति । आश्वसन्त्यः प्राणानां धारणे बुद्धिं कुर्वन्त्यः । विश्वासहेतुभूता व्याप्तिस्तृतीयपादेन प्रदर्श्यते । क्षेपे किंशब्दः । सन्नद्धे प्रोषितानां (तः त्व) रामुत्पादयितुमिति 'यो वृन्दानि' इति वक्ष्यमाणवाक्यात् सिद्ध्यति । विरहविधुरां विरहक्लिष्टाम् । 'व्यथ भयचलनयोः' इत्यस्माद्धातोः 'व्यथेः सम्प्रसारणं घः क्रिच्' इति विधुरेति रूपसिद्धिः । उपेक्षानिषेधेनोपादाननिश्चयो विवक्ष्यते । नन्वन्योऽपि सर्वो जनस्त्वद्विध एव, तत् कथमन्यागमनमत्सन्नाहयोर्व्याप्तिसिद्धिरित्यत आह — न स्यादन्योऽप्ययमिव जन इति । अन्यः सर्वो मत्साधर्म्यं वहतीत्येतत् नैव सम्भाव्यते इत्यर्थः । किं धर्मा भवानित्यपेक्षायामात्मानं धर्मविशेषेण गमनाभावहेतुभूतेन युक्तं दर्शयति योऽस्मि पराधीनवृत्तिरिति । केचित्तु— अन्योऽपि यः पुमान् पराधीनवृत्तिः सात्मवैधर्म्येणोदाह्रियते इत्याहुः । तत्र तावच्चवहितान्वयो भवति, अपिशब्दोऽपि न सम्बन्ध्यते । साधर्म्यं हि गुणक्रियासामान्यैरपिशब्दप्रयोगो भवति, न वैधर्म्यं । 'रामः शुक्लः कृष्णोऽपि कृष्णः', 'रामः शेते कृष्णोऽप्यास्ते', 'प्रथमो रामो ब्रह्मः द्वितीयतृतीयावपि क्षत्रियौ' इत्यसम्भवात् । यत् पुनरत्र स क इति (तः श) ष्ठाध्याहरणं क्रियते तदपि नास्त्यक्षे भवति ॥ ८ ॥

अथ सपदि निमित्तद्वयानुगुणं पश्यंस्तद्वयं तस्य फलद्वयं च दर्शयति —
मन्दं भन्दमिति द्वाभ्याम् —

मन्दं मन्दं नुदति पवनश्चानुकूलो यथा न्वां
वामश्चायं नदति मधुरं चातकस्ते सगन्धः ।
गर्भाधानक्षेमपरिचयान्नूनमाबद्धमालाः
सेविष्यन्ते नैननसुभगाः खे भवन्तं वलाकाः ॥ ९ ॥

अनुकूलः वार्ष्टिकः वामः वामभागस्थितः । चातकशब्दस्य वामतः प्रशस्तत्वं
'योगयात्रा'यामुक्तं —

'वामाः प्रशस्ताः गृहगौलिका च
पुंसंज्ञिका ये च पतत्रिणोऽन्ये ।'

इति । 'महायात्रा'यामपि श्रवणव्यतिरिक्तेषु तस्य प्रशस्तत्वमुक्तमेव ।

"न तु भाद्रपदे ग्राह्याः सूकराश्च वृकादयः ।

शरद्यजागलीक्रौञ्चाः श्रावणे हस्तिचातकाः ॥"

इति । चशब्दः सम्बन्धार्थः । द्वाभ्यामपि क्रियाभ्यामानुगुण्यकरणं नामैका क्रिया
लक्षयितव्या । वायुश्चानुगुण्यं करोतीति । सगन्धो बन्धुः । एतत्फलस्य मेघगामित्व-
कल्पनायां बीजभूतमिदं विशेषणम् । एवमुत्पत्तिक्रमेण निमित्तद्वयं दर्शयित्वा फलद्वयं
चोत्पत्तिक्रमेण (निमित्तद्वयं ?) उत्तराभ्यामर्थ्याभ्यां कथयति । यथाशब्दबलात् तथा-
शब्दो द्रष्टव्यः । यथेदृशनिमित्तद्वयं भवति तथा नूनं भवन्तं वलाकाः सेविष्यन्ते ।
तां चावश्यमव्यापन्नामेव द्रक्ष्यसीत्येकोऽयमर्थत्रयोक्तो वाक्यार्थः । अत्र प्रथमेन निमि-
त्तेनोद्देश्यसिद्धौ सूचितायां द्वितीयं फलान्तरं सूचयत् प्रयोज्यकर्त्रा बान्धवसम्बन्ध-
विशेषात्तद्वाभ्येव फलं सूचयेदिति भावः । गर्भाधानक्षेमपरिचयाद् गर्भाधानसिद्धये
पर्याप्ताद्विस्तम्भाल्लोकप्रसिद्धतया विद्यमानाद्धेतोः, न तु मयूरादिसुहृदन्तरसाधारणात्
स्वागतसम्भाषणदिमात्रपर्यवसायिनः परिचयाद्धेतोरित्यर्थः । आबद्धमालाः पङ्कीकृताः
खे गन्तव्ये मार्गे सर्वत्रैवेत्यर्थः । अत्रालङ्कारः समाधिः ॥ ९ ॥

१. Ms. Sd. Sv. Vs. चातकरते सगर्वः; Vl. चातकरतोयगुणः.

२. Vl. स्थिरपरिचयात्; Jn. Vs. क्षणपरिचयाद्.

३. Jn. Ml. Vl. Vs. नयनसुभगं.

तां चावश्यं दिवसगणनात्तत्परामेकपत्नी-
मव्यापन्नामविहतगतिर्द्रक्ष्यसि भ्रातृजायाम् ।

आशाबन्धः कुसुमसदृशप्राणमप्यङ्गनानां
सद्यःपातप्रणयि हृदयं विप्रयोगे रुणद्धि ॥ १० ॥

तामिति । दिवसगणनात्तत्पराम् १। अनेन शापसमयावसान एव नैराश्या-
द्व्यापत्तिसम्भावना भवतीति निमित्तगम्यैवाव्यापत्तिः समर्थ्यते । एकपत्नीं पतिव्रताम् ।
एक एव पतिर्यस्या इति बहुव्रीहिः । 'विभाषा सपूर्वस्य' इति नकारः । अनेन 'धर्मो
रक्षति' इति वचनप्रामाण्यादप्यव्यापत्तिरेव निश्चीयत इत्युच्यते । अविहतगतिः अन्त-
रायैरविच्छिन्नगमनः । ननु स्वभावतो मृदुहृदया आपत्तिदक्षाः सोढुमक्षमा वनिताः,
तत् कथं दिवसगणनात्तत्परामित्यादिनाव्यापत्तिसमर्थनं क्रियते । आह, आशाबन्ध
इति । आशाबन्धोऽङ्गनानां हृदयमपि रुणद्धि इत्यन्वयः । वियोगवेदनायाः
व्यापत्तिं कारयन्त्याः प्रतिबन्धोऽयमाशाबन्धः । अतस्तदभाव एव सा स्वकार्यमारभत
इत्यर्थः । अङ्गनानां हृदय(स्य ?)म(पीत्य)पिशब्दसूचितं विशेषमाह — कुसुमसदृश-
प्राणमिति । प्राणशब्दो बले वर्तने । 'प्राणो वायौ बले स्थैर्ये पुंसि भूम्यसुवाचकः,
इति केशवः । विप्रयोगे सद्यःपातप्रणयीति सम्बन्धः ॥ १० ॥

अथ सहायसम्पादनं मेघस्य स्वायत्तमेवेति मत्वा तत्रोपायमुपदिशति— कर्तुमिति

कर्तुं यच्च प्रभवति गद्गीर्मुच्छिलीन्ध्रामवन्ध्यां
तच्छ्रुत्वा ते श्रवणसुभगं गर्जितं मानसोत्काः ।

आ कैलासाद् विंसकिसलयच्छेदपाथेयवन्तः

सम्पत्स्यन्ते नभसि भवतो राजहंसाः महायाः ॥ ११ ॥

यन्महीं भूमण्डलम् । उच्छिलीन्ध्रामुद्भूतकन्दलां अत एवावन्ध्यां कर्तुं
प्रभवति वृष्टिद्वारेति सिध्यति । तत् तथाविधम् । ते गर्जितं श्रुत्वा मानसोत्काः
वर्षोद्वेगान्मानसं सरो गन्तुमुत्सुका राजहंसा आकैलासात् त्वत्पाप्यदेशं यावत्
भवतः सहायाश्च सम्पत्स्यन्त इति सम्बन्धः । विसेत्यादि । तव भरणीयाश्च
मानेन भविष्यन्तीत्यर्थः । राजहंसशब्देन जात्यौत्कृष्ट्यं वदति । अतो राजहंससहा-
यशब्दाभ्यां 'एको न गच्छेदध्वानं' इति, 'न स्थातव्यं न गन्तव्यं कदाचिदस्ता

१. All other com. except Dk. and Ps. read. सहस्रं प्रायशो लङ्गनानां.

२. All other com. except Dk. Ps. and Vl. read सद्यःपाति प्रणयि.

३. Dk. •मुत्सिलिन्ध्रां; Ju. St. Vl. •मुच्छिलिन्ध्रां; Vs. •मुच्छिलीन्ध्रातपत्रां.

सह' इति च निषेधद्वयं नातिक्रान्तं भवेदित्युक्तं भवति । भवच्छब्दनिर्देशेन तेषामपि श्लाघ्योऽयं सम्बन्ध इति द्योत्यते । भवतो राजहंसा इत्यत्रेयमपि विवक्षा — ते लोहितचञ्चुचरणाः सितःश्च, त्वं तु नीलतरः; अतस्तैः सहितः परभागलाभात् विशेष-दर्शनीयो भविष्यसीति । नभसीति । अनेन तेषां नभोव्यापित्वात् त्वन्मार्गेऽपि सु-लभास्ते इत्युच्यते । श्रवणसुभगमित्यत्र श्रोत्रवतां सर्वेषामिति शेषः । वर्षाव्यभिचा-रादिति (तेः हेतोः) । ततश्चानेन विशेषणेन प्रस्थानसमये तेषामाशीर्वादानपि श्रोष्यस्ये-वेति द्योत्यते ॥ ११ ॥

एवं 'जातं वंशे' इत्यादिभिः पट्टभिः श्लोकैः सन्देशहरणप्रार्थनापुरस्सरं प्रवृ-त्तिसिद्धयनुरूपान्यलकारमणीयवादीन्यर्थान्तराणि दर्शितानि । अथ यात्राङ्गभूतं प्रथ-मानुष्ठेयमर्थमाह — आपृच्छस्वेति —

आपृच्छस्व प्रियसखममुं तुङ्गमालिङ्ग्य शैलं

वन्द्यैः पुसां रघुपतिपदैरङ्कितं मेखलामु ।

काले काले भवति भवता यस्य संगोगमेत्य

स्नेहव्यक्तिश्चिरविरहजं मुञ्चते बाष्पमुष्णम् ॥ १२ ॥

आपृच्छस्व गमनायानुज्ञानं गृहाणेत्यर्थः । अत्र कारणमाह — प्रिय-सखं इति । युक्तरूपं चानेन भवतः सख्यमित्याह — तुङ्गमिति । 'यद्यद्विभूतिमद्' इति वचनादाकृत्यैव लोकोत्तरत्वसूचकमित्यर्थः । आलिङ्ग्येति । आलिङ्गनं हि सख्युः सम्भावनमिति भावः । इतश्च युक्तमेवानेन सख्यमित्याह — वन्द्यैरिति । यथा त्वमिन्द्रेण सङ्गतस्तथा स उपेन्द्रेण इति साम्यमनेनोच्यते । सखित्वमेव व्यनक्ति — काले काले इति । प्रतिसंवत्सरमित्यर्थः । यस्य स्नेहव्यक्तिरिति षष्ठी सप्तमी लक्षयति । यस्मिन्नमुष्मिन् स्वविषयस्य स्नेहस्य व्यक्तिराविर्भाव इत्यर्थः । विरह-शब्देन तद्दुःखं लक्ष्यते । बाष्पमम्बुषूमम् । 'बाष्पाश्रुण्यम्बुधूमेऽपि' इति वैजयन्ती । ननु यदि बाष्पशब्देन जलधूमो विवक्षितः कथं तर्हि तन्मोचनेन स्नेहव्यक्तिर्भवेत्, अश्रुमोचनस्य हि तथा व्याप्तिरवधृता । अस्तु तर्ह्यश्रुविवक्षेति चेन्न, तस्य पर्वतेष्व-विद्यमानत्वात् । स्यादेतत् । अस्ति तावत्सुहृत्सङ्गमकालजनितोष्णबाष्पमुक्तेः स्नेहव्यक्त्या व्याप्तिः । असा(विति ? वपि) मेघसङ्गमे तथाविधबाष्पं मुञ्चत्येव । अतोऽसत्यप्यर्थेक्ये स्नेहव्यक्तिरूपचाराच्छक्या वर्णयितुमिति तच्च न घटते । अत्र आपृच्छनं कारयितुं

सखित्वोपपादनं क्रियते । अतो यथार्थमेव वक्तव्यम् । न ह्युपचारवादेन कश्चित् प्रवर्तते निवर्तते वा । अतो (यथा?) नैव ज्ञायते कात्र गतिरिति । अत्र ब्रूमः । न तावदुपचारवादोऽयं येन विवक्षितसिद्धिर्न स्यात् । एष खलु स्वव्यवहारोपयोगिनां मेघगिरिसरिम्प्रभृतीनां पुल्लिङ्गादिशब्दवाच्यानामर्थानामस्माकमिव चेतनत्वपुंस्त्वादिकं भ्रान्त्याभ्युपगच्छति इति 'जातं वंशे' इति श्लोके कविनैव दर्शितम् । अतोऽत्र बाष्पशब्दवाच्यस्याम्बुधूमस्य गिरिनिष्ठस्य तदश्रुत्वाभिधानमपि न दोषाय भवति । एवं च 'विहगश्रेणिकास्त्रीगुणायाः', 'दर्शितावर्तनाभेः', 'प्रालेयाक्षं', 'कमलनयनात्', 'करुधि', 'सलिलवसनं', 'मुक्तरोधोनितम्बं', 'शफरोद्वर्तनप्रेक्षितानि', 'विद्युत्कलत्रः', 'विद्युदुन्मेकद्विम्' इत्यादीन्यपि सङ्गच्छन्त एव ॥ १२ ॥

ननु यदिदं प्रस्थानाङ्गमनुज्ञाग्रहणं अस्य खलु 'चिरं न तत्र स्थातव्यमनुज्ञातेन सूभृता' इति वचनात् तदविद्वद्राक्कालनियमोऽप्यस्त्येव । अतो (यो!)ऽत्र सन्देशः स्वणे वृत्तकर्णोऽयं तूष्णीमास्ते इति मत्वा सन्देशं विवक्षन् मार्गज्ञानेऽप्यस्य मा भूत् तत्र तत्र नरान्तरापेक्षा, मार्गमप्यहमेव सम्यक्कथयामि, तत्र चोपयोगक्रमानुसारेण सन्देशं पृष्टीकृत्य मार्गं तावत् कथयामीत्याह — मार्गमिति —

मार्गं मेतः शृणु कथयतस्त्वत्प्रयाणानुरूपं

सन्देशं मे तदनु जलद! श्रोष्यति श्राव्यबन्धम् ।

खिन्नः खिन्नः शिखरिषु पदं न्यस्य गन्तासि यत्र

क्षीणः क्षीणः परिलघु पयः स्रोतसां चोपभुज्य ॥ १३ ॥

मार्गम् । कथयामि तावत् इति शेषः । योऽत्र कथनाङ्गभूतो मनो-
व्यापारः तं प्रथमत एव साधु निर्वर्त्याधुना प्राग्व्यापार एवावस्थितोऽहमिति ।
शतृप्रत्ययेन लाघवं द्योत्यते । त्वत्प्रयाणानुरूपं इति । आनुरूप्यमुत्तरार्धेन प्रदर्श्यते ।
श्राव्यबन्धं श्रवणसुखावहपदग्रथनम् । पदं न्यस्य विश्रम्येति यावत् । यत्र यस्मिन्
मार्गे खेदोऽध्वश्रमः क्षयः सलिलविच्छेदः ॥ १३ ॥

१. Ml. Ps. Vl. Vs. तावच्छृणु.

२. Vl. प्रयाणानुरूपम् .

३. Ml. Vl. Vs. श्रोत्रपेयम् .

अथ मार्गं प्रतिपादयन् प्रास्थानिकेति कर्तव्यताप्रतिपादनपुरस्सरं जिगमिषित-
देशानुगुणं दिशं तावदादिशति —

अद्रेः शृङ्गं हरति पवनः किंस्विदित्युन्मुखीभि-

दृष्टोत्साहश्चकितचकितं मुग्धसिद्धाङ्गनाभिः ।

स्थानादस्मात् सरसनिचुलादुत्पतोदङ्मुखः खं

दिङ्नागानां पथि परिहरन् स्थूलहस्तावलेपान् ॥ १४ ॥

अद्रेः शृङ्गमिति । प्रास्थानिकवेगातिशयात् त्वद्रूपं विशेषतो ज्ञातुमसमर्थाः
प्रबलपवननीयमानगिरिशृङ्गात्मतां भ्रान्त्या मन्यमानास्त्वद्देगातिशयादेव स्वयमपस्तुल-
ब्धावसराः स्वनिवास एव गिरिसानुष्ववस्थितास्तत्पतनभयादतिचकितनयना उन्मुखा
उपरि यथा त्वां सिद्धाङ्गनाः पश्येयुः तथाऽस्मात् स्थानात् खमुदङ्मुख उत्पतेति
वाक्यार्थः । अत्र पुंसामपि समाने संशयेऽङ्गनाग्रहणं मुग्धपदविशेषणं च रसौपयिक-
तया कृतमिति मन्तव्यम् । यत् खलु साध्यं मन्दोत्साहं प्रकम्यते तत् प्रायशो
दुःसाधं भवति, नायं पवृत्तिशूर इत्यवज्ञातश्च कर्ता भवति । अतस्तत्परिहारायादौ
सातिशयवेगः सम्पादनीय इतीतिकर्तव्यतामभिदधतोऽभिप्रायः । सरसनिचुलात्
सञ्जलेन वेतसेन च सहितात् । अनेन शीतल ... । दिङ्नागानां दिग्गजानां
वप्रकीडार्थं प्रतिपर्वतं स्वैरं चरतामिति सिध्यति । स्थूलहस्तावलेपान् स्थूलैः
हस्तैरेवावलेपाः प्रहाराः गजप्रेक्षणीये त्वयि प्रतिगजभिया सम्भावितास्तानित्यर्थः ॥ १४ ॥

अथ पुरस्तादुत्पद्यमानमिन्द्रधनुः पश्यंस्तदभिधानपुरस्सरं तेनास्य यात्राकाले
भवित्रीं शोभामावेदयंस्तत्तिरोधानात्प्रागेव गन्तव्यमित्याह —

रत्नच्छायाव्यतिकर इव प्रेक्षणीयं पुरस्ता-

द्रुमीकाप्रात् प्रभवति धनुःखण्डमाखण्डलस्य ।

येन श्यामं वपुरतितरां कान्तिमापत्स्यते ते

वर्हेणैव स्फुरितरुचिना गोपवेषस्य विष्णोः ॥ १५ ॥

रत्नच्छायेति । वरुमीकाप्रादपि धनस्य उत्पत्तिर्ज्योतिरङ्गादिति ।

“जलमध्येऽनावृष्टिर्भुवि सस्यवधस्तरुत्थिते व्याधिः ।

वल्मीके शस्त्रभयं निशि सचिववधाय धनुरैन्द्रम् ॥”

इति । बर्हेणेति, बर्हग्रथितं चूडाभरणमुच्यते । गोपवेषस्य विष्णोः इति व्रजे पशुपालनं कुर्वतोऽनुपनीतावस्थस्येत्यर्थः । राजधान्यां वसतो राजवेषं विभ्रतः किरीटाद्याभरणानामेव पुराणेषु श्रवणात् । अत्र तु कृष्णे विष्णुपदप्रयोगात् गोपवेषपदप्रयोगाच्च विष्णुरेवायं कृष्णो न तु विष्णोरंशावतार इति शोध्यते । तथा च श्रीभागवते श्लोकः—

“एतैऽशांशकलाः पुंसः कृष्णस्तु भगवान् स्वयम् ।

इन्द्रारिव्याकुलं लोकं मृडयन्ति युगे युगे ॥”

इति । ननु

‘चापमैन्द्रमनुलोममखण्डं

प्रोज्ज्वलद्वहलमायतमिष्टम् ।’

इति निमित्तशास्त्रवशाद्यात्रायामिन्द्रधनुःखण्डदर्शनं दुर्निमित्तमेव भवति, तत् किमित्येतत्तिरोधानात् प्रागेव गन्तव्यमिति प्रतीतिमुत्पादयितुमाहेति व्याख्यायते । उच्यते अखण्डं चापमित्युक्ते सखण्डोऽन्तराले कचन किञ्चिद्विच्छेदवाची च तदा खण्डशब्दो, न विच्छिन्नवाची । धनुःखण्डमित्युक्ते चैकदेश एव प्रतीयते नावयवी, विच्छिन्नद्रव्यवाची च खण्डशब्दः ‘मोदकखण्डमस्मै प्रयच्छ’ इतिवत् । अवयवश्च निमित्तशास्त्रे न विहितो नापि प्रतिषिद्धः । कृष्णौपम्यसम्पादनादादर्थव्यश्च भवतीति युक्तमेवेदं शीघ्रगमनबुद्ध्युत्पादनाभिप्रायकथनम् । उदङ्मुख इति यदुक्तं तत् प्रायिकम् ॥ १५॥

कारणवशाद्दिगन्तरमप्यचिरैरेव गन्तव्यं भवतीत्याह—त्वय्यायत्तमिति—

त्वय्यायत्तं कृषिफलमिति भ्रूविलासानभिज्ञैः

प्रीतिस्लिग्धैर्जनपदवधूलोचनैः पीयमानः ।

सद्यः सीरोत्कषणसुरभिक्षेत्रमारुह्य मालं

किञ्चित् पश्चाद् व्रज लघुगतिर्भूय एवोत्तरेण ॥ १६ ॥

कृषिफलं सस्यसम्पत्तिः देवमातृत्वात्त्वदायत्तमित्यस्माद्धेतोः जनपदवधू-
लोचनैः पीयमानः सन् प्रभूतया वृष्ट्या सद्यस्त्वत्प्राप्तिसमय एव । सीरोत्क्षपणेन
सुरभि क्षेत्रं केदारं यथा भवति तथा । किञ्चित् पश्चात् पश्चिमस्यां दिशि स्थित-
मुन्नतत्वान्मालाख्यया प्रसिद्धं देशमारुह्य भूय एव भूयोऽपि उत्तरेण दिग्भागेन
व्रज इति वाक्यार्थः । भ्रूविलासानभिज्ञैरिति नागरिकवधूलोचनान्ये(वै)तदभिज्ञानीति
भावः । कस्तर्हि तदीक्षितानामस्माकमनुभावोऽत आह — प्रीतिस्त्रिगैरिति ।
स्निग्धत्वेन गुणेन स्वाव्यभिचरितां प्रीतिं सूचयद्विरित्यर्थः । भ्रूविलासातिशायी
स्वल्पेण गुण इति भावः । लघुगतिरिति अक्लिष्टगमन इत्यर्थः । अनेन पूर्वाङ्गीकृतो
वेग आदिकर्मण्येव कर्तव्यः, न गतिमात्रेण सम्बन्धनीय इत्युच्यते ॥ १६ ॥

अथ तदनु रूपं विश्रमस्थानमाह—त्वामिति—

त्वामासारप्रशमितवनोपप्लवं साधु मूर्ध्ना

बक्ष्यत्यध्वश्रमपरिगतं सानुमानाम्रकूटः ।

न क्षुद्रोऽपि प्रथमसुकृतापेक्षया संश्रयाय

प्राप्ते मित्रे भवति विमुखः किं पुनर्यस्तथोच्चः ॥ १७ ॥

इतः पूर्वं वृष्ट्यभावादवश्यंभाविनि गिरिवनदाहे त्वत्प्राप्तिसमकालदृश्य-
माने सन्तप्तानां शरणभूतो भवान् वेगवद्वर्षेण तदुपशमनं तावदनुक्तोऽपि करिष्यत्येव ।
तथा त्वयोपकृतः सन् आम्रकूटो गिरिः साधु सादरं मूर्ध्ना बक्ष्यति वहनेन प्रत्युप-
करिष्यतीत्यर्थः । अध्वश्रमपरिगतं प्रत्युपकारयोग्यावस्थमित्यर्थः । सुखदप्रदेशवाची
सानुशब्दः । 'षणु दाने' इति धातोः सनोति ददाति सुखमिति सानुः । त्वया
प्रथममुपकृतो वहनेन प्रत्युपकरिष्यतीत्युक्तमेवार्थं समर्थयन्नाह — न क्षुद्रोऽपीति ।
(क्षुद्रोऽपि) नीचोऽपीत्यर्थः । प्रथमसुकृतापेक्षया पूर्वोपकारं निरूप्य न विमुखो
भवतीत्यन्वयः । तथोच्च इति । तथाशब्देन उन्नतेरपि वादासिद्धिं दर्शयति । किं
पुनरिति । स तु न पूर्वोपकारमपेक्षते, त्वमिव प्रथमोपकारमपि कुर्यादेव । प्रत्युपकार-
मपि न संश्रयादिक्षुद्रप्रयोजनार्थिने करिष्यति ? प्राणैरपि करिष्यत्येव । न च प्राप्ते मित्रे
मित्रं प्राप्यापि करिष्यतीत्यर्थः । प्रथमसुकृतमिदं वनोपप्लवशमनाविधानं सर्वपर्वतगामित्वेन
द्रष्टव्यम् । अत एव 'दग्धारण्येषु' इत्यनन्तरे विन्ध्ये 'तञ्चेद्वायौ' इत्यन्तिमे हिमवति च
दर्शितम् ॥ १७ ॥

अयं च तस्यापरो लाभस्त्वत्सङ्गमात् प्र(भृ)ति यावत् त्वत्सङ्गमनमनुवर्तमानस्त्वया
तेन वाऽचिन्तितपूर्वो भविष्यति, अहो सत्सङ्गमस्य महिमेत्याह— छन्नोपान्त इति —

छन्नोपान्तः परिणतफलद्योतिभिः काननाग्नै-

स्त्वय्यारूढे शिखरमचलः सर्पवेणीसवर्णे ।

नूनं यास्यत्यमरमिथुनप्रेक्षणीयामवस्थां

मध्ये श्यामः स्तन इव भ्रुवः शेषविस्तारपाण्डुः ॥ १८ ॥

परिणतफलद्योतिभिः पकैः फलैः शोभमाना ये तैः काननाग्नैः छन्नोपान्तः
प्रावृत्तपर्यन्तः सन् अचलः सर्पवेणीसवर्णे मेघकरुचौ त्वयि शिखरमारूढे नूनममर-
मिथुनप्रेक्षणीयां अवस्थां यास्यति । कस्तदामरमिथुनप्रेक्षणीयत्वावकाशोऽत आह—
मध्ये श्यामः शेषविस्तारपाण्डुरिति । किमत आह— भ्रुवः स्तन इवेति । तादृशे
बृहति स्तने स्त्रीपुंसयोर्द्वयोरप्यभिलाषो भवतीति मिथुनपदं प्रयुक्तम् । महीतलवासिना-
(नस्मा ?) मस्मादाधिकं प्रयोजनं किञ्चिदस्ति इति द्योतयितुममरपदविशेषणं कृतम् ।
सर्पवेणीशब्दे वेणीशब्दः केशसंकुचितरूपे मुख्यवृत्तिः, सर्पसंकुचितरूपं सादृश्याद्भवति ।
सङ्कोचश्च वृत्ताकार एव भवति सर्पाणाम् । अतो वेष्टितविग्रहेण सर्पेण समानवर्ण
त्वर्थः सिद्धो भवति ॥ १८ ॥

अथ मालदेशे गिरौ च कृतयातिवृष्ट्या विच्छिन्नतोयस्यास्य नदीपर्वतान्तराले
तोयार्थिजनदृश्यत्वं मा यूदिति मत्वा शीघ्रगत्या तदेशातिक्रमणं विदधाति —
स्थित्वेति —

स्थित्वा तस्मिन् वनचरवभूक्तकुञ्जे मुहूर्तं

तोयोत्सर्गात् द्रुततरगतिस्तत्परं वर्त्म तीर्णः ।

रेवां द्रक्ष्यस्युपलविषमे विन्ध्यपादे विशीर्णां

भक्तिच्छेदैरिव विरचितां भूतिमङ्गे गजस्य ॥ १९ ॥

वनचरेति । अनेन म्लेच्छजनाश्रयसम्भूतस्स गिरिः, अतस्तत्रत्यवनवृत्तान्त-
दिदृश्या न दृष्टिर्देयेत्युच्यते । अत एवाह मुहूर्तमिति । यावता श्रमापगमस्तावदेव
स्थातव्यमित्यर्थः । तोयोत्सर्गादिति पञ्चम्यन्तः पाठः । तोयोत्सर्गादितोः द्रुततर-
गतिर्भूत्वा तत्परं वर्त्म तीर्णः सन् विन्ध्यपादे विशीर्णां रेवां द्रक्ष्यसीत्यास्मिन्

१. All other com. except Dk. and Ps. read स्निग्धवेणीसवर्णे ।

२. Jn. तस्मिन् स्थित्वा ।

३. Dk. Jn. Ml. Ps. Vl. तोयोत्सर्गद्रुत० ।

भाव्ये तीर्णपदं यावत् तोयोत्सर्गादिति पदमनुमृतमिति मन्तव्यम् । कश्चित्तु 'तोयो-
त्सर्गेण कृतेन गलितगौरवतया शीघ्रतरगमनः' इति तोयोत्सर्गस्य द्रुततरगतिसिद्धिमेव
प्रयोजनमभिहितवान् । तदयुक्तम् । 'अद्रेःशृङ्गं' इत्यत्र तोयपूर्णस्यापि स्वरूपाच्छादन-
क्षमवेगसम्पादनशक्तेरुक्तत्वात् । किञ्च अनन्त(र)भावि तोयादानविधिविरुद्धं चैतद्व्या-
ख्यानम् । तथाहि पूर्वमुभयत्र वृष्टिं विहितवता यक्षेण स्वेनैव कारितस्य तोयोत्सर्गस्या-
नेन श्लोकेन द्रुततरगतिलाभे प्रयोजने कथिते सत्युत्तरश्लोके द्रुतत्वविरुद्धं तोयादान-
विधानं न घटते । न च वाच्यं तोयमादायेति । तोयादानं प्रत्यनुमतिरेवात्र क्रियते
न विधिरिति, विध्यभावे 'अन्तःसार'मित्यादानप्रशंसानन्वयप्रसङ्गात् । तस्माद्वदान्यता-
प्रसिद्धिभङ्गापादकं रिक्तावस्थायामर्थिनः दृश्यत्वं परिहर्तुं द्रुतगत्यादिविशिष्टनदीप्राप्ति-
विधानमेवैतत्, न तु शीघ्रतरगतिविधानमात्रपरम् इति । द्रक्ष्यसीत्यनेन दर्शनीयतरत्वं
तस्याः सूचयति । कीदृशं तस्या दर्शनीयतरत्वमत आह— उपलविषमे विन्ध्यपादे
विशीर्णाम् । 'पादाः पर्यन्तपर्वताः' इत्यमरः । उक्तरूपानुरूपमुत्प्रेक्षते— भक्तिच्छेदै-
रिति ॥ १९ ॥

तस्यास्तिकैर्मदगजमदैर्वासितं वान्तवृष्टि-

जम्बूकुञ्जप्रतिहतरयं तोयमादाय गच्छेः ।

अन्तःसारं घनं ! तुलयितुं नानिलः शक्षयति त्वां

रिक्तः सर्वां भवति हि लघुः पूर्णता गौरवाय ॥ २० ॥

तस्या इति । तिकैः सुगन्धिभिः ।

'कटुतिक्तकषायास्तु सौरभ्येऽपि प्रकीर्तिताः ।'

इत्यमरः । मदैः मदजलैः वासितं आमोदितं, अनेन करिमज्जनाय पर्याप्ततोया
सा नदीत्यपि सिध्यति । वान्तवृष्टिः निःशेषिततोयः । अनेन बह्वादेयमिति
विवाक्षितम् । प्रतिहतरयत्वेनादानसौकर्यं वदति— आदायेति, यथाशक्ति इति शेषः ।
अत एवाह— अन्तःसारं त्वां तुलयितुं न शक्षयतीति । गच्छेरिति । 'द्रुततरगतिः'
इत्यत्रोक्तयार्थो नातः परमनुष्ठेयः । नित्याभ्यस्तं गतिमात्रमेव कर्तव्यमिति भावः । आदानं
विहितं प्रशंसति — अन्तःसारमिति । स्वाभ्यन्तरप्रदेशे तोयाख्यनिजधमपूर्णम् ।

'सारो बले स्थिरांशेऽर्थे पुमान् न्याय्ये वरेऽर्थवत् ।'

इति वैजयन्ती । तुलयितुं तोलनं कृत्वा लघुरयमित्यवज्ञां कर्तुमिष्टमर्थः । अनिल
इति । स हि तोलनप्रियस्त्वत्समानदेशश्च, अतस्तस्यावज्ञा अवश्यपरिहर्तव्येत्युच्यते

न शक्यतीति । अनेन प्राप्तिपूर्वकत्वात् प्रतिषेधस्य सोऽनिलस्त्वत्तोलने स्वशक्तिमाखिलां विनियोक्ष्यति, अकृतार्थश्च भविष्यति, स्वयमेवाशक्तोऽशक्यारम्भी चेत्यवज्ञातश्च भविष्यतीति विवक्षितम् । शक्यतीत्यत्र कारणमाह — रिक्त इति द्रव्यहीन इत्यर्थः । सर्व इति गुणान्तरपरिपूर्णोऽपि इति विवक्षितम् । पूर्णता गौरवायेत्यत्र सर्वस्यापीति षष्ठ्यन्ततया विपरीतः सर्वशब्दोऽनुषक्तव्यः । गुणान्तरहीनोऽपीत्यर्थः । हिशब्दो हेतौ । यस्मादेवं रिक्तत्वपूर्णत्वयोर्लघुत्वगुरुत्वव्याप्तिर्लोके दृश्यते तस्मादन्तस्सारं तोयपूर्णत्वां तुल्यितुं न शक्यतीत्यर्थः । अत्र —

“कृतशुद्धेः क्रमात् पीततोयादेः पथ्यभोजिनः ।

वातादिभिर्न बाधा स्याद्विन्द्रियैरिव योगिनः ॥”

इत्यायुःशब्दोक्तार्थसमाधिरनुसन्धातव्यः । वान्तवृष्टिरित्यत्र शुद्धित्रयसमाधिः । तोयमादायेति पेयादिक्रमसमाधिः । तोयविशेषणाभ्यां दोषेषु बहुलता उपशमकैः दोषाविरोधिभिश्चौषधैः संस्कृतत्वं पेयादीनां व्यज्यते । अन्तस्सार इति तैलघृतमधु-संस्कृतात्मानमित्यावेदयति । अनिलस्तुल्यितुं न शक्यतीत्यनेन दोषत्रयमेवमभिवितुं (न) शक्यतीति प्रतीतिः स्यात् ॥ २० ॥

अतःपरं विन्ध्याटवीप्रदेशाः । तत्रत्यास्तिर्यञ्चस्त्वद्दत्तसलिलसेकोत्पन्नतृणकुसुमाद्युपयुज्यमानाः पथिकानां सूचयन्तश्च सुखेभ्यस्त्वत्प्रशंसावचसां प्रवर्तका भविष्यन्तीत्यस्माद्धेतोस्तेष्वपि वर्षैः कर्तव्य एवेत्याह — नीपमिति —

नीपं दृष्ट्वा हरितकपिशं केसरैरर्धरूढै-

राविर्भूतप्रथममुकुलाः कन्दलीश्वानुकच्छम् ।

दग्धारण्येष्वधिकसुरभिं गन्धमाघ्राय चोर्वाः

सारङ्गास्ते जललवमुचः सूचयिष्यन्ति मार्गम् ॥ २१ ॥

सारङ्गशब्दवाच्याः षट्पदहरिणगजा यथाक्रमं नीपं कन्दलीश्च दृष्ट्वार्वीगन्धं चाघ्राय जललवमुचस्ते मार्गं पथिकानां सूचयिष्यन्ति सूचयन्तः प्रशंसावाचः-प्रवर्तका भविष्यन्तीति वाक्यार्थः । लवपदेनातिव्ययो निषिध्यते । अनुकच्छमिति कदम्बकन्दलीस्थानमुक्तम् । दग्धारण्येष्वित्युर्वीगन्धस्थानमिति विवेकः । अर्धरूढैः केसरैर्हरितकपिशं असमग्रोत्पन्नैर्दलैः श्यामरक्तम् । अनेनाविर्भूतप्रथममुकुला इति कन्दलीविशेषणेन च तदुपजीविनामार्थ्यतिशयकृतस्त्वरातिशयो ध्वन्यते । यद्यपि —

‘सारङ्गः शबलो वर्णश्चातकः षट्पदो मृगः ।’

इत्यत्र सारङ्गशब्दस्य गजवाचित्वं न दृष्टं तत्रापि ‘त्वन्निष्यन्दोच्छ्वसिते’ति ‘करीव सिक्त’मिति च गजानां जलसिक्तमहीगन्धप्रियत्वं बद्धता कविनात्राप्युर्बागन्धप्राणनेन गजा एव सारङ्गशब्देनोक्ता इति मन्तव्यम् । न चाभिधानग्रन्थविरोधोऽप्यस्ति । तत्कर्तृणां लोकैकप्रमाणकानामर्थेयत्ताविवक्षाभावात् ॥ २१ ॥

अतः प्रतिपर्वतं विश्रमं कुर्वतोऽस्य तत्र तत्र कमपि कालक्षेपं सपदि बुद्धा-
बुपागतं यथाशक्ति परिहरणीयोऽयं विलम्ब इति बुद्धिमुत्पादयितुं कथयति —
उत्पश्यामीति —

उत्पश्यामि द्रुतमपि सखे ! मत्प्रियार्थं यियासोः

कालक्षेपं ककुभसुरमौ पर्वते पर्वते ते ।

शुक्लापाङ्गैः सजलनयनैः स्वागतीकृत्य केकाः

मिव प्रत्युद्यातः कथमपि भवान् गन्तुमाशु व्यवस्येत् ॥ २२ ॥

ते पर्वते पर्वते कमपि कालक्षेपमुत्पश्यामि निरूपयामि । नैतत् त्वय्यविश्वा-
साद् अस्माभिरुच्यत इत्याह — मत्प्रियार्थं द्रुततरं यियासोरपीति । कोऽयं
कालक्षेपसम्भावितस्तमाह — शुक्लापाङ्गैः तत्तत्पर्वतस्थैः मयूरैः हर्षात् सजलनयनैः
केकाः स्वागतीकृत्य केकाशब्दान् स्वागतशब्दस्थाने कृत्वा प्रत्युद्यातः अभ्युद्वतः ।
सजलनयनैरित्यादिना मनोवाकर्मभिः सम्भावना दर्शिता । एवम्भूतैः सुहृद्भिः सह
ककुभैर्जुनैः सुरभिते देशे विश्रम्य परस्परवार्ताश्रवणकथनप्रवृत्तौ भवान् कथमिवाशु
गन्तुं व्यवस्येत्, अवश्यं भवेदेवं कालक्षेप इत्यर्थः । एतादृशेषु विलम्बेषु प्रिय-
सुहृत् खलु भवान् अस्माकमित्यबमेवाश्रय इत्याह — सखे ! इति ॥ २२ ॥

अतीतविन्ध्यस्य तव दशार्णारूपा जनपदं भाविष्यन्तीत्याह — पाण्डुच्छायेति —

पाण्डुच्छायोपवनवृतयः केतकैः स्रचिभिभै-

नीडारम्भैर्गृहबलिभुजामाकुलग्रामचैत्याः ।

स्वय्यासन्ने परिणतफलश्यामजम्बूवनान्ताः

सम्पत्स्यन्ते कतिपयदिनस्थायिहंसा दशार्णाः ॥ २३ ॥

त्वय्यासन्न इत्येतत् दशार्णविशेषणानां हेतुभूतमादौ कर्तव्यम् । जललव-
मोकरि त्वयि समागत इत्यर्थः । स्रचिभिभैः सूच्याकारेण्वग्नेषु विकसितैः नीडं

पक्षिगृहं गृहबलिभुजश्चटकारुयाः पक्षिविशेषाः, 'गृहबलिभुज् नीलकण्ठश्च' इति चटकाभिधाने हलायुधः । हंसानां जम्बुप्रियत्वात् कतिपयदिनावस्थानमुक्तम् । अनेन तद्देशस्था हंसा भवतः प्रास्थानिकगर्जनस्य श्रवणादेव न गच्छेयुः । त्वयि तद्देशं गतवति त्वया सहैव गच्छेयुरिति सहायाधिक्यसम्पत्तिरुच्यते ॥ २३ ॥

तेषां दिक्षु प्रथितविदिशालक्षणां राजधानीं

गत्वा सद्यः फलमतिमहत् कामुकत्वस्य लब्धा ।

तीरोपान्तस्तनितसुभगं पास्यसि स्वादु यत् तत्

सभ्रभङ्गं मुखमिव पयो वेत्रवत्याश्चलौर्म्याः ॥ २४ ॥

तेषामिति । राजधानीमिति सम्बन्धः । लक्षणशब्दो नामपर्यायः । सद्य इति अतिमहत्तमः फलस्य सद्यो लाभे महत्फलं सुखमिति भावः । लब्धा लप्स्यत इति कर्मणि लुटि रूपम् । लप्स्यमानं फलं दर्शयति — तीरेति । यद्यस्माद्वेत्रवत्या नद्यास्तत्पयोमुखं पास्यसि । मुखं विशिनष्टि—तीरोपान्तस्तनितसुभगं सभ्रभङ्गं स्वादु इति च । स्तनितशब्देन सीत्कार उक्तः । इव शब्दः एवकारार्थः । पास्यस्येवेत्यन्वयः । चलौर्म्या इति विशेषणं सभ्रभङ्गत्वं वक्तुमुक्तम् ॥ २४ ॥

नीचैराख्यं गिरिमधिवसेस्तत्र विश्रामहेतो-

स्वत्सम्पर्कात् पुलकितमिव प्रौढगुणैः कदम्बैः ।

यः पण्यस्त्रीरतिपरिमलोद्गारिभिर्नागराणा-

मुद्गामानि प्रथयति शिलावेशमभिर्यौवनानि ॥ २५ ॥

विश्रामहेतोः विश्रामार्थम् । न चास्य त्वय्यनादरः शक्तिरन्व इत्याह — स्वत्सम्पर्कादिति । इवशब्द एवकारार्थः । नायमाप्रकूटवन्लेच्छजनाश्रयो गिरिः, अतस्तत्रत्यजनवृत्तान्तदिदृक्षया दृष्टिदानं कार्यमेवेति श्रोतयन् विशिनष्टि— य इति । अत्रत्यानां नागराणां यौवनान्युद्गामानीति यो वेद्यारतिपरिमलमुद्गिरिर्दूभिः शिला-वेशमभिः लोके प्रथयति । अधिकजनद्वारा लोकप्रसिद्धः ॥ २५ ॥

१. Jn. फलमपि महत्; all other com. except Ps. read फलमविकलम् ।

२. Jn. स्वादु यत्र; Vl. Vs. स्वादुयुक्तम् ।

३. Ml. Vl. Vs. चलौर्मि ।

४. Ps. पुलकितमिवाप्रौढगुणैः ।

विश्रान्तः सन् व्रज वननदीतीरजानां निषिञ्च-
न्नुद्यानानां नवजलकणैर्यूथिकाजालकानि ।

गण्डस्वेदापनयनरुजाह्वान्तकर्णोत्पलानां

छायादानात् क्षणपरिचितः पुष्पलावीमुखानाम् ॥ २६ ॥

एवं रम्यतरेऽपि गिरौ नातिविलम्बः कार्यः इत्यनेनोच्यते । अनेनासद्यसेचकत्व-
मुक्तम् । यूथिकाशब्दस्सकलपुष्पलतोपलक्षणम् । नवजलकणैरिति वदता यावता तासां
तापशान्तिर्भवति तावानेव सलिलव्ययः कर्तव्य इत्युक्तमित्यर्थः । एवं व्रजता त्वया
यस्तत्र वनक्रीडाप्रवृत्तबनिताकटाक्षलक्षभावश्शक्यसम्पादस्सोऽपि तत्प्रीतिकरेण व्यापा-
रेण सम्पादनीय एवेत्युत्तरार्धेनोच्यते । क्लमशब्दस्य नित्यसापेक्षत्वात्समासः । अथवा
रुजेत्यपि 'वाष्टि भागुरिः' इति टाबन्तत्वाद् वृत्तिस्थमेव भवतु । अनेन तासां छायाश्रद्धा
दर्शिता । छायादानात् क्षणपरिचित इति । असौ बुद्धिपूर्वमेव छायां ददाति
न च गत्यनुनिष्पन्नैवेयं छायेति यथा ताः स्त्रियो मन्वीरन् तथा तरणिकिरणसरणिं
निरुध्य क्षणं क्षणमवस्थाय तन्मनश्चक्षुषां चादृक्तीनां च विषयो भव इत्यर्थः । आत-
पदुःखस्य छायासुखस्य च मुखे सद्योऽभिव्यक्तिर्भवति इति मुखपदं निक्षिप्तम् ।
यूथिकाजालकानि निषिञ्चन् पुष्पफललवनं कुर्वतीनां स्त्रीणां मुत्तानां क्षणपरिचि-
तस्सन् व्रजेति वाक्यार्थः ॥ २६ ॥

अथ दिगन्तरस्थोज्जयिनीमार्गमुपदेष्टुमुपक्रमते — वक्र इति—

वक्रः पन्थास्तैव भवतु च प्रस्थितस्योत्तराक्षां

सौघोत्सङ्गप्रणयविमुखो मां च भूरुज्जयिन्याः ।

विद्युद्दामस्फुरितचकितैस्तत्र पौराङ्गनानां

लोलापाङ्गैर्यदि न रमसे लोचनैर्विञ्चितः स्याः ॥ २७ ॥

उत्तराक्षां प्रस्थितस्य तवोज्जयिनीगमने वक्रः पन्थाः स्यात् । तच्च भवतु,
उज्जयिनीसौघोत्सङ्गप्रणयविमुखश्च मां भूः । तत्र त्वं श्रद्धालुरेव स्याः इत्यर्थः ।

१. Sv. VI. वननदी; Ms. Sd. नवनदी ।

२. Ml. Vs. तीरजातानि निषिञ्च ।

३. All other com. except Dk. and Ps. read वदपि भवतुः for
तव भवतु च ।

४. All other com. except Dk. and Jn. read मा स्म भूः ।

५. All other com. except Dk. and Vl. read वञ्चितोऽसि ।

किं तर्हि तद्गमनयत्नस्य फलं, तदाह — विद्युद्दामेति । विद्युद्दाम्नः स्फुरणेन चकितानि कृत्वेत्यर्थः । वञ्चितः स्याः इति व्यर्थोत्पत्तिः स्या इति ॥ २७ ॥

कस्तर्हि तं गामी मार्ग इत्यत आह — वीचीति—

वीचिक्षोभस्तनितविहगश्रेणिकाञ्चीगुणायाः

संसर्पन्त्याः स्खलितसुभगं दर्शितावर्तनाभेः ।

निर्विन्ध्यायाः पथि भव रसाभ्यन्तरस्संनिपत्य

स्त्रीणामाद्यं प्रणयवचनं विभ्रमो हि प्रियेषु ॥ २८ ॥

वीचिक्षोभेण स्तनिता शब्दं कुर्वती विहगश्रेणिरेव काञ्चीगुणो यस्याः । त्वद्गत-
मनस्कतया मार्गवर्तिष्पलादिषु सम्भूतेन स्खलितेन सुभगमनुरागद्योतकत्वान्मनोहरं
यथा भवति तथा संसर्पन्त्याः । दर्शितावर्तनाभेरित्यपि कर्मधारयपूर्वो बहुव्रीहिः ।
एवंभूतायाः निर्विन्ध्याया रसाभ्यन्तरो भव । निर्विन्ध्यासम्भोगरस आभ्यन्तरे
आत्मनि यस्य इत्येको निर्विन्ध्योदकमाभ्यन्तरे इत्यपरः । पथीत्ययत्नलभ्यत्वं वदति ।
सन्निपत्य त्वमेव ताशुपेत्य । ननु प्रणयसूचकवाक्मिश्रणरहितायां तस्यां कुतः सम्भोग-
प्रसन्निरित्यत आह — स्त्रीणामिति । आद्यं श्रेष्ठं रसावहमिति यावत् । प्रणयवचनं
प्रणयोक्तकवाक्मिश्रणं विभ्रम एव, न तारुवादिव्यापारः । हिशब्दोऽस्मिन्नर्थे
रहसि विजनविवादं द्योतयति ॥ २८ ॥

अथ सिन्धुर्नाम नदी भविष्यति । सापि त्वया सम्भावनीयैवेत्याह—वेणीति—

वेणीभूतप्रतनुसलिला तामतीतस्य सिन्धुः

पाण्डुच्छाया तटरुहतकभ्रंशिभिर्शीर्णपर्णैः ।

सौभाग्यं ते सुभग ! विरहावस्थया व्यञ्जयन्ती

कादर्यं येन त्यजति विभिना स त्वयैवोपपाद्यः ॥ २९ ॥

तामतीतस्य निर्विन्ध्यामतिक्रान्तस्य वेणीभूतं वेणीकृतं प्रतनु अत्यल्पं सलिलं
यस्याः सा इति प्रथमान्तः पाठः । तटरुहेभ्यस्तेभ्यो भ्रष्टैः शीर्णैः पर्णैः पाण्डुच्छाया

१. Ms. Sd. Vs. रसाभ्यन्तरम् ।

२. Sd. प्रणयि वचनम् ।

३. Dk. St. सलिला सा त्वतीतस्य; Ml. सलिलासावतीतस्य ।

४. All other com. read जीर्णं for शीर्णं ।

सिन्धुसंज्ञा नदी भविष्यतीति शेषः । अनया त्वद्विरहसम्भूतयावस्थया ते सौभाग्यं
लोके व्यञ्जयन्ती सा काश्चिद् पाण्डुत्वं च येन विधिना त्यजति स त्वयैवोपपाद्यः ।
न तस्या बाष्पमिश्रणं प्रतीक्षितव्यमित्येवकारार्थः ॥ २९ ॥

अतःपरमवन्तिविषयाः, तत्र खलु त्वत्प्राप्यो देश इत्याह — प्राप्येति —

प्राप्यावन्तीनुदयनकथाकोविदग्रामबुद्धान्

पूर्वोद्दिष्टार्मेनुसर पुरीं भीविशालां विशालाम् ।

स्वल्पीभूते सुचरितफले स्वर्गिणां गां गतानां

शेषैः पुण्यैर्हृतमिव दिवः कान्तिमत्स्वण्डमेकम् ॥ ३० ॥

(उदयनेति ।) उदयनो वत्सराजः । तत्र (अवन्त्यां) बुद्धा अपि रसिका
एवेत्यनेनोच्यते । पूर्वोद्दिष्टां 'मा च भूरुज्जयिन्याः' इत्यत्रोक्तमुज्जयिनीं विशालां
विशालापरपर्यायां भीविशालां श्रीमतीम् । श्रीमत्त्वमुक्तं विवृणोति — स्वल्पीभूत
इति । रचितानां विश्वजिदादीनां स्वर्गाख्ये फले स्वल्पीभूते मुक्तप्राये तत्र पूर्ववदवस्था-
नाशक्या भुवन्नतानां शेषैः पुण्यैः तेषामेवादत्तफलैरंशैर्निमित्तभूतैः तत्फलोपभोगार्थमिति
यावत् । कृतं घात्रा अकल्पितं दिवः स्वण्डमिवास्यार्थस्यानागमितत्वदोषं परिहरन्नाह—
इव इति । अरमणीयतायां तु न कियानपि भोग इत्याह — कान्तिमदिति ॥ ३० ॥

अनेन स्वर्गौपम्यकथनेन दुःखासम्भिन्नं तत्र सुखमित्युक्तम्, तदेव कचिद्विषये
दर्शयति — दीर्घाकुर्वन्मिति —

दीर्घाकुर्वन् पटुमदकलं कूजितं सारसानां

प्रत्यूषेषु स्फुटितकमलामोदमैत्रीकषायः ।

यत्र स्त्रीणां हरति सुरतग्लानिमज्जानुकूलः

सिप्रावातः प्रियतम इव प्रार्चनाच्चादुकारः ॥ ३१ ॥

यत्र स्त्रीणां सुरतग्लानिं प्रत्यूषेषु सिप्रावदीसम्भूतो वातो हरतीत्यन्वयः ।
पटुना प्रचुरेण मकरन्दास्वादभुवा मदेन कलं सारसानां कूजितं दीर्घाकुर्वन् अविरतं
आवयन् । स्फुटितेति । विकसितपद्मजायामोदसम्पर्कसुरभिः अज्जानुकूलः सुखस्पर्शः ।

१. Jn. Ps. उपर for अनुसर ।

२. Jn. Ms. Ps. कृतमिष for हृतमिष ।

३. Ml. Ps. V. सिप्रावातः ।

एभिर्विशेषणैः श्रोत्रप्राणस्वचां प्रीतिकरत्वमुक्तम् । प्रार्थनाच्चादुकारः प्रियतम इवेति । प्रियतमो हि सुरतकान्तायां कान्तायां सत्त्वां चाद्रुक्तिभिः तस्या रागमुत्पादयतीति प्रसिद्धमेव ॥ ३१ ॥

अथ 'सौधोत्सङ्गप्रणयविमुखो मा भूः' इत्यनेन रमणीयतामस्तुतेषु हर्म्येषु मार्गभ्रममपनीय भुक्तिमुक्तिसाधनं महाकालारुयं महादेवपुरं गच्छेरित्याह — जालो-
द्गीर्णैरिति द्वाभ्याम् —

जालोद्गीर्णैरुपचितवपुः केशसंस्कारधूपै-
र्बन्धुप्रीत्या भवनशिखिभिर्दत्तनृत्योपहारः ।
हर्म्येष्वस्याः कुसुमसुरभिष्वध्वस्त्रिभ्रान्तरात्मा
स्वेदं नीत्वा ललितवनितापादरागाङ्गितेषु ॥ ३२ ॥
भर्तुः कण्ठच्छविरिति गणैः सादरं वीक्ष्यमाणः
पुण्यं यायास्त्रिभुवनगुरोर्धाम चण्डेश्वरस्य ।
धृतोद्यानं कुवलयरजोगन्धिभिर्गन्धवत्या-
स्तोयक्रीडाविरतयुवतिस्नानतिकैर्मरुद्धिः ॥ ३३ ॥

अध्वस्त्रिभ्रान्तरात्मा अस्याः हर्म्येषु स्वेदं नीत्वा चण्डेश्वरस्य अम्बिकापतेर्धाम भवनं यायाः इति सम्बन्धः । जालोद्गीर्णैः गवाक्षनिष्क्रान्तैः केशकलापं संस्कर्तुं कल्पितैः धूपैः, 'धूपोऽसौ गन्धवासितः' इति वैजयन्ती । उपचितवपुः वर्धितशोभम् । अनेन गिरिशिखरनिवासादभ्यधिकगुणोऽस्या हर्म्येषु निवास इत्युच्यते । गिरिलभ्यं सुहृत्समागममुखमप्यस्त्येवेत्याह — बन्धुप्रीत्येति । 'ककुभसुरभौ' इत्युक्तं गिरिगुणं हर्म्याणां दर्शयति कुसुमसुरभिष्वित्यनेन । भर्तुः कण्ठच्छविरिति निरूप्य भगवदनुचरैः भूतगणैः सादरं दृश्यमानः । पुण्यं पापहरं श्रेयस्साधनं च । त्रिभुवन-
गुरोः त्रिलोकीस्वामिनः सुष्ठिस्थितिसंहारकर्तुरिति यावत् । पुण्यत्वेन विशेषितं धाम रमणीयत्वेनापि विशिनष्टि — धृतोद्यानमिति । अनेन जलकुसुमानामुद्यानकुसुमानां युवत्यङ्गरागाणां च परिमलवाहिना बायुना हर्षितविश्वजनमित्युक्तं भवति ॥ ३२-३३ ॥

१. Sv. धूपैः for धूपैः ।
२. Dk. Jn. नृत्योपहारः ।
३. Dk. Ml. अध्वस्त्रेदं नयेथाः for अध्वस्त्रिभ्रान्तरात्मा ।
४. Dk. पश्यन् लक्ष्मीं, Ml. लक्ष्मीं पश्यन् for स्वेदं नीत्वा ।

पूर्वश्लोके पूर्वोत्तरार्धाभ्यां धाम्नः पुण्यत्वं रमणीयत्वं चोक्तम् । तत्र पूर्वार्धानुरो-
धेन श्रेयस्सम्पादनप्रकारं तावदाह — अप्यन्यस्मिन्निति —

अप्यन्यस्मिन् जलधर ! महाकालमासाद्य काले

स्थातव्यं ते नयनविषयं यावदत्येति भानुः ।

कुर्वन् संध्याबलिपटहतां शूलिनः श्लाघनीया-

मामन्द्राणां फलमविकलं लप्स्यसे गर्जितानाम् ॥ ३४ ॥

अन्यस्मिन् काले महाकालमासाद्यापीति । यद्यन्यस्मिन् काले गतिवशात्
प्राप्तिः स्यात् तथापीत्यर्थः । ते त्वया तावत् स्थातव्यं प्रतिपालयितव्यं यावद्भानु-
नयनविषयमत्येति । किं मया लप्स्यते तदाह — कुर्वन्मिति । शूलिनः सन्ध्याबलि-
पटहतां कुर्वन् आमन्द्राणां गम्भीरतराणां गर्जितानां फलं तत्सद्भावप्रयोजनमविकलं
समग्रं लप्स्यसे सायंसन्ध्याबलिसेवा महाफलेति शैवागमप्रसिद्धिः । तां दर्शयति —
श्लाघनीयामिति ॥ ३४ ॥

उत्तरार्धानुरोधेन सुखसम्पादनप्रकारमप्याह — पादन्यासेति —

पादन्यासकवणितरशनास्तत्र लीलावधूतैः

रत्नच्छायास्त्रचितवलिभिश्चामरैः कलान्तहस्ताः ।

वेद्यास्त्वत्तो नखपदसुखान् प्राप्य वर्षाग्रविन्दून्

आमोक्षयन्ति त्वयि मधुकरश्रेणिदीर्घान् कटाक्षान् ॥ ३५ ॥

तत्र सन्ध्याबलिकाले महाकालनाथपरिचारिका वेद्या नवेषु नखपदेषु
सुखस्पर्शान् वर्षप्रथमविन्दून् त्वत्तः प्राप्य त्वयि कटाक्षान् आमोक्षयन्ति ।
वर्षविन्दून् वेद्यां प्राप्य तत्कटाक्षाविषयत्वं सम्पादयितव्यमित्यर्थः । पादन्यासेन
प्रदक्षिणक्रियार्थेन कवणितरशना वाचालमेखलाः, कारणसाम्यान्तूपुरकवणनमपि
सिध्यति । लीलावधूतैश्चामरैः कलान्तहस्ता इति । अनेन तासां लघुद्रव्यसाधनयापि
लीलया कलमो भवतीति ललितत्वातिशय उच्यते । वलयकङ्कणकवणनमपि
सिध्येत् । रत्नच्छायाया स्त्रचिता रूषिता वलयः शिखरेस्त्रा येषां तैः । भूषणकवणन-
कथनेन कलमकथनेन च रतिसमाधिः स्फुरति इति ॥ ३५ ॥

अथ शारेणैव स्वेन भगवदाराधनप्रकारमाह — पञ्चादिति —

पश्चादुच्चैर्भुजतरुवनं मण्डलेनाभिलीनः

सान्ध्यं तेजः प्रतिनवजपापुष्परक्तं दधानः ।

नृत्तारम्भे हर पशुपतेरार्द्रनागाजिनेच्छां

शान्तोद्वेगः स्तिमितनयनं दृष्टभक्तिर्भवान्या ॥ ३६ ॥

पश्चात् सन्ध्योत्सथानन्तरं पशुपतेर्नृत्तारम्भे सन्ध्यारागरूपितस्त्वं मण्डलेन
वर्तुलेनाकारेण तस्य उच्चैरुन्नतं भुजतरुवनमभिलीनः अवतीर्णो भूत्वा आर्द्रनागा-
जिनेच्छां हर पूरय इति वाक्यार्थः । एवं कृते भवानी च परितुष्टा भवेदित्याह —
शान्तेति । नृत्ते आरभ्यमाणे सत्यार्द्रनागाजिनेच्छा तस्य सम्भवति । एतत्सिद्धयर्थमि-
दमत्रोपाख्यानं द्रष्टव्यम्— पुरा खलु भगवान् गजरूपिणमसुरं विचित्रेण पराक्रमेण
निहत्य तन्धर्म रुधिरार्द्रमेवोत्क्षिप्य रक्तावसिक्ततनुर्भवान्या च भयविह्वलयोर्द्वीक्ष्यमाणः
शौर्यमत्तो ननर्त इति ॥ ३६ ॥

अथ महाकालमतीत्य नगरीशेषवर्तिनोऽपि तस्य रामाकटाक्षविषयत्वसम्पाद-
नप्रकारमाह— गच्छन्तीनामिति—

गच्छन्तीनां रमणवसतिं योषितां तत्र नक्तं

रुद्रालोके नरपतिपथे सूचिभेदैस्तमोभिः ।

सौदामिन्या कनकनिकषस्निग्धया दर्शयोर्वी

तोयोत्सर्गस्तनितमुखरो मा च भूर्विकलवास्ताः ॥ ३७ ॥

तत्र विदिशायां नरपतिपथे तमोभिः रुद्रालोके अवलोकनमालोकः ।
रमणवसतिं गच्छन्तीनां योषितां सौदामिन्योर्वी दर्शयेत्यर्थः । कनकनिकष-
स्निग्धयेति । रूक्षया चेद् दृष्टिप्रतिघातादुर्वीदर्शनमेव न सिध्येदिति भावः । तोयो-
त्सर्गस्तनिताभ्यां मुखरश्च मा भूरिति विद्युद्विधिप्रसक्तयोः प्रतिषेधान्मुखरशब्देनोद्वेग-
विषयत्वं लक्ष्यते । विकलवास्ता इति । विधौ निषेधे चायमेव हेतुः । अस्मदादिबत्
तमसि गन्तुं तोयोत्सर्गस्तनितादीनि च सोढुं नैव खलु तासां शक्तिरस्तीत्यर्थः ॥ ३७ ॥

एवं साधितधर्मकामेनापि त्वया विद्युत्स्नेदनिवृत्तये सिमावातप्रवृत्तिनिरीक्षणाय
च सा रात्रिः समस्ता तत्रैव नेतव्या, गन्तव्यं चापरेष्टुरित्याह — तां कस्यांचिदिति

१. All other com. except Dk. read नृत्यारम्भे ।

२. All other com. read सौदामिन्या ।

३. All other com. except Dk. and Jn. read मा एव नृः ।

तां कस्यांचिज्जनवलभौ सुप्तपारावतायां
 नीत्वा रात्रिं चिरविलसनात् खिन्नविद्युत्कलत्रः ।
 दृष्टे सूर्ये पुनरपि भवान् वाहयेदध्वशेषं
 मन्दायन्ते न खलु सुहृदामभ्युपेतार्थकृत्याः ॥ ३८ ॥

सुप्तपारावतायां 'सुप्तसुप्तं न बोधयेद्' इति निषेधातिक्रमो मा भूदित्यर्थः ।
 अध्वशेषमिति । अनेन त्वरातिशयोत्पादनायाध्वनो गतप्रायत्वं स्मारयति ।

“सुहृदर्थं प्रतिश्रुत्य ये तु पश्चात्त कुर्वते ।
 तेषां पापेन लिप्येयं नायास्ये यद्यहं पुनः ॥”

इत्यादीतिहासवेदिनं भवन्तं प्रति पुनरुक्तमेव वाहयेदिति विधानं कृतमित्याह —
 मन्दायन्त इति ॥ ३८ ॥

तस्मिन् दिवसे दिवसान्तरेषु वा यदा सूर्योदये यात्रा सम्भवति तदैवं कर्तव्य-
 मित्याह—तस्मिन् काल इति—

तस्मिन् काले नयनसलिलं योषितां खण्डितानां
 शान्तिं नेयं प्रणयिभिरतो वर्त्म भानोस्त्यजाशु ।
 प्रालेयास्रं कमलनयनात् सोऽपि हर्तुं नलिन्याः
 प्रत्यावृत्तस्त्वयि कररुधि स्यादनल्पाभ्यसूयः ॥ ३९ ॥

तस्मिन् काले भानोर्वर्त्म नलिनीप्राप्तिमार्गमाशु त्यजेत्यन्वयः । आशुत्यागे
 कारणमाह — खण्डितानां योषितां नयनसलिलं प्रणयिभिः शान्तिं नेयमि-
 त्यनया लोकयात्रया सोऽपि भानुर्नलिन्याः स्वप्रेयस्याः प्रालेयास्रं कमलनयनात्
 हर्तुं प्रमादुं प्रत्यावृत्त उपागतस्त्वयि कररुधि हस्तरोधके स्यादेवानल्पाभ्यसूय
 इति ॥ ३९ ॥

अथ गम्भीरा नाम नदी भविष्यति, सापि निर्विन्ध्यावद्विभ्रमान्दर्शयिष्यत्येव ।
 तत्र गम्भीरहृदयत्वाद् बहुकालसाध्योऽस्या रागोत्पादनेनानुभव इति मत्वा तामप्य-
 नादृत्य सहस्रैव न गन्तव्यम्, दर्शनसमकालमेव तस्या मनसि तव प्रवेशनिश्चयादि-
 त्याह — गम्भीरेति—

गम्भीरायाः पयसि सरितश्चेतसीव प्रसन्ने

छायात्मापि प्रकृतिसुभगो लप्स्यते ते प्रवेशम् ।

तस्मादस्याः कुमुदविशदान्यर्हसि त्वं न धैर्या-

न्मोघीकर्तुं चटुलशफरोद्धर्तनप्रेक्षितानि ॥ ४० ॥

निर्विन्ध्यावद् गम्भीरायाः सरितोऽपि प्रसन्ने चेतसि पयसि ते छायात्मा प्रतिबिम्बरूपो देहः प्रकृतिसुभगो (प्रवेशं) लप्स्यते प्राप्स्यति । चेतःस्थानगतमान्तरं पयोऽस्याश्चेत् इति मन्यते । इवशब्द एवकारार्थः, लप्स्यत एवेति सम्बन्धनीयः । चेतसि नैव भवताति भावः । तस्मादस्याः शफरोद्धर्तनप्रेक्षितानि स्वकितगत्यादीनि च द्रष्टव्यम् । त्वं धैर्यात् दुष्करत्वशुद्धिञ्ज्यात् मोघीकर्तुं नार्हसीति ॥ ४० ॥

अथ कृतगम्भीरासम्भोगस्यास्य तत्सकाशान्निष्कमणमशक्यमेव भवेदिति मत्वा तत्रावधानमुत्पादयितुं तदशक्यतां तावत् स्मारयति — तस्याः किञ्चिदिति—

तस्याः किञ्चित् करधृतमिव प्राप्तवानीरशाखं

हृत्वा नीलं सलिलवसनं मुक्तरोधोनितम्बम् ।

प्रस्थानं ते कथमिव सखे लम्बमानस्य भावि

ज्ञातास्वादो विवृतजघनां को विहातुं समर्थः ॥ ४१ ॥

प्रियतमे त्वयि दृष्टिपथमुपसरति रिरंसावशेन संसमानत्वादीषत्करणेन विवृत-मिव संसक्तचेतसशाखं सलिलवसनं मुक्तरोधोनितम्बं विमुक्तं तीररूपं श्रोणीचक्रं यथा भवति तथा हृत्वा लम्बमानस्य तया सह क्रीडाविशेषैर्विलम्बं कुर्वतस्ते कथमिव प्रस्थानं भावीत्यशक्यतामुक्त्वा लोकप्रसिद्ध्या समर्थयते ज्ञातास्वाद इति । स्त्रीभोगरसाभिज्ञ इत्यर्थः । विवृतजघनां प्रकटितश्रोणीचक्रपुरोभागात् । नितम्बशब्दस्यात्र 'पश्चान्नितम्बः स्त्रीकट्याः' इत्यमरसिंहोक्तोऽर्थो नास्तीकार्यः ।

‘नितम्बः पश्चिमश्रोणीविभागे कटके कटौ’

इति वैजयन्त्या कटिप्रदेशमात्रवाचित्वमुक्तम्, तदेव गृहीतव्यम् । पश्चिमभागवा-चित्वे विवृतजघनामिति पुरोभागवाचिना जघनपदेनानुवादासम्भवात् को विहातुं समर्थ इति नात्र विद्वद्विद्वद्भिर्भागो वृद्धयुवतिविभागो वा दृश्यत इत्यर्थः । विहातुमिति

१. Dk. Ml. Ps. Vl. अपि for इव ।

२. Ms. Sd. Sv. St. Vs. विपुलजघनां, Vl पुलिनजघनाम् ।

स्ववशां रहसि समीपवर्तिनीमनुरागिणीं परिहर्तुमिति द्योत्यते । तस्मात्तर्हि पूर्वमुक्तं मोषीकर्तुं नार्हतीति तत्राह — सखे इति । अस्ति खलु प्रस्थाननिर्वाहकमत्र सस्त्विदं मत्समानदुःखत्वं नामैकं वस्त्वित्यर्थः । तदुक्तं कुमारसम्भवे—

“दयितास्वनवस्थितं नृणां न खलु प्रेम चलं सुहृज्जने”

इति ॥ ४१ ॥

अथ देवागेरिप्रदेशयायिनस्तवाप्युज्जयिनीवासिनामिव रतिश्रमापनोदी वायुर्भविष्यतीत्याह — त्वन्निष्यन्देति—

त्वन्निष्यन्दोच्छ्वसितवसुधागन्धसम्पर्करम्यः

स्रोतोरन्ध्रस्तनितसुभगं दन्तिभिः पीयमानः ।

नीचैर्वास्यत्युपजिगमिषोर्देवपूर्वं गिरिं ते

शीतो वायुः परिणमयिता काननोदुम्बराणाम् ॥ ४२ ॥

त्वत्तो निष्यन्देन बर्षेणोच्छ्वसिताया वसुधाया गन्धेन सम्पर्कात् सुरभिः, अत एव स्रोतोरन्ध्रस्तनितेन नासेन्द्रियद्वारवर्तिना शब्देन सुभगं मनोहरं यथा भवति तथा दन्तिभिः पीयमानः, प्रावृषेण्यत्वात् शीतो वायुः नीचैः शनैः शनैः ते वास्यति ।

‘स्रोतोऽम्बुनिर्गमद्वार इन्द्रियेऽप्सु जरुसुतौ’

इति वैजयन्ती । देवपूर्वं गिरिमुपजिगमिषोरिति । स्ववाचके गिरिशब्दे देवशब्दः पूर्वो भागो यस्य तं उपजिगमिषोः । तद्देशवर्तिनां मनुष्याणामुपकारक एवायं वायुरित्याह—काननोदुम्बराणां परिणमयिता उपभोगक्षमामवस्थां जनयन् इति ॥४२॥

तत्र भगवदाराधनेन महान् पुण्यपूरः सम्पादनीय इत्याह — तत्र स्कन्दमिति —

तत्र स्कन्दं नियतवसतिं पुष्पमेधीकृतात्मा

पुष्पैः साधु स्नपयतु भवान् व्योमगङ्गाजलाद्रैः ।

रक्षाहेतोर्मवशश्चिभृतो वासवीनां चैमूना-

मत्स्यादित्यं हुतवहसुखे सम्भृतं तद्धि तेजः ॥ ४३ ॥

१. All other com. read अनित for स्तनित ।

२. Jn. मधुरं for सुभगं ।

३. Jn. Ps. वातः ।

४. All other com. except Ps. read पुष्पासारैः for पुष्पैः साधु ।

५. Sd. वसुनां ।

तत्र देवगिरौ नियतवसति नित्यसन्निहितं स्कन्दं भवान् पुष्पमेघो भूत्वा
व्योमगङ्गाजलेन आर्द्रैः प्रोक्षितैः साधु भक्त्या स्नपयतु स्थगयतु । एवं तदनुरूप-
माराधनप्रकारमुक्त्वा तत्र भक्तिमुत्पादयितुं देवं प्रशंसति—रक्षेति । नवशशिभृता
महादेवेन तारकाद्युपप्लुतानां वासवीनां चमूनां रक्षाहेतोः देव्यां सम्भृतमाहृतं पुन-
र्देव्या तत्सोढुमक्षमया भूतधात्र्यां पृथिव्यां तथा चाक्षमया हुतवहमुखे । कर्मधारयो-
ऽयम्, मुखं हि देवानामग्निः । तेन चाक्षमेण गङ्गायाम्, तथा शरवणे कृत्तिकासु
च सम्भृतम् । अत्यादित्यं अतिक्रान्तद्वादशादित्यं, तेजःपुञ्जं हि तदित्यर्थः । मध्य-
वर्तिनो वह्नेरुपादानेन पूर्वापरस्थानान्युपात्तानि भवेयुरिति मत्वोक्तं हुतवहमुख इति ।
अम्बिकायां तेजस आधाने भगवतः शरीरकर्तृत्वं स्थानान्तरेषु मानसमिति द्रष्ट-
व्यम् ॥ ४३ ॥

पुनरपि तदाराधनप्रकारमाह—ज्योतिर्लेखेति—

ज्योतिर्लेखावलयि गलितं यस्य बर्ह भवानी

पुत्रप्रेम्णा कुवलयदलक्षेपि कर्णे करोति ।

धौतापाङ्गं हरशशिरुचा पावकेस्तं मयूरं

पश्चादद्रिग्रहणगुरुभिर्गर्जितैर्नर्तयेथाः ॥ ४४ ॥

ज्योतीरूपा लेखा एव वलयान्यस्येति लेखावलयि, अत एव कुवलयदल-
क्षेपि तन्निन्दाकारि गलितं स्वयमेव अष्टं यस्य बर्ह भवानी पुत्रप्रेम्णा कर्णे करोति
अवतंसं कल्पयति । पुत्रप्रेम्णैवेत्यत्र लिङ्गं यस्य बर्हमिति । मयूरान्तरे बर्हानङ्गी-
कारात् पुत्रस्नेह एव कारणं न बर्हस्नेह इति सिध्यति । तं पावकेरग्न्यपत्यस्य
मयूरं हरशशिरुचा विशेषतः शुक्लापाङ्गं अद्रिग्रहणगुरुभिः अद्रिणा गुहाभिः स्वीकर-
णात् प्रतिशब्देन महाद्रिः गर्जितैः पश्चात् नर्तयेथाः । हरभवानीसम्बन्धकथनेन तावप्य-
नेन कर्मणा प्रीतौ स्यातामिति विवक्षितम् ॥ ४४ ॥

आराध्यैनं शरवणभवं देवमल्लङ्घिताभ्या

सिद्धद्वन्द्वैर्जलकणभयाद् वीणिभिर्मुक्तमार्गः ।

व्यालम्बेथाः सुरभितनयालम्भजां मानयिष्यन्

स्रोतोमूर्त्या भुवि परिणतां रन्तिदेवस्य कीर्तिम् ॥ ४५ ॥

१. Jn. Ml. कुवलयदलप्रापि, Vl. कुवलयपदप्रापि, St. कुवलयदलस्पर्धि ।

२. Vl. भुवं for भवं ।

आराध्येति । पूर्वोक्तं हुतवहपदं स्थानान्तराणामप्युपलक्षणमिति द्योतय-
न्नाह—शरवणभवमिति । वीणाभिः वीणावद्भिः जलभयेहेतुरिदं विशेषणम् । आर्द्र-
तन्त्रीका वीणाः न स्वनन्तीति । (व्यालम्बनेन? यज्ञाय पशूनां व्यालम्बनेन) तच्चर्मराशेर्जातां
चर्मण्वतीसंज्ञां रन्तिदेवस्य राज्ञः कीर्तिं (मानयिष्यन् व्यालम्बेथाः)। अनेन माननी-
यत्वमुक्तम् ॥ ८५ ॥

त्वत्सम्माननकाले त्वामेव निमित्तीकृत्य देवा अपि तां मानयिष्यन्तीत्याह —
त्वय्यादातुमिति—

त्वय्यादातुं जलमवनते शार्ङ्गिणो वर्णचोरे

तस्याः सिन्धोः पृथुमपि तनुं दूरभावात् प्रवाहम् ।

प्रेक्षिष्यन्ते गगनगतयो नूनमावर्ज्य हृष्टी-

रेकं मुक्तागुणमिव भुवः स्थूलमध्येन्द्रनीलम् ॥ ४६ ॥

शार्ङ्गिणो वर्णचोरे नीलतरे त्वयि जलमादातुमवनते तस्याः सिन्धोः
पृथुमपि प्रवाहं दूरभावात् तनुं स्वरूपमिव लक्ष्यमाणं भुवो मुक्तागुणमिव गगन-
गतयः प्रेक्षिष्यन्ते । प्रशब्देन दीर्घकालादरनैरन्तर्याणि सूचितानि । स्थूलमध्येन्द्र-
नीलं स्थूलो मध्यस्थः इन्द्रनीलमणिर्यस्य स तथोक्तम् ॥ ४६ ॥

अथ दशपुरं नाम नगरं भविष्यति । तत्र भवतो भूयाननुभव इत्याह—
तामुत्तीर्येति—

तामुत्तीर्य ब्रज परिचितभूलताविभ्रमाणां

पक्ष्मोत्क्षेपादुपरिविलसत्कृष्णशारप्रभाणाम् ।

कुन्दक्षेपानुगमधुकरश्रीमुषामात्मविम्बं

पात्रीकुर्वन् दशपुरवधूनेत्रकौतूहलानाम् ॥ ४७ ॥

परिचयोऽभ्यासः । ऊर्ध्ववर्तिविषयनिरीक्षणात् पक्ष्मोत्क्षेपः, कृष्णेन शारा प्रभा,
कृष्णशारप्रभा, उपरि विलसन्ती सा येषामिति विग्रहः । कृष्णशब्दोऽत्र गुण-
वाची ; प्रभाशब्दः सितप्रभां बदति ; शारशब्दो वर्णद्वयसाङ्ग्यमाह । कुन्दपुष्पस्यो-
परि क्षेपः कुन्दक्षेपः तस्मिन् सत्यनुगच्छतीति कुन्दक्षेपानुगः, ततः कर्मधारयः,
ततः षष्ठीसमासः, तां मुष्णातीति कुन्दक्षेपानुगमधुकरश्रीमुषां तेषां कौतूहलानां
कुतूहलकार्याणां वीक्षणविशेषाणां आत्मविम्बं स्वशरीरं पात्रीकुर्वन् । स्निग्धनीलत्वा-
दिभिः स्वगुणैस्तासां कुतूहलोत्पादनमत्र कथ्यते ॥ ४७ ॥

अथ ब्रह्मावर्तः तन्मध्यवर्तिं कुरुक्षेत्रं च पुण्यदेशौ भषिष्यतः । तत्र पुण्यत्व-
तारतम्यं त्वरातिशयं च निरूप्य व्यापारविशेषं विदधाति—ब्रह्मावर्तमिति —

ब्रह्मावर्तं जनपदमथ छायाया गाहमानः

क्षेत्रं क्षत्रप्रधनपिशुनं कौरवं तद्भजेथाः ।

राजन्यानां शितशरशतैर्यत्र गाण्डीवधन्वा

धारापातैस्त्वमिव कमलान्यभ्यवर्षन्मुखानि ॥ ४८ ॥

“सरस्वतीदृष्टव्योर्देवनद्योर्यदन्तरम् ।

तं देवनिर्मितं देशं ब्रह्मावर्तं प्रचक्षते ॥”

इति मनुः । तत्र छायाया गाहमानः सन् भारतं युद्धमिहातीतमिति कैश्चिद्विद्वैः
सूचयन्तं तन्मध्यदेशं कुरुक्षेत्रं शरीरेणैव भजेथाः । अत्र छायाया गाहनबुद्धिः कर्तव्ये-
त्यर्थसिद्धं छायागाहनं विदधतोऽभिप्रायः । तदिति पुण्यत्वप्रसिद्धं स्मारयति । अस्य
पुण्यत्वातिशये भूमण्डलवासिनामनुमतिं दर्शयति— राजन्यानामिति । धारापातै-
रिति शराणामक्षय्यत्वं पर्यायमुक्तत्वमयत्नमुक्तत्वं चोच्यते । त्वमिवेति सहायानपेक्षत्वं
वदति । कमलानीति प्रियमाणानां मुखविकासमाह ॥ ४८ ॥

या तु ब्रह्मावर्तस्योत्तरसीमा नदी सरस्वती नाम तस्यामावृत्तमपि कर्तव्यमेवे-
त्याह— हित्वा हालामिति —

हित्वा हालामभिपतरसां रेवतीलोचनाङ्गां

बन्धुस्नेहात् समरविमुखो लाङ्गली याः सिषेवे ।

कृत्वा तासामभिगममपां सौम्य ! सारस्वतीना-

मन्तःशुद्धस्त्वमसि भविता वर्णमात्रेण कृष्णः ॥ ४९ ॥

लाङ्गली बलभद्रः । रेवती तद्भार्या । लोचनप्रतिबिम्बे लोचनशब्दः । बन्धु-
स्नेहात् समरविमुखः युधिष्ठिरदुर्योधनयोस्तुल्यबलात् स्नेहात् भारतसमराद्विमुखो
भगवाननन्तः सनियमकं याः सिषेवे तासां सारस्वतीनामपामन्तरभिगमं कृत्वा

१. All other com. except Dk. Jn. and Ml. read अधः for अथ ।

२. Vl. अभ्याषिष्यत् for अभ्यवर्षत् ।

३. All other com. except Dk. and Jn. read बन्धुप्रीत्या ।

४. Jn. अभिगमं ।

स्वं शुद्धो भविता । श्रीरामकृष्णव्यासादिबहूनामात्रेण कृष्ण इत्यर्थः । जलादानमर्थ-
सिद्धं भवतीति मत्वा पठनमेवोक्तम् ॥ ४९ ॥

ततो गच्छतस्तव तत्समा तदधिका वा गङ्गानदी पथि भविष्यतीत्याह —
तस्माद्गच्छारात —

तस्माद् गच्छेरनुकनखलं शैलराजावतीर्णा

जह्मोः कन्यां सगरतनयस्वर्गसोपानपङ्क्तिम् ।

गौरीवक्त्रे भ्रुकुटिरचनां या विहस्वेव फेनैः

शम्भोः केशग्रहणमकरोदिन्दुलग्नोर्मिहस्ता ॥ ५० ॥

हिमवत्पादः कनखलः । शैलराजो हिमवान् । जह्मोः कन्यां गङ्गाम् ।
अवतरणकार्यमुक्तं सगरेति । न च हिमवानप्यस्या जन्मभूमिरिति द्योतयितुं महादेव-
जटाप्यावासभूमिं गौरीसपत्नीत्वमुत्प्रेक्ष्य तदनुरूपेणोक्तिप्रकारेण दर्शयति — गौरी-
वक्त्रेति । तथा त्वाश्रयत्वेन कृतस्य जटाग्रहणस्य केशग्रहणशब्दोपादानात् चुम्बना-
ङ्गकेश(ग्रहण)प्रतीतिः स्यादिति भावः । इन्दुलग्नेर्मिहस्तेति । भर्तुर्यद्दयितं भूषणादि
तदपीतरसमक्षमपरा स्वहस्ते करोतात्येतदपि सपत्नीहेलनमेव इत्यभिप्रायः ॥ ५० ॥

अथ तदीयसलिलोपादाने त्वत्स्थितिप्रकारविशेषेण तस्या अपि शोभाविशेषस्त्वया
सम्पादयितुं शक्य इत्याह — तस्या इति —

तस्याः पातुं सुरगज इव व्योम्नि पेश्वार्धलम्बी

त्वं चेदच्छस्फटिकविशदं तर्क्येस्तिर्यगम्भः ।

संसर्पन्त्या सपदि भवतः स्रोतसि छायाया सा

स्यादस्यानोपगतयमुनासङ्गमेवाभिरामा ॥ ५१ ॥

त्वं व्योमन्येव स्थित्वा तिरश्चीनः पेश्वार्धलम्बी च भूत्वा चेत् तस्या अम्भः
पातुं तर्क्येस्तर्हि सपदि स्रोतसि संसर्पन्त्या कात्स्न्येन व्याप्नुवन्त्या भवतः
छायाया सा गङ्गा अस्थाने कनखलदेशेऽप्युपगतेव यमुनासङ्गमेव अभिरामा
स्यादित्यर्थः । अवगाह्य पाने क्रियमाणं छाया न स्यादिति कृत्वा व्योमन्यवस्थान-
मुक्तम् । तिर्यगवस्थानाभिधानं तु शरीरेण नदीव्याप्तिसिद्धये कृतम् । न सख्यति-

१. Dk. गौरी वक्त्रे भ्रुकुटिरचनां; all other com. except Ps. read
गौरीवक्त्रभ्रुकुटिरचनां ।

२. Sd. Sv. V1. V8 पूर्वार्धलम्बी ।

३. M1. Ps. S1. V3. छायायासौ ।

पृथग्यः प्रपातदेशे नद्यः, अतस्तिर्यग्वस्थानेनैव नदीव्याप्तिः सिद्धयेदेव, न तु विशेषेण देहद्वैर्घ्यसम्पादनापक्षा स्यादिति भावः । पातुमित्यनेन मुखस्य तावत् सलिलदेशं यावल्लम्बनमुक्तं भवतीति मत्वा काष्ठान्तरस्यापि तादृक्त्वसिद्धये पश्चार्थलम्बीत्युक्तम् । सलिलप्रान्तयोर्मेषकोट्योश्च बह्वविच्छेदे सति छायेवेयमिति निश्चयाद्यमुनाबुद्धिर्न स्यादिति भावः । सुरगज इवेति । सोऽपि व्योमचारी कदाचित् खानेच्छाभावे तामनवगाह्य व्योम्येव स्थित्वा पिबेत् मार्गवशात्तिरश्चीनश्च भवेत् । लम्बितकर-
चरणत्वमप्यस्त्येव ॥ ५१ ॥

अथ ततो गत्वा विश्रमाय हिमवच्छिखरावस्थितस्य भवतोऽचलान्तरालभ्यः
कोऽपि शोभाविशेषो भविष्यतीत्याह —

आसीनानां सुरभितशिलं नाभिगन्धैर्मृगाणां

तस्या एव प्रभवमचलं प्राप्य गौरं तुषारैः ।

वक्ष्यस्यध्वश्रमविनयने तस्य शृङ्गे निषण्णः

शोभां शुभ्रां त्रिणयनवृषोत्खातपङ्कोपमेयाम् ॥ ५२ ॥

तस्या गङ्गाया एव प्रभवं उत्पत्तिस्थानम् अचलं हिमवन्तं प्राप्य तस्य
शृङ्गे अध्वश्रमविनयने तच्छमनकारिणि निषण्णः त्रिणयनवृषोत्खातेन पङ्केन उप-
मेयामुपमातुं योग्यां शुभ्रां शोभां वक्ष्यसि भारयिष्यसि । मृगानाभिगन्धैः सुरभित-
शिलत्वं तच्छृङ्गस्याध्वश्रमविनायकत्वोक्तियोग्यत्वेनोक्तम् । तुषारगौरत्वमग्रेस्त्रिणयनवृषत्वो-
क्तिबीजम् ॥ ५२ ॥

एवं विश्रमार्थेषु मार्गवर्तिषु गिरिषु यत्तत्प्रथमप्राप्ते गिरावासारेण वनोपप्लव-
शमनविधानं कृतं वृक्षारण्येष्विति द्वितीये चोक्तं तत् सर्वगामि इति द्योतयितुमन्तिमे-
ऽपि करोति — तं चेदिति —

तं चेद्वायौ सरति सरलस्कन्धमङ्गद्वज्जन्मा

बाधेतोल्काक्षपितचमरीशालभारो द्वापिः ।

अहस्येनं शमयितुमलं वारिधारासहस्रै-

रापक्वार्तिप्रशमनफलाः सम्पदो ह्युत्तमानाम् ॥ ५३ ॥

तं हिमवन्तं वायौ सरति बीजति सरलस्कन्धस्य वृक्षस्य स्कन्धे वृक्षान्तरशाखा-
नाम्ना द्वापिः बाधेत चेत् । असंशये संशयवचनमिदम् । ततश्चेदं

वचनम् 'भासारप्रशमितवनोपप्लवम्' इत्यत्र वनोपप्लवस्यापाक्षिकत्वोक्तिविरुद्धं न भवति । एवं दवाभिं वारिधारासहस्रैः, सर्वस्वव्ययेनापीति यावत्, अलं सम्यक् श्रमयितु-मर्हसीति । उल्काक्षपितचमरीवालभार इति वृक्षेभ्यः पतद्भिरुल्काभिर्विनाशिता-श्रमरीमृगाणां पुच्छरोमनिवहा यस्य स इत्यर्थः । अनेन चामररक्षणात् तस्य शैल-राजत्वमपि त्वदधीनमेवेत्युच्यते । इदमस्मिन्नर्थे सर्वस्वव्ययामिधानं सतामितोऽधिकस्य कृत्यस्याभावात् कृतमित्याह — आपन्नार्तीति ॥ ५३ ॥

तस्मिन् गिरौ शरभास्सन्ति; ते गजारातयो गजपरिमाणवर्णशालिनं त्वामुत्प-तनेन प्रहरिष्यन्ति । तत्र तत्प्रहारास्तावत् उत्पतनयोगमाद्गगनाध्वन ऊर्ध्वगमनेन प्रागेव परिहर्तव्या इत्यमुं वाक्यमन्तर्भाव्य ये तु मुक्ताध्वानमपि भवन्तं लङ्घयेयुः, लङ्घितुमुत्पतेयुरिति यावत्, तान् दुष्टसत्त्वास्तुमुलेन करकावृष्टिपातेनावकीर्णान् विवशान् कुर्वीथाः इत्याह — ये संरम्भेति —

ये संरम्भोत्पतनरभसाः स्वाङ्गभङ्गाय तस्मिन्

मुक्ताध्वानं सपदि शरभा लङ्घयेयुर्भवन्तम् ।

तान् कुर्वीथास्तुमुलकरकावृष्टिपातावकीर्णान्

केषां न स्युः परिभवफला निष्फलारम्भयत्नाः ॥ ५४ ॥

संरम्भरभसशब्दाभ्यामेकस्यामेव तीव्रक्रियाया आन्तरं बाह्यं च पर्वद्वयमुच्यते । यथाह दिवाकरः —

‘आवेग एव विषये प्रतिष्ठातिनि रोषवान् ।

अनुबन्धी च भूयोऽपि संरम्भत्वं प्रपद्यते ॥

सर्वात्ययानपेक्षी यस्त्वेवावान् लङ्घितक्रमः ।

अशक्यः सोढुमन्वैश्च व्यापारो रभसः स्मृतः ॥”

इति ।

१. B व्ययेनेति ।

२. V1. ये त्वां मुक्ताध्वनिमग्नयः कायभङ्गाय ।

३. V1. दपोत्पेकादुपरि शरभाः लङ्घयिष्यन्त्यलङ्घ्यम् ।

४. Sd. Sv. V1. Vs. वृष्टिहासावतीर्णान् ।

५. All other com. except Ju. and Ps. read के वा न स्युः ।

६. All other com. except Dk. and Ps. read परिभवपदं ।

ततश्च संरम्भेण रोषनिर्बन्धयुक्तेनावेगेन युक्तं यदुत्पन्नं तत्र रभसाख्येनानुबन्धा-
नपेक्षणादिधर्मविशेषेण युक्ता इत्यर्थः । ईदृशानां पराक्रमः स्वाङ्गभङ्गायैव भवेत्
न त्वदङ्गभङ्गायेति दर्शितं स्वाङ्गभङ्गायेति ।

‘शरभस्तु गजारातिरुत्पादश्चाष्टपादवान् ।’

इत्यमरः । केचित्तु मुक्त्वा ध्वानमिति पठन्ति । तदा नदित्वेत्यर्थः । स तु वा
स्वाङ्गभङ्गायेत्यत्र हेत्वभावप्रसङ्गान्नाङ्गीकार्यः । केषामित्यादि । आरभ्यत इत्यारम्भः
क्रियानिष्फलशब्देन पापफलत्वमुच्यते । पापफलक्रियाविषया बलाः स्वयमेव सर्वेषामपि
कर्तृणां परिभबदायिन एव । निमित्तमात्रमेव तत्र प्रतिकर्तारो भवन्तीत्यर्थः ॥ ५४ ॥

तत्रापि भगवत्सेवावकाशः कश्चिदस्ति, न परं कैलास एवेत्याह— तत्र व्यक्त-
मिति —

तत्र व्यक्तं दृषादि चरणन्यासमर्धेन्दुमौलेः

शश्वत् सिद्धैरुपहृतबलिं भक्तिनम्रः परीयाः ।

यस्मिन् दृष्टे करणविगमादूर्ध्वमुद्धूतपापाः

कल्पिष्यन्ते स्थिरगुणपदप्राप्तये श्रद्धधानाः ॥ ५५ ॥

तत्र परोक्षं निवसतः शिवस्य चरणन्यासं लोकानुग्रहार्थं दृषादि व्यक्तं
भक्त्या नमस्कृत्य प्रदक्षिणं कुर्वित्यर्थः । देवार्चनेषु क्रियातोऽपि भक्तेरेव प्राधान्यमिति
दर्शयन्नाह— यस्मिन् दृष्टे इति । श्रद्धधाना भक्तियुक्ताः पुरुषाः यस्मिश्चरणन्यासे
दृष्टे विनापि क्रियान्तरं तं दृष्ट्वेत्यर्थः, स्थिरगुणपदप्राप्तये अनश्वरानन्दशिवलोक-
प्राप्तये कल्पिष्यन्ते । कल्पिधातोरलंशब्दसमानार्थत्वाच्चतुर्थी । ‘सुरगणपदप्राप्तये’ इति
केचित् पठन्ति । तदयुक्तं, तत्र निवसतो दिव्यजनस्य स्वर्गकामनासम्भवात् करण-
विगमानपेक्षत्वाच्च पापोद्धूतेर्हेतुतयाभिधानं चास्मिन् पाठे व्यर्थं स्यात् । स्वर्गस्य
हि ज्योतिष्प्रभादिरेव कारणं न पापात्यन्तनाशः ॥ ५५ ॥

१. B. हेत्वभावात् for हेत्वभावप्रसङ्गात् ।

२. Dk. Ml. उपचितबलिं for उपहृतबलिम् ।

३. Ms. Sd. दूरं for ऊर्ध्वम् ।

४. Ms. Sd. Sv. सङ्कल्पन्ते, Vl. कल्पन्तेऽस्य

५. All other com. read गण for गुण ।

अथ गर्जितमपि त्वया भगवन्मृतशेषतया सुखकृत्ये विनियोक्तव्यमित्याह —
शब्दायन्त इति—

शब्दायन्ते मधुरमनिलैः कीचकाः पूर्यमाणाः

संरक्ताभिस्त्रिपुरविजयो गीयते किन्नरीभिः ।

निर्हादी ते मुरव इव चेत् कन्दरेषु ध्वनिः स्यात्

सङ्गीतार्थो ननु पशुपतेस्तत्र भावी समस्तः ॥ ५६ ॥

कीचकास्तावत् स्वरन्ध्रनिविष्टैरनिलैः पूर्यमाणा मधुरं शब्दायन्ते तानप्रदानं कुर्वन्ति । संरक्ताभिः रक्तकण्ठीभिः किन्नरीभिः त्रिपुरविजयः, पराक्रमान्तराणा-
मप्युपलक्षणमेतत्, गीयते च । एवं स्थिते ते ध्वनिरपि मुरव इव कन्दरेषु निर्हादी
यदि स्यात् तत्र पशुपतेः सङ्गीतार्थः, कर्मधारयोऽयम्, समस्तः परिपूर्णः स्यात् ।

‘नृत्तं गीतं च वाद्यं च त्रयं सङ्गीतमुच्यते ।’

इति ह्रस्वायुधः ॥ ५६ ॥

ततः कैलासं गन्तुमृजुं सहायानुगुणं मार्गमुपदिशति — प्रालेयाद्रेरिति —

प्रालेयाद्रेरुपतटमतिक्रम्य तांस्तान् विशेषान्

हंसद्वारं भृगुपतियशोवर्त्म यत् क्रौञ्चरन्ध्रम् ।

तेनोदीचीं दिशमनुसरेस्तिर्यगायामशोभी

श्यामः पादो बलिविपथनाभ्युद्यतस्येव विष्णोः ॥ ५७ ॥

प्रालेयाद्रेरुपतटं ये विशेषा गिर्यन्तरेष्वविद्यमानाः पदार्थास्तान् सर्वानति-
क्रम्य त्वरावशादुपेक्ष्य यत्तत्र क्रौञ्चगिरिमध्यस्थं रन्ध्रं भृगुपतिना शरेणैकेन निर्मितम्,

१. Ml. संरक्ताभिः ।

२. Ml. निर्हादस्ते ।

३. Jn. Ml. VI. Vn. मुरज ।

४. Ml. कन्दरीषु, VI. कन्दरासु ।

५. Dk. पशुपतेर्नृत्यतस्तत्र पूर्णः ।

६. All other com. except Dk. Jn. and VI. read समस्तः ।

७. Jn. भृगुपतेः, VI. अभिसरेः for अनुसरेः ।

८. Jn. बलिविपथनाभ्युद्यतस्य; all other com. except Dk. and Pa,

read बलिविपथनाभ्युद्यतस्य ।

अत एव तद्यशसो देवलोकगमनाय मार्गभूतं हंसद्वारमिति प्रसिद्धं, तेन रम्भेण दक्षि-
णोत्तरायतेन आयामशोभी भूत्वा उदीचीं दिशं तिर्यगनुसरेः इत्यर्थः । यदिदमुदग-
मनं तत् पूर्वापरायते शैले सति तिर्यग्गमनं भवतीति भावः । हन्तैवं गच्छन् भवान्
त्रिविक्रमपदेनोपमेयो भविष्यति । महादिदं प्रयोजनं देहभाजामित्याह — श्यामः
पाद इति ॥ ५७ ॥

गत्वा चोर्ध्वं दशमुखभुजोच्छ्वासितप्रस्थसन्धेः

कैलासस्य त्रिदशवनितादर्पणस्यातिथिः स्याः ।

शृङ्गोच्छ्रायैः कुमुदविशदैर्यो वितत्य स्थितः खं

राशोभूतः प्रतिदिनमिव त्र्यम्बकस्याट्टहासः ॥ ५८ ॥

क्रौञ्चरन्ध्रमुखावर्गित्य किञ्चिदूर्ध्वं गत्वा निकटवर्तिनः कैलासस्यातिथिश्च
स्याः । अवसितो मार्गोपदेश इति द्योतयितुं वाक्यार्थसमुच्चये चकारः । अतिथित्व-
कथनेन तत्पूज्यत्वमस्य सूचयति । कैलासं विशिनष्टि — त्रिदशवनितादर्पणस्य
नैर्भल्यातिशयात् त्रिदशवनितानां स्वसौन्दर्यनिरीक्षणार्थं दर्पणभूतस्य, अत एव
मनोज्ञत्वादशमुखेन महेश्वरमपि विस्मृत्य तं लङ्कां नेतुमिच्छता शिथि शीकृतप्रस्थसन्धेः ।
एवं मनोज्ञतया प्रशंसा कृता । अथ महत्वेनापि प्रशंसति — शृङ्गोच्छ्रायैरिति ।
उच्छ्रितैः शृङ्गैरित्यर्थः । हिमवच्छृङ्गान्तरातिशायि महत्वं वैशद्यं चास्य धवलबहल-
महेश्वराट्टहासत्वेनोत्प्रेक्ष्य सम्भावयति — राशोभूत इति । अट्टशब्दोऽतिशय-
वाची ॥ ५८ ॥

तस्य महेश्वराश्रयत्वेन दवान्युपप्लवाभावेऽपि त्वया बलदेवसादृश्यं भवेदिति
भवन्तं प्रत्युपकार्यत्वं महदस्त्येनेत्याह — उत्पश्यामीति —

उत्पश्यामि त्वयि तटगते स्निग्धभिन्नाञ्जनाभे

सद्यःकृतद्विरदरैदनच्छेदगौरस्य तस्य ।

१. Ms. & d. St. Sv. प्रतिदिशं, Vl. प्रतिनिशं ।

२. B. दर्शयति ।

३. B omits this word.

४. A omits this word.

५. All other com. except Dk, Jn. and Ps, read दशन for रदन ।

शोभामद्रेः स्तिमितनयनप्रेक्षणीयां भवित्री-

मंसन्यस्ते सति हलभृतो मेचके वाससीव ॥ ५९ ॥

भिन्नमञ्जनं भिन्नाञ्जनं, सिग्धस्य भिन्नाञ्जनस्यभेवाभा यस्य स तथोक्तः । सद्यः कृतो यो द्विरदस्य रदनच्छेदो दन्तखण्डः तद्वद्वीरस्तथोक्तः । ईदृशे त्वयि तादृशस्य तटगते सति मेचके वाससि हलभृतोऽसन्यस्ते सतीव भक्तैः दिव्यजनैः स्तिमितनयनप्रेक्षणीयां तस्याद्रेर्भवित्रीं शोभामुत्पश्यामीति ॥ ५९ ॥

अथ शिवयोः पाक्षिकं कमपि सेवावकाशं तत्कालोचितं सेवाप्रकारं च दर्शयति — हिस्वा तस्मिन्निति —

हित्वा तस्मिन् भुजगवल्यं शम्भुना दत्तहस्ता

क्रीडाशैले यदि तु विचरेत् पादचारेण गौरी ।

भङ्गीभक्त्या विरचितवपुः स्तम्भितान्तर्जलौघः

सोपानत्वं कुरु मणितटारोहणायोग्रयायी ॥ ६० ॥

तस्मिन् कैलासे क्रीडाशैलप्रदेशे कस्याव्यवहितस्पर्शसिद्धये भुजगवल्यं हित्वा शम्भुना दत्तहस्ता यदि तु गौरी पादचारेण विचरेत् तर्हि त्वमग्रयायी भूत्वा मणितटारोहणाय स्वशरीरेण सोपानत्वं कुरु । भङ्गीभक्त्या विरचितवपुः । भङ्गीशब्देन सोपानोचितसन्निवेश उच्यते, भक्तिशब्देन विभागः ; भङ्गग्रहेण विभागेन विरचितशरीर इत्यर्थः । स्तम्भितान्तर्जलौघः स्वाम्भन्तरप्रदेशावस्थितं जलौघं स्तम्भयित्वेत्यर्थः ॥ ६० ॥

अथ तत्र यात्राप्रत्यूहं देहपीडां चावश्यंभाविनीं कामप्युत्प्रेक्ष्य केन तावदुपायेन प्रतिहर्तव्यावित्याह — तत्रेति —

१. Jn. Vl. लीलां for शोभाम् ।

२. Jn. St. Sv. तस्मिन् हित्वा, Vl. हित्वा नीलम् ।

३. Ali other com. read च ।

४. Dk. Jn. Vl. विहरेत् ।

५. Ps. भङ्गी भक्त्या ।

६. Vl. स्तम्भितान्तर्जलोऽस्याः ।

७. Dk. सोपानं स्वम् ।

८. Vl. सुखपदस्पर्शमारोहणेषु ।

९. Jn. अग्रचारी for अग्रयायी ।

तत्रावश्यं वलयकुलिशोद्घट्टनोद्गीर्णतोयं

नेष्यन्ति त्वां सुरयुवतयो यन्त्रधारागृहत्वम् ।

ताभ्यो मोक्षस्तैव यदि सखे ! धर्मलब्धस्य न स्यात्

क्रीडालोलाः श्रवणपरुषैर्गर्जितैर्भाषयेस्ताः ॥ ६१ ॥

यन्त्रधारागृहत्वं नेष्यन्तीति यात्राप्रत्यूह उच्यते । वलयेत्यादिना देहपीडां वदति । वलयप्रत्यूसेन कुलिशाख्येन रत्नेन यदुद्घट्टनं तेनोद्गीर्णतोयं कृत्वेति तत्काल-विशेषणमेतत् । उद्घट्टनशब्देन स्वदेहे सर्वत्रैव सूक्ष्मसुषिरनिर्माणमुच्यते । अनयो-रापदोः परिहारोपाय उत्तरार्धेनोच्यते । आषाढमास्येव तस्य तद्देशप्राप्त्यसम्भवाद् धर्मलब्धेत्युक्तम् । लप्स्यमानस्येत्यर्थः । 'धातुसम्बन्धे प्रत्ययाः' इति भूतकालनिर्देशः । ताभ्यस्तव मोक्षो यदि न स्यादिति । एको भवान् बहुधास्ता इति बलाबलविशेष-स्तद्धेतुको मोक्षाभावश्च यदि ते बुद्धौ स्यादित्यर्थः । क्रीडालोला इति । त्वद्ग्रहण-क्रीडाप्रसक्ता इत्यर्थः । श्रवणपरुषैरिति पारुष्यमेव सम्पाद्यं न बाधकत्वमिति विवक्षितम् । गर्जितैरित्यशनिस्पर्शरहितैः केवलैरित्यर्थः । किं बहुना । न ताः प्रति पीडा काचिदपि कर्तव्या, भयमात्रोत्पादनेन त्वद्ग्रहणक्रीडामिसन्धिभङ्ग एव कर्तव्य इत्याह — भाषयेस्ता इति ॥ ६१ ॥

यत्तत् 'प्रालेयाद्रेः' इत्यत्र रम्यपदार्थानुभवातिक्रमणमुक्तं तदत्र न कर्तव्य-मित्याह — हेमाम्भोजेति —

हेमाम्भोजप्रसवि सलिलं मानसस्याददानः

कुर्वन् कामात् क्षणमुखपठप्रीतिमैरावतस्य ।

धुन्वन् कल्पद्रुमकिसलयान्यंशुकानि स्ववातै-

र्नानाचेष्टैर्जलद ! ललितैर्निर्विशेस्तं नगेन्द्रम् ॥ ६२ ॥

१. Vl. जनितासलिलोद्धारमन्तःप्रवेशात् ; Vs. कुलिशवलय for वलयकुलिश ।

२. Jn. यदि तव ।

३. Jn. Vs. भाषयेस्ताः ; Ms. Sd. Sv. भाषयेस्ताः ।

४. Jn. कामम् ।

५. Jn. Vl. ऐरावणस्य ।

६. Vl. धुन्वन् वातैः सजलपूषतैः कल्पवृक्षांशुकानि ।

छायाभिन्नः स्फटिकविशदं निर्विशेः पर्वतं तम् ॥

७. Ml. Sd. St. Sv. शंशुकानीव वातैः ।

हेमाभोजप्रसूतीति सलिलस्य गुणातिशयं दर्शयति । कामाद्यभेच्छम् ।
ऐरावतस्येत्यनेनाभ्रमातङ्गत्वान्मानसबिहारिषु सुरगजेषु स एव त्वया सम्भावनीयः,
तस्यैव च शुक्लवर्णस्य त्वं मुखपटीभवितुं योग्य इत्युच्यते । क्षणशब्देन चिरावस्थाने
सति मत्तस्य तस्य यादृच्छिकेन पीवरकरघट्टनेन भङ्गोऽपि सम्भवतीति ध्वन्यते ।
स्वबातैर्वर्षशेषभूतैर्नानाचेष्टैः ललितैरिति विलामप्राधान्यं द्योतयितुमेवमभिधानं कृतं
न तु ललितानामेव करणत्वशक्त्या इति मन्तव्यम् ॥ ६२ ॥

या खलु तद्वर्तिन्यलका नाम तस्यास्त्वां प्रति न लक्षणं वक्तव्यं, प्रत्यब्दमनु-
भूतचरत्वात् प्रत्यभिज्ञाविषयैव भविष्यतीत्याह — तस्योत्सङ्ग इति- -

तत्स्योत्सङ्गे प्रणयिन इव स्रस्तगङ्गादुकूलां

न त्वं दृष्ट्वा न पुनरलकां ज्ञास्यसे कामचारिन् ।

या वः काले वहति सलिलोद्गारमुच्चैर्विमानै-

मुक्ताजालग्रथितमलकं कामिनीवाभ्रवृन्दम् ॥ ६३ ॥

या वः काले वर्षास्रच्चैर्विमानैः सलिलोद्गारं वर्षधारायुक्तं अभ्रवृन्दं
वहति । कथमिव ? कामिनी मुक्ताजालग्रथितमलकमिव । तामलकां तस्यो-
त्सङ्गे प्रणयिनीमिव शोभमानां दृष्ट्वा न पुनर्न ज्ञास्यसे । कामचारित्वेन प्राप्ति-
सम्भवात् ज्ञास्यस एवेत्यर्थः । उत्सङ्गवर्तिन्या कामिन्या साम्यं वक्तुमुक्तं
स्रस्तेति ॥ ६३ ॥

॥ पूर्वसन्देशः समाप्तः ॥

अथ उत्तरसन्देशः ।

अथ 'गन्तव्या ते वसतिरलका नाम' इति नामशब्दाभिहिताया रमणीयताप्र-
सिद्धेर्याथार्थ्यं दर्शयन् पुरं तावद्दर्शयति — विद्युत्वन्तमिति—

विद्युत्वन्तं ललितवनिताः सेन्द्रचापं सचित्राः

सङ्गीताय प्रहृतमुरवाः स्निग्धपर्जन्यघोषम् ।

अन्नस्तोयं मणिमयभुवस्तुङ्गमभ्रंलिहाम्राः

प्रासादास्त्वां तुलयितुमलं यत्र तैस्नैर्विशेषैः ॥ १ ॥

तैस्तैरुक्तैरनुक्तैश्च विशेषैः रमणीयत्वद्योतकैः व्यावर्तकधर्मैस्त्वां तुलयितुं त्व-
त्साम्यं सम्पादयितुमलं पर्याप्ता भवन्तीति ॥ १ ॥

यत्र षण्णामप्यृतूनां नित्यसन्निधानाद् बध्वः सदैव सर्वतुकुसुमालङ्कृता
भवन्तीत्याह —

हस्ते लीलाकमलमलका बालकुन्दानुविद्धा

नीता लोभप्रसवरजसा पाण्डुतार्माननश्रीः ।

चूडापाशे नवकुरवकं चारु कर्णे शिरीषं

सीमन्ते च त्वदुपगमजं यत्र नीपं वधूनाम् ॥ २ ॥

पाण्डुतां नीता लब्धपरभागा चूडापाशे केशकलापे । त्वदुपगमशब्देन
यत्कुसुममात्रसम्पत्तये वर्षर्तोः ऋत्वन्तराणामिव नित्यसन्निधानं तदनूद्यते न तु तादा-
त्विको मेघस्य तद्देशसम्बन्ध इति मन्तव्यम् । भवतिक्रिया च सर्वत्रैव द्रष्टव्या ।
अलकसम्बन्धे बहुवचनान्ता कर्तव्या ॥ २ ॥

एवं प्रासादेषु स्त्रीषु च वर्णितासु तत्र ताभिः सह यक्षाणां मधुपानप्रकारान्त-
रमाह —

१. All other com. except Dk. and Ps. read मुरजाः ।

२. All other com. except. Dk. Jn. and Ps. read गम्भीर for
पर्जन्य ।

३. B. सन्निधौ for सन्निधानाद् ।

४. Ms. Sd. Sv. Vl. अलकं, Jn. Ml. अलके for अलका ।

५. Dk. बालकुन्दानुवेधो, Jn. Vl. Vs. बालकुन्दानुविद्धं ।

६. Dk. Ml. आनने श्रीः for आननश्रीः ।

७. B. पाण्डुतालब्धपरभागा ।

यस्यां यक्षाः सितमणिमयान्येत्य हर्म्यस्थलानि

ज्योतिश्छायाकुसुमखचितान्युत्तमस्त्रीसहायाः ।

आसेवन्ते मधु रतिफलं कल्पवृक्षप्रसूति

त्वद्गम्भीरध्वनिषु शनकैः पुष्करेष्वाहतेषु ॥ ३ ॥

यस्यां नगर्यां पुष्करेषु वाद्यमुखेषु आहतेषु सत्सु सितमणिमयानि अत एव ज्योतिश्छायाकुसुमैः खचितानि रूपितानि हर्म्यस्थलानि एत्य उत्तमस्त्रीसहायाः, अत एव रतिफलं तत्पवर्तकं कल्पवृक्षप्रसूति मधु आसेवन्ते । त्वद्गम्भीरेति । तव गम्भीरा ध्वनिर्येषामेति विग्रहः । शनकैरित्यारम्भकालभावी स्वभाव उक्तः ॥ ३ ॥

अथ मधुप्रयुक्ते रत्यारम्भे तासां लज्जारागमौढ्यसाध्वससम्भिश्चांश्चेष्टाविशेषान् युवजनानुरागोद्दीपकान् दर्शयति —

नीवीबन्धोच्छ्वसितशिथिलं यत्र बिम्बाधराणां

क्षौमं रागादनिभृतकरेष्वाक्षिप्तसु प्रियेषु ।

अँचिस्तुङ्गानभिमुखमपि प्राप्य रत्नप्रदीपान्

हीमूढानां भवति विफलप्रेरणा चूर्णमुष्टिः ॥ ४ ॥

प्रियेषु क्षौममाक्षिप्तसु हीमूढानां बिम्बाधराणां चुम्बनविमर्दाभिव्यञ्जित-बिम्बसादृश्याधरमणिविद्योतितमुखपङ्कजानां स्त्रीणां दीपनिर्वापणोद्देशेन प्रेरिता चूर्णमुष्टिः रत्नप्रदीपानभिमुखं प्राप्यापि रत्नमयत्वादेव निर्वापणाभावाद् यत्र विफलप्रेरणा भवति इत्यर्थः । रागादिति पदं मध्यवर्ति कर्तृविशेषणेन कर्मावशेषणेन च

१. Ms. Sd. रचितानि, Dk, Jn. VI. Vs. रचनानि ।

२. Ps. प्रसूति, all other com. read प्रसूतं ।

३. Jn. मधुरं for शनकैः ।

४. Ps. उच्छ्वसन for उच्छ्वसित ।

५. Ms. Sd. Sv. VI. Vs. यक्षाङ्गनानां ।

६. St. VI. वासः कामात् for क्षौमं रागात् ।

७. Dk. विद्युद्दीपान् for अचिस्तुङ्गान् ।

८. VI. प्रेरणश्चूर्णमुष्टिः ।

सम्बन्धते । रागाद्वेतोरनिभृताः प्रियासु तत्तदङ्गोचितं किमपि किमपि कुर्वाणाः करा
येषामिति विग्रहः । रागाद्वेतोः नीबीबन्धे यदुच्छ्वासितं तेन शिथिलमिति च ॥ ४ ॥

नेत्रा नीताः सततगतिना यद्विमानाग्रभूमे-

रालेख्यानां सलिलकणिकाशेषमुत्पाद्य सद्यः । ३

शङ्कास्पृष्टा इव जलमुचस्तादृशा यन्त्रजालै-

धूपोद्गारानुकृतिनिपुणा जर्जरा निष्पतन्ति ॥ ५ ॥

सततगतिना नेत्रा प्रापकेणान्तरा नीताः त्वादृशाः त्वत्सयूध्याः जलमुचो
यद्विमानाग्रभूमेः आलेख्यानां चित्राणां सलिलकणिकाभिः दोषकणिकां प्रमादा-
दुत्पाद्य शङ्कास्पृष्टा इव चिरावस्थाने सति जानीयुरेतेऽसत्कृतं दोषमिति शङ्कमाना
इव सद्यः तत्रत्येषु लीलान्वयेषु सत्सु धूपोद्गारानुकृतिनिपुणाः पश्यतां जनानां
धूपोद्गारबुद्धिमेव जनयन्तो यन्त्रजालैः निष्पतन्ति । न तु यथागतं जालानां बहु-
छिद्रत्वात् । जर्जराः विशीर्णाङ्गाश्च भविष्यन्ति ।

ननु कोऽनेन श्लोकेन पुरवर्णनोपयुक्तोऽर्थः कथ्यते । न तावच्चित्रवत्त्वं सचित्रा
इत्युक्तत्वात् , नापि तुक्तत्वं अभ्रंलिहाग्रत्वकथनात् , न च धूपगवाक्षसद्भावः तस्यो-
पजयिन्त्यां मनुष्यालयेऽप्युक्तत्वात् ; अतो मेघजनवृत्तान्तकथनमात्रमनर्थकमेतत् ।
अत्रोच्यते — सत्यं, नैष पुरवर्णनोपयुक्तः श्लोकः; किन्तु चतुर्भिः श्लोकैः पुरसौन्दर्यं
तत्रत्यानां स्त्रीणां सर्वेषु कुसुमालङ्कृतत्वं, ताभिः सह यक्षाणां मधुपानमृष्टिमनन्तर-
भाविनि रत्यारम्भे तासां लज्जादिभावविशेषांश्च दर्शयित्वाऽनेन श्लोकेन मेघान्तरव्या-
पारमिधायकेन तवापि तत्रैतत् सर्वं प्रत्यक्षमेवानुभवितुं निष्क्रमणप्रवेशावीषत्करा-
वेत्युच्यते । तस्मात्

‘पर्यायोक्तं विना वाच्यवाचकत्वे वचस्तु यत्’

इति यदुच्यते सोऽत्रालङ्कार इति मन्तव्यम् ॥ ५ ॥

१. Dk. Jn. Ml. Vl. Vs. भूमीः for भूमेः ।

२. Jn. Sv. स्वजलकणिकादोषमुत्पाद्य; Ps. Vl. Vs. नवजलकणैर्दोषमुत्पाद्य ।

३. Jn. Vl. Vs. यत्र जालैः; Ml. जालमार्गैः ।

४. All other com. except Ps. and Vs. read भूम for भूप ।

५. B. छिद्रत्वात् ।

अथ विनैव पुरुषव्यापारं सुरतग्लानिविनयनप्रकारमाह —

यत्र स्त्रीणां प्रियतममुञ्जोच्छ्वासितालिङ्गिताना-

मङ्गलानि सुरतजनिता तन्तुजालावलम्बाः ।

त्वत्संरोधापगमविशदैर्ध्वन्द्रपादैर्निशीथे

व्यालुम्पन्ति स्फुटजललवस्यन्दिनश्चन्द्रकान्ताः ॥ ६ ॥

यत्र स्त्रीणां सुरतजनितामङ्गलानि निशीथे चन्द्रकान्ता व्यालुम्पन्ति । कीदृशाः? वितानाधोभागे तन्तुजालावलम्बाः तन्तुषु प्रोतास्तथा स्वमाहिमसिद्धेन त्वत्संरोधापगमेन नित्यविशदैः हरशिरश्चन्द्रस्य पादैः किरणैः स्फुटजललवस्यन्दिनश्चन्द्रकान्ताः स्त्रीजनमपि विशिनादे — प्रियतमानो मुञ्जः सञ्जतोच्छ्वासा यथा भवन्ति तथा । दृढमालिङ्गितायां मुञ्जानां कर्तृत्वे त्वग्रेण प्रोता स्वाभाविकमवलम्बं रागवशा-
न्नैव स्मरन्ति पुरुषा इति ध्वन्यते । प्रियतमसन्देशेन ता अपि स्वाशक्तिं नैव स्मरन्तीति द्योत्यते । निशीथशब्दो रात्रिभागे लक्षयति । निशायामिति वा पाठः ॥ ६ ॥

‘हस्ते लीलाकमलम्’ इत्यत्रालङ्कारेण सुन्दरीजनवर्णना कृता । अथ स्वाभाविकेन गुणेन वर्णयन् पुरवर्णनामपमाययति -

मत्वा देवं धनपतिसखं यत्र साताडु वसन्तं

प्रायश्चापं न वहति मन्मथमन्मथः पट्पदज्यम् ।

संभ्रमङ्गप्रहितनयनैः काशिम्लेप्यभोधै-

स्तस्यारम्भश्चतुस्वनिताविभ्रमैरेव सिद्धः ॥ ७ ॥

यत्र धनपतिसखं अत एव तस्मिन् देशे साक्षात् प्रत्यक्षमेव वर्तमानं देवं मत्वा निरूप्य भयाद् मन्मथः चापं प्राप्य न वहति । नैव वहतीत्यर्थः । अत एव विभ्रमैरेवेत्येवकारः । पट्पदज्यमिति । अनेन ज्याभूताः पट्पदा अपि सर्वकु-
कुसुमालंकृते तस्मिन् देशे स्वातुभवपरा एव भवन्ति, न ज्याभावक्लेशमनुभवन्तीति ध्वन्यते । किं तर्हि तत्र रागात्पत्तिकारणम् । तदाह — संभ्रमङ्गेति । तस्य मन्मथस्य

१. Ms. Sd. Sv. Vl. Vs. मुञ्जालिङ्गनोच्छ्वासितानां ।

२. Jn. इन्वुपादैर्निशीथे; Sd. प्रेरिताश्चन्द्रपादैः; St. योनिताश्चन्द्रपादैः; Vl. योनिताश्चन्द्रपादैः; Vs. च्योतिताश्चन्द्रपादैः ।

३. B. हरशिरश्चन्द्रपादैः ।

४. B. लीलाकमलमित्यलङ्कारेण ।

५. Dh. त्वामपि प्रेक्ष्य कामः for मन्मथः पट्पदज्यम् ।

६. Jn. St. Sv. संभ्रमङ्गं प्रहितनयनैः ।

कामिलक्षेष्वास्मभः शरप्रयोगव्यापारः चतुरश्रनिताविभ्रमैरेव सिद्धः सिद्धयती-
त्यर्थः । विभ्रमाणां धनुश्शरप्रत्यादेशकत्वं दर्शयस्तान् विशिनष्टि—सभ्रमङ्गेति ॥ ७ ॥

अथ स्वभवनाभिज्ञानमाह—

तत्रागारं धनपतिगृहादुत्तरेणास्मदीयं

दूरालक्ष्यं सुरपतिधनुश्चारुणा तोरणेन ।

यस्योद्याने कृतकतनयः कान्तया वर्धितो मे

हस्तप्राप्यस्तबकनमितो बालमन्दारवृक्षः ॥ ८ ॥

तत्रेति । तथाविधायामलकामित्यर्थः । अनेनं तथाविधत्वं तावदस्मदगारस्या-
प्यस्तीति सामान्यलक्षणमुक्तं भवति । विशेषलक्षणमुच्यते—धनपतिगृहादुत्तरेणा-
स्मदीयमगारमिति । अदूरत्वमेनेन प्रत्ययेनोच्यते । अदूरत्वकथनेन सौन्दर्येऽप्यल्पा-
न्तरत्वमुक्तं भवति । परिवारजनानां पर्यन्तभवनानां च राजकुलेषु तथा दर्शनात् ।
एवं दिगन्तरव्यावृत्तिरुक्ता । भवनान्तरव्यावर्तकानि लक्षणानि उच्यन्ते । सुरपतेर्धनुरिव
चारुणा, रत्नमयेनेति यावत्, तोरणेन द्वारि स्थितेन दूरालक्ष्यम् । तथा चास्योद्याने
मे कान्तया कृतकतनयत्वेन वर्धितः प्रायेणेदानीं हस्तप्राप्यस्तबकनमितो बालो
मन्दारजातीयो वृक्षो भवति । देवतरुविशेषाची मन्दारशब्दः ॥ ८ ॥

वापी चास्मिन् मरतफशिलावद्भ्रसौपानमार्गा

हैमैः स्फीता कमलमुकुलैर्दीर्घवैर्दूर्यनालैः ।

यस्यास्तोये कृतवसतयो मानसं सन्निकृष्टं

न ध्यास्यन्ति व्यपगतशुचस्त्वामपि प्रेक्ष्य हंसाः ॥ ९ ॥

१. Dk. Ml. Ps. Vs. गृहान् for गृहात् ।
२. Dk. Jn. Ps. Vl. त्वदमरधनुश्चारुणा ।
३. Ml. Vl. यस्योद्याने ।
४. Jn. वर्धितः कान्तया ।
५. A. जनानां for भवनानां ।
६. Sd. Ml. Vs. छन्ना, Vl. स्यूता for स्फीता ।
७. Ml. Ms. Sd. Sv. St. Vl. स्निग्धवैर्दूर्यनालैः ।
८. Ps. तीरे for तोये ।
९. Dk. नाध्यास्यन्ति ।

वापी चास्मिन् उद्याने अस्तीति शेषः । मरतकशिलाभिः बद्धसोपानमार्गः यस्या इति विग्रहः । मुकुलबाहुल्यकथनेन भूपदेशस्य सलिलस्य च गुणातिशयोऽन्व-
हमभिनवकुसुमसद्भावश्च सूचितः । नालदैर्घ्यकथनेनागाधतोऽथत्वमुक्तम् । दीर्घत्ववैर्घ्य-
त्वयोरवगमः तोयस्वच्छत्वाद् भवति । तोयस्वच्छत्वस्य वर्षर्तावप्यनपायं दर्शयति
यस्यास्तोय इति ॥ ९ ॥

तस्यास्तीरे विहितशिखरः पेशलैरिन्द्रनीलैः

क्रीडाशैलः कनककदलीवैष्टनप्रेक्षणीयः ।

मद्गोहिन्याः प्रिय इति सखे ! चेत्तसा कातरेण

प्रेक्ष्योपान्तस्फुरिततटितं त्वां तमेव स्मरामि ॥ १० ॥

तस्यास्तीरे क्रीडाशैलोऽप्यस्तीति शेषः । शैलं विशिनष्टि—पेशलैः चारुभिः
इन्द्रनीलैर्विहितशिखरः । सर्वावयवोपलक्षणार्थः शिखरशब्दः । कनकमयीभिः
कदलीभिः वेष्टनेन हेतुना परमागलाभात् प्रेक्षणीयश्च भवति । एवं पूर्वार्धेन शैलसन्नि-
वेशमुक्त्वा तं प्रत्यात्मनः शोकसद्भावमसावप्यवसरे मयानुग्राह्य एवेति तस्य बुद्धिसु-
त्पादयितुमाह—मद्गोहिन्या इति । सखे ! असौ मया सह स्वैरविहारक्षेत्रोपपाया
मद्गोहिन्याः प्रियः सन् अद्य मद्दिग्गहास्वस्थया तयोपेक्षितः शोच्यामवस्थां गतः ।
अतः कारणादुपान्तस्फुरिततटितं नीलरुचं त्वां प्रेक्ष्योद्वृद्धसंस्कारोऽहं कातरेण
चेत्तसा तमेव स्मरामि । न तु चेतो विषयान्तरं नेतुं शक्नोमीत्यर्थः ॥ १० ॥

रक्ताशोकश्चलकिसलयः केसरश्चात्र कान्तः

प्रत्यासन्नौ कुरवकष्टेर्भाषवीमण्डपस्य ।

एकः सख्यास्तव सह मया वामपादाभिलाषी

काङ्क्षत्यन्यो वदनमदिरां दीहललदमनास्याः ॥ ११ ॥

अत्रोद्याने रक्ताशोकः केसरश्च स्त इति शेषः । अशोकं विशिनष्टि—
चलकिसलयः मृदुपवनचलितपल्लवतया नयनवल्लभः । अनेन तत्र चण्डमरुतामन-
वतारः सूचितः । केसरं विशिनष्टि—कान्तः । सोऽपि न पश्यतां जनानां नयननिकर-
मन्यतो नेतुमनुमन्यत इत्यर्थः । उद्यानगतयोरनयोर्देशविशेषं दर्शयति—प्रत्यासन्ना-

१. VI. विहित for विहित ।

२. Sv. वेष्टित for वेष्टन ।

३. Jn. Sd. St. स्फुटिततटितं ।

४. Jn. दीहद, VI. Vs. दीहद ।

विति । अथ तयोरेतत्संवत्सरव्यापि कुसुमराहित्यमप्यभिज्ञानतया दर्शयति—एक इति । तयोरेकः पूर्वो मया सह वर्तमानायास्तव सख्या मद्धार्याया इति यावत्, वामपादमुन्निहितालक्तकार्दं दोहलछन्ननाभिलपति । अन्यो द्वितीयोऽस्या मत्सहि-
ताया एवेत्यर्थः, वदनमदिरां दोहलछन्नना काङ्क्षति । पुष्पोद्गमसिद्ध्यर्थमित्युभय-
त्रापि सिद्ध्यति । अत्र छन्नेनेति निर्देशान्नैतन् पारमार्थिकं तयोरेपि पुंस्त्वाविशेषा-
दस्मदभिप्राय एव अभिप्रायः सम्भवति । तादात्मिकः पुष्पोद्गमोऽपि तदानन्दपुल-
कोद्गमतया सम्भावित एवेति व्यज्यते ॥ ११ ॥

तन्मध्ये च स्फटिकफलका काञ्चनी वारायणि-

मूले बद्धा मणिधिरनतिप्रौढवंशप्रकाशैः ।

तालैः शिञ्जललयसुभगैर्नर्तितः कान्तया मे

यामघासने दिवसविषये मीलकण्डः सुहृद् वः ॥ १२ ॥

तयोर्मध्ये अनतिप्रौढवंशप्रकाशैः बालवेणुनिर्यैः मणिभिः मस्तकैः मूले
बद्धा हृतवेदिका उपरि स्फटिकफलका काञ्चनी वारायणिः अस्तीति शेषः । यस्या-
सौ वासयष्टिस्तमाह—तालैरिति करतालैरित्यर्थः । वः सुहृदिति सोऽवश्यं त्वदभि-
गमनं नृत्नेन सम्भावयिष्यतीति ध्वन्यते ॥ ११ ॥

एवं बहूनि लक्षणान्युक्त्वा तैर्लक्षणीयत्वमगारस्याह—

एभिः साधो! हृदयनिहितैर्लक्षणैर्लक्षयेथा

द्वारोपान्ते लिखितवपुषौ शङ्खपद्मौ च दृष्ट्वा ।

शामच्छायं भवनमधुना मद्विद्योगेन नूनं

सूर्यापाये न खलु कमलं पुष्पनि स्वामिख्याम् ॥ १३ ॥

हृदयनिहितैरिति काले स्मर्तुं मुहुर्मुहुरनुसन्धातव्यानीत्यर्थः । द्वारोपान्ते
द्वारपालस्थाने लिखितवपुषौ चित्रार्पितशरीरौ शङ्खपद्मौ च दृष्ट्वा । निधिद्वयाधि-
देवतापरौ शङ्खपद्मशब्दौ । इदं तु यक्षभवनत्वमात्रावगमकं लक्षणं न विशेषलक्षणा-
न्तर्भूतमिति लक्षणान्तरेभ्यः पृथक्कृतमिति मन्तव्यम् । अथ भवनान्तरव्यावृत्तं

१. Vl. नद्धा।

२. Dk. Ml. St. शिञ्जावलयसुभगैः ।

३. Jn. कान्तया नर्तितः ।

४. Vl. लक्षणीयं for लक्षयेथाः ।

स्वभवनवर्ति सकलपदार्थगामि तत्कालसम्भावितलक्षणमाह — क्षामच्छाय-
मिति ॥ १३ ॥

अथास्य स्वभार्यादर्शनोपयुक्ताः प्रवृत्तिरुपदिशति —

गत्वा सद्यः कलभतनुतां शीघ्रमाभ्यासतेतोः

क्रीडाशैले प्रथमकथिते रम्यतमो निषण्णः ।

अहस्यन्तर्भवनपतितां कर्तुमर्हसि

खद्योतालीविलासेतजितां निशुद्धोऽष्टिम् ॥ १४ ॥

सद्यः सम्यगवगमनानन्तरमेव शीघ्रमेव गत्वा प्राप्तुं कलभतनुतां गत्वा
गजप्रेक्षणीयो भवान् शिशुभूवेत्यर्थः । पूर्वोक्ते क्रीडाशैले निषण्णः निषद्य श्रम-
मपनीय तत्सम्भावनां च कृतोत्पथः । ततोऽभ्यासितं प्राप्य विद्युदुन्मेषात्मिकां
दृष्टिमैलपालपभासं ईषदुन्मीलितां कृत्यते कथितं अन्तर्भवनपतितां कर्तुमर्हसि ।
अल्पत्वपरिमाणं दर्शितं खद्योतालीविलसि विषयमिति । सानुशब्देनैव रम्यत्व
उक्ते रम्यत्वविशेषणमाधिक्यं बोधयितुं कृतमिति पराङ्मयम् ॥ १४ ॥

अथान्तर्भवनपतितायां दृष्ट्यां सत्यां वा तन्महोदया गामि दृश्यते तां मत्वे-
यसीं जानीया इत्युत्तरश्लोकपूर्वार्थसंगतौ न सत्येति तत् —

तन्त्री श्यामा शिखरदशना पक्कविश्याधग्रेष्ठी

मध्येक्षामा चकितहरिणीप्रेक्षणा निम्नजगधिः ।

श्रोणीभारादलसगमना स्तोत्रनद्या स्तनाभ्यां

या तत्र स्याद्युपतिविषये सृष्टिराद्येव धातुः ॥ १५ ॥

तां जानीयाः परिमितकथां जीवितं मे द्वितीयं

दूरीभूते मयि महचरे चक्रवा तीमिवैताम् ।

१. Dk. रत्नखानौ ।

२. A. अल्पावभासं ।

३. A. उत्कलिकां for उन्मीलितां ।

४. Dk. Jn. Ml. Ms. St. शिखरिदशना. P. शिखरदशना ।

५. Vl. प्रेक्षणी ।

६. Jn. विषया ।

तन्वी तनुतरा श्यामा न शुक्ला कृष्णा वा शिखरदशना ।

‘पक्वदाडिमबीजाभं माणिक्यं शिखरं विदुः ।’

इति हलायुधः । शिखराख्यमाणिक्यवदस्थूलस्निग्धारुणदन्ती । अधररागवशादा-
रुण्यसिद्धिः । पक्वविम्बसदृशावधरोष्ठौ यस्या इति विग्रहः । मध्येक्षामा
अलुकसमासोऽयम् । अलसशब्देन मान्द्यमुच्यते । एवं रागातिशयात् कांश्चिदव-
यवान् वर्णयित्वा शेषावयववर्णनामेकयोक्त्या करोति—युवतिविषये युवतिजनमधि-
कृत्य धातुराद्या उत्तरसृष्टौ दृष्टान्तसम्भता सृष्टिरिव वर्तमाना इति । अनेन धातु-
स्तदङ्गसृष्टेर्नार्यन्तरसृष्ट्युपयोगित्वोत्प्रेक्षणेन लक्षणकृतां तावत् धातुसम्भतानिर्दोषलक्ष्य-
दर्शनपेक्षिणां तदङ्गसौष्टवदर्शनमेव तथात्वविधौ तद्विपर्यये निषेधे वा शरणमित्युक्तं
भवति । अस्ति हि विपर्यये निषेधः —

‘अतिदीर्घा भृशं ह्रस्वा अतिस्थूला भृशं कृशा ।

अतिगौरा भृशं काली षडेताः वर्जिताः स्त्रियः ॥’

इति । अस्ति च तथात्वविधिः —

‘लक्षणेः स्निग्धैः सितैर्दन्तैः शोभनत्वं च गच्छति ।’

इत्यादि । तस्याः स्वजीवितत्वकथनेन तदपाये स्वापायनिश्चयमाह—मयि दूरीभूते
सहचरे दूरीभूते चक्रवाकीमिव वर्तमानामिति । दूरीभूतपदं सप्तम्यन्तेन द्वयेनापि
सम्बन्धनीयम् । गाढोत्कण्ठेत्यनन्तरमेवानुवादितुमिदं दृष्टान्तदानम् । एकामिति ।
इदमपि लक्षणकथनमेव । ईदृशी खल्वकृतिः सदृशेन केनचित् पुरुषेण सद्वितीयैव
सदा भवति । अत एकत्वमपि तद्राहित्यात्मकं दृश्यमानं मत्कलत्रत्वमेव ज्ञापयति
इति भावः ॥

एवं तस्याः सहजं लक्षणमुक्त्वा तत्कालसम्भावितमपि क्षामच्छायमितिवल्लक्षण-
मोहं—

गाढोत्कण्ठा विरहदिवसेष्वेषु गच्छत्सु बाला

जाता मन्ये शिशिरमथिता पद्मिनीवान्यरूपा ॥ १६ ॥

मन्ये एषु मासाष्टकवर्तिषु गुरुषु एकैकशोऽतिदीर्घेषु दिवसेषु गच्छत्सु
सा बाला क्लेशासहा गाढोत्कण्ठा च सती अन्यरूपैव जाता न तु रूपविका-

रमात्रमापन्ना इति । शिशिरमथिता पद्मिनीवेति । अनेन मत्सान्निध्ये पुनरपि कन्दलिता भविष्यतीति ध्वन्यते । १६ ॥

अथ सहजतात्कालिकयोः शोभातदभिभवयोः समावेशमुक्तं तस्या मुखे तावद्दर्शयति —

नूनं तस्याः प्रबलरुदितोच्छ्रननेत्रं प्रियायाः

निःश्वासानामशिशिरतया भिन्नवर्णाधरोष्ठम् ।

हस्तन्यस्तं मुखमवलोक्य किं लब्ध्वा ऽकृत्वा-

दिन्दोर्देन्यं त्वदेनुसरणक्लिष्टकान्तेर्विभर्ति ॥ १७ ॥

स्पष्टोऽर्थः ॥ १७ ॥

अथ व्यापारानपि तस्यास्तत्कालसम्भवान् लक्षणत्वेन कथयति — आलोके इति त्रिभिः —

आलोके ते निपतति पुरा सा वलिव्याकुला वा

मत्सादृश्यं विरहतनु वा भावगम्यं लिखन्ती ।

पृच्छन्ती वा मधुरवचनां शारिकां पञ्जरस्यां

कचिद् भर्तुः स्मरसि गिरिके ! त्वं हि तस्य प्रियेति ॥ १८ ॥

आसां क्रियाणामन्यतमसंयुक्ता सा प्रायेण आलोके निपतिष्यतीति वाक्यार्थः । 'भावत्पुरानिपातथोर्लेट्' इति लट्प्रत्ययः । वलिव्याकुला वा नित्यकर्मणि देवार्चनादौ व्यग्रा वेत्यर्थः । मत्सादृश्यं लिखन्ती वा । सादृश्यं विशिनष्टि — विरहतनु विरहेण कृशम् । पुनरपि विशिनष्टि — भावगम्यमिति । स्वात्मवृष्ट्यान्तेन स्वबुद्धिपरिकल्पितं स्विन्नहस्ततयाश्रुकलुपेक्षतया च लेखनापरिसमाप्तेर्नैव लिखित्वा पश्यन्ती इति शतृप्रत्ययेनोच्यते । मन्नामग्रहणाद्विशेषतोऽस्या मधुरवचनां शारिकां शुकीं पृच्छन्ती वा । प्रश्नप्रकारमाह — कचिद् भर्तुः स्मरसि इति । न परमिदं तन्ना-

१. Jn. बहूनां for प्रियायाः ।

२. Dk. उपगमन, Jn. VI. उपसरण for अनुसरण ।

३. Jn. भावगम्यम् ।

४. Jn. मधुरवचनम् ।

५. Jn. Ms. Mt. Sd. St. Sv. Vs. तसिके, P's. सुभगे, VL निवृत्ते for गिरिके ।

ममात्रमेव स्मरसि, नमपि स्मरस्येव कचिदित्यर्थः । स्मरणनिश्चये कारणमाह —
त्वं हि तस्य प्रियेति । पञ्जरस्थामिति । वामपकोष्ठविवेशनं तु विरहिणां न सम्भव-
तीति भावः ॥ १८ ॥

उत्सङ्गे वा मलिनवसने सोम्य! निक्षिप्य वीणां
मद्गोत्राङ्गं विरचितपदं गेयमुद्गातुकाभा ।
तन्त्रीरार्द्रा नयनसलिलैः सारयित्वा कथञ्चिद्
भूयो भूयः स्वयमधिकृतां मूर्च्छनां विस्मरन्ती ॥ १९ ॥

तामनुशोचति । उत्सङ्गे मलिनवसने वीणां निक्षिप्य नयनसलिलैरार्द्रा-
भूतास्तन्त्रीश्च वसनाञ्चलदिभिः सारयित्वा शोषयित्वा मद्गोत्राङ्गं मन्नामाङ्कितं यथा
भवति तथा विरचितपदं गेयमुद्गातुकाभा सती स्वयमधिकृतां मूर्च्छनां रागक्रमं
विरहवेदनया मुहुर्मुहुर्विस्मरन्ती वा ॥ १९ ॥

शेषान् मासान् विरहदिवसस्थापितस्यावधेर्वा
विन्यस्यन्ती भुवि गणनया देहलीपुष्पपुष्पैः ।
मत्संयोगं हृदयनिहितारम्भमास्वादयन्ती
प्रायेणैते रमणविरहेष्वङ्गवानां विनोदाः ॥ २० ॥

विरहदिवसस्थापितस्य विरहप्रथमदिवस एव निरूप्य निर्णीतस्य अवधेः
संवत्सरान्त्यदिवसस्य सम्बन्धिनः शेषान् अनतिवाहितान् मासान् देहल्यामलङ्कारा-
र्थतया मुक्तैः पुष्पैः गणनया भुवि विन्यस्यन्ती दिनाद्यवधैः विभज्य गणनया
न्यस्यन्तीत्यर्थः । मत्संयोगमिति । वियोगावसानोत्सवदशमिति यावत् । हृदय-
निहितारम्भमिति क्रियाविशेषणम् । आरम्भशब्देन तत्कालसम्भावितानि क्रियान्त-
राण्युच्यन्ते । स्वबुद्धिपरिर्कालपतैः क्रियान्तरैरुपवृंहितैः यथा भवति तथा मदागमन-

१. VI. सोम्य ।
२. MI. V. तन्त्रीर्मात्राम् ।
३. VI. गमन for विरह ।
४. VI. प्रस्तुतस्व for स्थापितस्य ।
५. MI. VI. दत्त for मुक्त ।
६. MI. सम्भोगम् ।

सुखमास्वादयन्ती वेति वाक्यार्थः । क्रियान्तराणि च समभ्रमोपसरणादाकिङ्कना-
लकोत्सारणाश्रुपरिमार्जनवेणीक्षिणिलनसान्वनसम्भाननादीनि तस्या हृदये सम्भावितानि
इति । उक्तव्यापारोपेतत्वकथं लोकार्थं प्रमाणं दर्शयति —प्रागेणैत इति ॥ २० ॥

एवमाहिकव्यापारकथनेनाहस्तत्समाध्यासनकारित्वमुक्तम् । रात्रेरपि तथोच्यत्वं
दर्शयन्नाह—

सव्यापारामहनि न तथा पीडयेद्विप्रयोगः

शङ्के रात्रौ सुस्तम्भुचं निर्विनोदं सर्व्वे ते ।

मत्सन्देशैः सुदयिष्यन्ति पश्य साध्वी निषीधे

तामुनिशर्मनिर्देशयामकथातायनस्थः ॥ २१ ॥

अत्राहःकालादप्रिकाशत्वं सुप्तपदस्थताशङ्कनाशङ्कया रात्रिर्न तथा नेतव्या,
गतिवशादुपागतः कालः सर्व्वेऽपि गच्छेत्तत्राः । योऽपि कृते न त्वहःकालस्य
व्यवहाराज्जतया लोकसिद्धस्य 'शालोके ते निधत्त' इत्यादिना च स्वयमुपदर्शितबहु-
विधाभिज्ञानस्य निषेधार्थतया इति मन्यव्यम् । अहर्निन्दपदपरत्वेन तन्निषेधपरत्वस्यान-
ङ्गीकार्यत्वात् । य एते तथाशब्दस्तरप्रत्ययोऽप्युक्तं सुस्थितुर्भाति अलेशब्दश्च रात्रिप्रशंसां
कुर्वन्ति इमेऽहन्त्यपि पीडाशोकयोः भङ्गायं तदपनयते तस्याः सुप्तसद्भावं च बोध-
यन्तोऽहःकालविधानस्याप्युपपादका एव इति रात्रिसुखत्वकथनमपि विशेषतः सायम-
न्तिथेः पूज्यत्वकथनवद् द्रष्टव्यम् । न हि तत्रापि दिवापि निषेधः कथञ्चिद्विरुद्धेन
सायन्तनः कर्तव्य इति तत्प्रशंसावाक्यस्यार्थो भवति । किञ्च एवंवादिनां निषीध-
धानदर्शनाद् रात्रिभागान्तरशोरपि निषेधः कल्प्यः स्यात् । न चैवं कल्पयितव्यम् ।
उत्तरश्लोक एव 'नीता रात्रिः' इति रात्रिपदप्रयोगात् । शाक्यस्तले च

'अविनोददीर्घयामा कथं नु रात्रिर्गमयितव्या ।'

१. VI. खेदयेत् for पीडयेत् ।

२. Dk. Ms. Sd. St. Sv. मद्विप्रयोगः for विप्रयोगः ।

३. Jn. VI. भतः for अलम् ।

४. Dk. विरह for अवनि ।

५. Dk. Jn. Ms. Sd. शयनां सपथातायनस्थः, MI. शयनां सपथाता,

इत्युक्तत्वात् । तस्माद्वार्तपरिचणप्रवृत्तस्य तत्र निशीथकालोऽपि तदानीमार्त्यतिशय-
सद्भावादु ग्राह्य एव । न त्वकालत्वशङ्कया तदुपेक्ष्य मूर्च्छादिदोषान्तरावकाशो दातव्य
इत्येवात्र विवक्षितम् । अयं च शोभाशयः — दृष्टायाणां सक्रियाकुलत्वाद्युक्तव्यापारो-
पेतां ते मखीमदनि विप्रयोगस्तथा न पीडयेत् । नविनां न पीडयेत् । रात्रौ तु
निर्विनोदां, हेतुगर्भमिदं, शुक्रमण्डपमेतच्छब्दे द्रव्ये । अत्र तस्मादिति शब्दोऽर्थ-
सिद्धो द्रष्टव्यः । मत्संदेशेऽप्येवमिति सूचितं । अं विधीये पश्य वीक्षस्व ।
साध्वीमिति विशेषणम्

“दुष्टुपपन्नं कलत्रं कलत्रं न विदुः ।

दुष्टस्त्रीसन्निधौ न विदुः ।” (॥ ॥)

इति निषेधस्य नेयं विषयः कृतः । अत्र तस्मात्तत्कालेऽपीति शेषः ।
अवनिशयनासद्भावात्तत्कालः । तत्कालः तत्कालः, अपिचरूपे ल्युट्, आसन्नं
यद्वातायनं गवाक्षः कलत्रं कलत्रं न विदुः । अत्र ॥

अथ तत्कालसम्भावितं न्यायः । तत्कालसम्भावितं न्यायः । आधिष्ठामामिति
चतुर्भिः —

आधिष्ठामां विरहशयने सन्निपण्णैकपार्श्वानां

पार्श्वानामूले तनुमिव निद्राभावशेषा निद्राभावः ।

नीता रात्रिः क्षण इव तत्र सन्निपण्णैकपार्श्वानां

तामेवोर्ध्वपरिग्रहमहतांशुभिः पश्यन्नाम् ॥ २२ ॥

विरहशयने अवनिशयनत्वमेवोक्तार्थानुगतकमेतत् । सन्निपण्णैकपार्श्वामिति
पार्श्वान्तरपरिवर्तनेऽपि नास्या बुद्धिर्निच्छतीति नावः । साप्यवस्था तस्याः शोभावहैव
भवतीति दर्शयन्नाह — पार्श्वानामूले तनुमिव । अत्र
दर्शस्थस्य दर्शनायोग्यत्वाच्चतुर्दशी एतस्य हिमांशोरभिधानमिति द्रष्टव्यम् । कलाभात्र-
शेषामित्यपि कलाभित्येव विवक्षितम् । एवं शयितायास्तरया निद्राभावः पूर्वश्लोक

१. Ms. St. St. विरहशयनेतैः, Ps. विरहशयनेतैः ।

२. Vl. सन्निपण्णैकपार्श्वानाम् ।

३. Vl. मत्संयोगः कथमुपनमेकप्रयोगोऽपीति निद्रा-
माकाक्षन्ती नयनसंश्लोत्पीडरुद्धावकाशम् ।

४. All other com. except Dk. Ps. and Ml. read क्षणमिव ।

एकोक्तः । धत्ते च यः स यथोक्तोऽतीतदानीमाह --- नीतिरिति । इच्छासैरिति
इच्छानियमिततत्त्वकरणोपधारद्वयमित्यर्थः । निरुद्धादीप् । अनया विरहावस्थया
कल्पप्रायासः ॥ २२ ॥

निःश्वासेनापरकिं च यच्छ्रुत्वा शिक्षयन्ती
 शुद्धत्वान्नात्तुः स्वप्न-उर्व-जगन्मण्डलैर्ययम् ।
 मैत्रसंयोगः निष्प्रयत्नसिद्धिस्तज्ज्ञाप्तीति निश्चि-
 मात्तद्वृत्ती नमस्तस्मात्प्रोक्ती कविरकाशम् ॥ २३ ॥

[illegible]

आसे कता विना, एकाच वेळीच, एकाच
 शापस्यन्ने तसेच, एकाच वेळीच, एकाच
 स्वयंकिष्टादयनिनयनासह, एकाच वेळीच
 मण्डलीना, एकाच वेळीच, एकाच वेळीच

आये धिरहायेति । अत्र कर्त्तृत्वस्य द्वित्वं तया स्वयैव
बद्धा या तामेकैवेति स्वयैव द्विधा । अत्राक्षेपः । अत्रागच्छत् ।
करशब्दनिक्षेपेणाहुतिमात्रसाधकं विधीयते । अत्रागच्छत् । अत्रागच्छत् । अत्रागच्छत् ।
कठिनविषममिति । कर्त्तृत्वस्य द्वित्वं । अत्रागच्छत् । अत्रागच्छत् । अत्रागच्छत् ।

१. Ms. Sd. St. Sv. कथमुपनयेत् ।
२. VI. नीना रात्रिः क्षण इव मया सार्धमिच्छारतैर्या
तासेवोष्णैर्विरहस्यनेभ्यः सुनिर्वापयन्तीषू ।
- Ok. Ms. अस्त्वभ्योगः ।
३. Ju. कथमुपनयेत्, St. कथमपि मयेत्, Ms. Sd. Sv. सुखमुपनयेत् ।
४. Ms. Sd. St. सा मयोद्वेष्टनीया; VI. या मयोन्मोचनीया ।
५. All other com. read स्पर्शक्रिष्टां ।
६. VI. कठिनविषमात् ।

विभक्तैः केशमुष्टिभिरैकत्वेन रज्जुबद्धं प्रयत्नाद् विषमां च इत्यर्थः । करमपि तस्याः
पूर्वावस्थाविरहात् पश्यतां जनानां दयाविषय एवं भवतीति द्योतयन् विशिनष्टि —
अयमितनखेनेति । अशिक्षितनखेनेत्यर्थः । अस्य वेणीबन्धस्यावधिं दर्शयन्नाह —
शापयस्यान्ते मया उद्वेष्टनीयां उद्वेष्टसाञ्ज्वेशं शिथिलीकृत्य मदभ्यस्तेन प्रकारेण
वेष्टनीयमित्यर्थः । विगलितशुचा वियोगदुःखमतिक्रान्तमात्रेण मया सब एव इत्यर्थः
॥ २४ ॥

पादानिन्दोरमृतशिशिरान् जालमार्गप्रविष्टान्

पूर्वप्रीत्या गतमभिसुखं सन्निवृत्तं तथैव ।

खेदाच्चक्षुः सलिलगुरुभिः पक्ष्मभिश्छादयित्वा

साभ्रेऽह्नीव स्थलकमलिनीं न प्रबुद्धां न सुप्ताम् ॥ २५ ॥

शङ्करस्य इन्दोः पादान् अमृतप्रयत्नेन शिशिरान् जालमार्गेणान्तः प्रविष्टान्
पूर्वप्रीत्या मत्सन्निधिसमयसम्भूतया प्रीतिवासनया सदसामभिसुखं गतं अथ भुवः
खेदात् तथैव तत्कृतार्थतथैव सन्निवृत्तं चक्षुः सलिलेन बाष्पभरेण गुरुभिः पक्ष्मभिः
छादयित्वा न प्रबुद्धां न सुप्तां निर्मलनोन्मीलनयोरन्तरालावस्थां प्राप्ताम् । उक्त-
रूपत्वं तस्य दृष्टान्तेन दर्शयति — साभ्रेऽह्नीति । एवंभूतां तां पश्येति पूर्वयैव
क्रियया सम्बन्धः ॥ २५ ॥

एवं सन्यापारमित्यनेन सह पक्ष्मभिः श्लोकैः केशातिशयवशाद् एवं शयिता
सा निशीथेऽपि द्रष्टव्यैव इत्युक्त्वा तवापि तद्दर्शनसमये दुःखवशादवश्यं कोऽप्यवस्था-
विशेषो भविष्यतीति पुनरपि केशातिशयं द्योतयन्नाह

सा संन्यस्ताभरणमबला पेलवं धारयन्ती

शय्योत्सङ्गे निहितमसङ्कटं दुःखदुःखेन गात्रम् ।

त्वामप्यासन्नं नवजलमयं मोचयिष्यत्यवश्यं

प्रायः सर्वो भवति करुणावृत्तिराद्रान्तरात्मा ॥ २६ ॥

सा एवं शयाना दृश्यमाना न स्वयमेवासं मुञ्चति त्वामप्यवश्यं नवजल-
मयमासन्नं मोचयिष्यति । कथंभूता सा इत्यत आह — दुःखदुःखेन गात्रं

१. Ml. Vs. पेलकम् ।

२. All other com. except Dk. and Ps. read अकम् ।

धारयन्ती । ईदृशक्लेशभाजनस्य गात्रस्य त्याग एव वरमित्यनुवेले सञ्चिन्त्य पुनरपि आज्ञया तदपरित्यजन्तीत्यर्थः । दुःखदुःखेनेत्येतद्विवृणोति — शम्योत्सङ्गे असकृत् निहितमिति । अनेन शयनासहत्वेन मुहुर्मुहुर्दुःखानां सूचयति । निहितशब्देन ज्ञायितुमपि न स्ववशानि स्वाङ्गानीति सूतयति । अवलाङ्गन्देन मनोदौर्बल्यमुच्यते । पेलवं शूद्र । अनेन गात्रमप्यस्याः स्वतः क्लेशासहमेवेति विवक्षितम् । आस्तामेतत् सर्वमेकतः, इयमेव तावदवस्था त्वदभ्रप्रवर्तनाय पर्याप्ता भवतीत्याह — संन्यस्तामरणमिति । आभरणशब्देन मङ्गलसूत्रातिरिक्तान्युच्यन्ते । प्रायः सर्व इति । भवतस्त्वविवादसिद्धमेवाद्वाद्वाद्वात्त्वमिति भावः ॥ २६ ॥

नन्वित्यंभावे तस्याः किं तव प्रमाणम् ; न तावत् प्रत्यक्षाप्तवचने सा, नूनमवश्यमिति शब्दप्रयोगादेव तदभावनिश्चयात् ; नाप्यनुमानं, तद्धि प्रथमविरहं दृष्टान्तीकृत्य द्वितीयादावेव सम्भवति ; उपमानमपि सादृश्यमात्रविषयमिति नास्ति त्वतरति ; अर्थापत्तिरपि दयितासम्बन्धिनोऽनुपपन्नमानस्यार्थस्यात्रादर्शनाच्चैव कमेते ; अतो जलस्येव सौभाग्याभिमानमात्रविजृम्भितमेतद्वयिताक्लेशातिशयवचनमिति शङ्कामनुरागविषयपूर्वप्रत्यक्षबलादेवास्माभिरुच्यते 'अस्त्येवात्रानुमानं प्रमाणं, सौभाग्यप्रकाशनं तु तं प्रत्येकं युज्यते यस्याविसंवादकं प्रमाणं न भविष्यति' इति परिहरन्नाह —

जाने सख्यस्तव मयि मनः सम्भृतस्त्रेहमस्मा-

दित्यंभूतां प्रथमविरहे तामहं तर्कयामि ।

वाचालं मां न खलु सुभगम्मः । भावः करोति

प्रत्यक्षं ते निखिलमचिरात् भ्रातरुक्तं मया यत् ॥ २७ ॥

स्पष्टार्थः श्लोकः ॥ २७ ॥

अथ तस्याः स्ववार्ताश्रवणसुखसूचकनिमित्तसम्भावनां श्लोकद्वयेनाह —

कदापाङ्गप्रसरमलकैरञ्जनस्नेहशून्यं

प्रत्यादेशादपि च मधुनो विस्मृतभूविलासम् ।

त्वय्यासन्ने नयनमुपरिस्पन्धि श्रेष्ठे मृगाक्ष्या

मीनसोभाचलकुबलयश्रीतुलामेप्यतीति ॥ २८ ॥

१. B. स्पष्टार्थोवय ।

२. Dk. नामं for वेदे ।

३. Dk. मन्ने मीनोचलकुबलय ।

रुद्रोपाङ्गे प्रसरो गच्छ । अञ्जनस्नेहशून्यमिति अलङ्कारवर्जनादञ्जनेन शून्यं; 'रात्रौ जागरणं रूक्षम्' इत्याद्युःशास्त्रविरुद्धया जागरणमुवा रूक्षतया व्यासत्वात् ज्ञेहेन च शून्यमित्यर्थः । 'प्रत्यादेशो निराकृतिः' इत्यमरः । एभिर्विशेषणैर्नयनशोभापगम-विषयेऽनुशयः सूचितः । एवमपि मृगादया नयनं त्वय्यासन्ने सति उपरिस्पन्दि मृत्वा मीनक्षोभाच्चलं यत् कुत्रलयं तेन सह भ्रितुर्वा शोभासाम्यं एष्यतीति शङ्के इत्यर्थः ॥ २८ ॥

वामश्चास्याः कररुहपदैर्मुन्यमानो गरीमै-

मुक्ताभाश्च चिरविविचितं व्याजितो दैवगत्या ।

सम्भोगान्ते तम मद्भुजितो हस्तसंवाहनात्

यास्यात्पूरुः सरसकदलीस्तम्भगौरवत्वम् ॥ २९ ॥

ऊरुश्च वायव्यलतने यास्यातीति सम्भवः । तस्य नयनमपि वाममिति सिद्धयति । कररुहपदैर्मुन्यमान इति नक्षत्राणां चिरपेव तिरोभानं सम्भवतीति मत्वा वर्तमाननिर्देशः कृतः । ऊरुद्वयलङ्कारस्य तु प्रकृतं व्याजितः । चिरविवि-चितमिति चिरेण निर्मितमतिमुदयमित्यर्थः । अनेन त्वय्यगेऽनुशयातिशयः सूचितः । दैवगत्येति दैवमातिक्रान्यादित्यर्थः । अत्र नयनोदयविषयसम्बन्धानुशयोक्तिसाधारणमभिधानम् । सम्भोगान्ते तम हस्तसंवाहनात् सम्भवेति इति । दैवगत्याश्च तैरपि विहीन इत्यर्थः । सरसकदलीस्तम्भगौरव इति सरसशब्देन सेकाविच्छेदं वदता विवृद्धिं लक्षयति । गौरत्वं सुवतीनां ऊरुस्त्वकपोलपुष्पलत्ववत् प्रसिद्धमेव ॥ २९ ॥

अनेन प्रियसमागमाव्यभिचारिणा निमेषेन शपकाशसमाप्त्या च

'शान्तमिदमाश्रमधनं स्फुरति च बाहुः कुतः फलमिहास्य'

इतिवदितस्ततः संभ्रमतो दत्तर्हाष्टं तामेवमुत्थाप्यैवं वक्तुं प्रक्रमेथा इति विवक्षन् निशीथकालस्थ पाक्षिकमयोम्यत्वं सपदि स्फुरितं कथयति--

तस्मिन् काले जलदं । यदि सा लब्धनिद्रासुखा स्या-

दैव्यास्यैनां स्तनितविमुखो याममात्रं सहस्र ।

१. V1. वामो नास्याः ।

२. Jn. M1. V1. चिरपरिचितम् ।

३. Jn. गर्भे for स्तम्भ ।

४. V1. इति for यदि सा ।

५. Ms. Sd. St. Sv. तत्राश्विनः for अन्त्यास्यैनां ।

अथ प्रक्रमवाक्यं दर्शयति—

भर्तुर्मित्रं प्रियमविधवे ! विद्धि मामम्बुवाहं
तत्सन्देशान्मनसि निहितादागतं त्वत्समीपम् ।
यो वृन्दानि त्वरयति पथि श्राम्यतां प्रोषितानां
मन्द्रस्निग्धैर्ध्वनिभिरबलावेणिमोक्षोत्सुकानि ॥ ३२ ॥

अविधवे ! अनेन प्रथमप्रयोजनमाशीर्चनं तत्त्वनिवेदनसम्बोधनं च तन्त्रेण कृतम् । मां भर्तुः प्रियं विश्वास्यं मित्रं मनसि निहितात् तत्सन्देशात् कारणात् त्वत्समीपमागतमम्बुवाहं विद्धि । उत्तरार्धेन स्वात्मन ईदृशे कर्मणि अधिकृतत्व-प्रसिद्धिं प्रथमपुरुषप्रयोगेण दर्शयति । यो मन्द्रस्निग्धैः ध्वनिभिः अबलावेणि-मोक्षोत्सुकानि प्रोषितानां वृन्दानि त्वरयति । पथि श्राम्यतामिति विशेषणेन स्ववशानामेव न तु शापाद्यभिभूतानामिति विवक्षितम् ॥ ३२ ॥

अस्य वचनप्रकारस्य फलमाह—

इत्याख्याते पवनतनयं मैथिलीवोन्मुखी सा
त्वामुत्कण्ठोच्छ्वसितहृदया वीक्ष्य संभाव्य चैव ।
श्रोण्यत्यस्मात्परमवहिता सौम्य ! सीमान्तिनीनां
कान्तोपान्तात् सुहृदुपगमः सङ्गमात् किञ्चिद्गुणः ॥ ३३ ॥

इत्याख्याते इति अस्मिन् वाक्ये एवमुक्ते सति विशेषेणोन्मुखी उत्कण्ठो-च्छ्वसितहृदया वार्ताश्रवणौत्सुक्याद् विकसितहृदया च भूत्वा सा त्वां प्रसन्नया हृष्टया वीक्ष्य मधुरया च गिरा सम्भाव्य अस्मात् त्वद्विज्ञापनरूपाद्वाक्यात् परं वाक्यं मद्वृत्तान्तिविज्ञापनरूपं अवहिता श्रोण्यतीत्यर्थः । पवनतनयं मैथिलीवत्येनेन मेघस्य जितेन्द्रियत्वादिसकलगुणसम्पूर्णत्वं स्वभार्यायाः पतिव्रताप्रेसरत्वं च वदति ।

१. Jn. अभिधवे for अविधवे ।
२. Jn. Ml. तत्सन्देशैः for तत्सन्देशात् ।
३. Ms. Ml. हृदयनिहितैः for मनसि निहितैः ।
४. Pa. श्राम्यतानां for प्रोषितानां ।
५. Sd. चैवम् ।
६. Jn. Sv. अवहितं for अवहिता ।
७. Ms. Sd. St. Vl. Vs. कान्तोदम्बः ।
८. Dk. Vl. Vs. सुहृदुपगतः, Ms. Sd. St. सुहृदुपगतः ।

तात्कालिकहृदयोच्छ्वासाविक्रमस्य इयतां दर्शयति — सीमन्निनीनामिति । सङ्ग-
मात् कान्तस्यागमनात् इत्यर्थः । किञ्चिद्दूत इति किञ्चिदेवेत्यर्थः । त्वाग्निन्द्रियस्यैव
कान्तादन्यत्र निर्व्यापारत्वेन अकृतार्थत्वात् किञ्चिद्दूतत्वकथनम् ॥ ३३ ॥

किं तर्हि तद्वाक्यं यन्मया श्रावयितव्यमिति जिज्ञासमानं प्रत्याह —

तामायुष्मन् ! मम च वचनादात्मनश्चोपकर्तुं

ब्रूया एवं तव सहचरो रामगिर्याश्रमस्थः ।

अव्यापन्नः कुशलमवले ! पृच्छति त्वां वियुक्तां

पूर्वाशास्यं सुलभविपदां प्राणिनामेतदेव ॥ ३४ ॥

तामिति मद्वृत्तान्तं श्रद्धाक्यानि च विस्तरेण श्रोतुमवहितां इत्यर्थः । आत्म-
नश्चेति तव चेत्यर्थः । उपकर्तुं आशाश्रान्तिं द्रव्ययुक्तम् । एवं ब्रूयाः इति । एवंशब्देन
तव सहचर' इत्यादि 'प्रेमराशीभवन्ति' इत्येवमन्तानां वाक्यानां परामर्शः । अत्र
केचिदर्थं मध्यस्थवाक्येन वक्तव्याः केचिदश्रवाक्येन । तेनोक्तं मम चात्मनश्च वच-
नादुपकर्तुमिति । तेषु प्रथमप्रयोग्यानि तद्वाक्यानि तावदर्शयति — तव सहचर
इत्यादिना श्लोकत्रयेण । सुलभविपदांमिति अपस्वीयमाननिमित्तापि विपरिर्हृदयत इति
भावः । अत्र तु निमित्तमपि महदस्तीत्याह — वियुक्तामिति ॥ ३४ ॥

अङ्गेनाङ्गं तैतु च तनुना गाढतप्तेन तप्तं

सास्त्रेणास्त्रदुतमविरतोत्कण्ठमुत्काण्डितेन ।

उष्णोच्छ्वासं समधिकतरोच्छ्वासिना दूरवर्ती

सङ्कल्पैस्ते विगति विधिना वैरिणा रुद्धमार्गः ॥ ३५ ॥

१. V1. आत्मना चोपकर्तुं ।

२. Jn. V1. Vs. ब्रूयादेवं ।

३. Jn. वियुक्तः; all other com. except Ps. read वियुक्तः ।

४. M1. Ms. Pd. St. Sv. पूर्वाभाष्यं ।

५. M1. Sd. St. Sv. प्रतनु for तनु च ।

६. Jn. V1. असद्रव, Sv. St. अश्रुद्रव; M1. अश्रुद्रुत, for आसद्रुत ।

७. Dk. समधिकतरोच्छ्वासिना ।

८. All other com. except Ps. and V1. read सङ्कल्पैस्तेर्विगति ।

दैवप्रातिकूल्याद् दूरवर्ती रुद्धमार्गश्च सन्नसौ ते तावकमङ्गं तनुत्वाद्युपलक्षितं
 भेजेन निजेन तथाविधेनैव सङ्कल्पैरुपायैर्विशति प्राप्नोतीति वाक्यार्थः । अधिक-
 तरशब्दोक्तं दीर्घत्वं पूर्वपदस्थमुष्णत्वञ्चोभयमुभयत्रापि द्रष्टव्यम् । इह चशब्दस्य
 वाक्यार्थसमुच्चयपरत्वं कुशलप्रश्नवत् सङ्करूपसमागमस्यापि नात्काङ्क्षित्वप्रतीतिप्रस-
 ङ्गादुत्तरवाक्ये चशब्दाभावाच्च नादर्थव्यम् ॥ ३५ ॥

एवं मद्बृत्तान्तकथनरूपेण त्वद्वाक्येनोपकृतायां व्याहियमाणानि मद्वाक्यानि
 श्रोतुमुत्सुकायां सत्यां यदुपरितनानां वाक्यानां मद्वाक्यत्वं द्योतयितुं स मन्मुखेनेदमाहे-
 त्येवंरूपं वाक्यं तदप्यनुरागद्योतकमभिज्ञानगर्भमीदृक्कर्तव्यमित्याशयवानाह —

शब्दारूपेयं यदपि किल ते यः सखीनां पुरस्तात्

कर्णे लोलः कथयितुमभूदाननस्पर्शलोभात् ।

सोऽतिक्रान्तः श्रवणविषयं लोचनाभ्यामदृष्ट-

स्त्वामुत्कण्ठाविरंचितपदं मन्मुखेनेदमाह ॥ ३६ ॥

यत् किल शब्दारूपेयं शब्देन प्रत्याययितव्यं तत् सखीनां पुरस्तादपि
 य आननस्पर्शलोभात् ते कर्णे कथयितुं लोलोऽभूत् स लोचनाभ्यामदृष्टः
 श्रवणविषयञ्चातिक्रान्तः सन् उत्कण्ठाविरंचितपदं उत्कण्ठया कर्तृभूतया प्रथि-
 तानि पदानि यस्मिन् तत् तथोक्तं इदं वक्ष्यमाणं वाक्यं मन्मुखेन त्वामाह इति
 योजना ॥ ३६ ॥

इदंशब्दपरामृष्टानि वाक्यानि दर्शयति —

इयामास्वङ्गं चकितहरिणीप्रेक्षणे दृष्टिपातं

वैक्वत्रच्छायां शशिनि शिखिनां बर्हभारेषु केशान् ।

उत्पश्यामि प्रतनुषु नदीवीचिषु भ्रूविलासान्

हन्तैकस्थं क्वचिदपि न ते चण्डि ! सादृश्यमस्ति ॥ ३७ ॥

१. Ml. Ms. Sd. St. Sv. Vs. अदृश्यः Vl. अगम्यः for अदृष्टः ।

२. A. omits this word.

३. Vl. हरिणप्रेक्षिते ।

४. Ms. Sd. St. Sv. Vs. दृष्टिपातान् ।

५. Vl. गण्डच्छायां ।

६. Dk. भूपताकां ।

७. Ml. एकस्मिन् for एकस्थं ।

८. Ms. Sd. Sv. Vl. Vs. भीरु for चण्डि ।

अयमर्थः । यदा त्वद्दर्शनाधीनजीवनोऽहं वियोगदुर्देशामिविशं तदा प्रभृति त्वत्सादृश्यमेव शरणमनुप्राप्तस्तल्लिप्सया सकलवस्तुसम्पूर्णं महति रामगिरौ पर्यटन् व्रत-
तीषु श्यामासंज्ञितासु अङ्गसादृश्यमात्रमुत्पश्यामि, तिर्यक्षु हरिणीषु दृष्टिसादृश्यमात्रं,
तत्रिषु मयूरवर्हभारेषु केशसादृश्यं, नदीवीचिषु भूविलाससादृश्यं, हंसेषु गतिसादृश्यं,
पिकेषु स्वरसादृश्यं, कदलीषु ऊरुसादृश्यं, गगने शशिनि वक्त्रच्छायां, किं बहुना !
अचिदपि गगने भुवि वा त्वत्सादृश्यं एकदृश्यस्य नोत्पश्यामि । हन्त ! वयं मोघ-
जनोरथाः संवृत्ताः इति । चण्डीति सम्बोधनेन मद्विरहे मा भूदस्म्य कथञ्चिदपि निर्वृति-
रेति मत्वा नूनं त्वयैव इदं त्वत्सादृश्यमितस्ततो निक्षिप्तमित्येवंरूपा चाट्टकि-
र्यज्यते ॥ ३७ ॥

अथैकस्थं त्वत्सादृश्यमलभमानस्य ममैषा बुद्धिरासीत् समग्रसादृश्यसम्पादन-
त्वे चित्रे त्वां कोपप्रसादादिभिर्भावविशेषैः बहुधा विलिख्य तत्र तत्र मामपि प्रणि-
प्तादिव्यापारोपेतमालिख्यावयोरन्योन्यानुरागमभिलमपि पश्येयमिति । तत्राप्यहं देव-
वेरोधान्बुहुर्बुहुर्भग्नमनोरथः संवृत इत्याह

त्वांमालिख्य प्रणयकृपितां धातुरागैः शिलाया-

मात्पानं ते चरणपतितं यावदिच्छामि कर्तुम् ।

आसैस्तावन्बुहुरुपचितैर्दृष्टिरालिप्यते मे

कूरस्त्वस्मिन्नपि न सहगे सङ्गमं नौ कृतान्तः ॥ ३८ ॥

धातुरागैरिति बहुवचनेन तत्सम्पादनसम्भूतं गिरिसंघारवल्लं सूचयति ।
शिलायामित्येकवचनेनावयोर्येहविधरूपद्वन्द्वविलेखनाय पर्याप्तविस्तारा श्लक्ष्णत्वसमत्व-
गुणयुक्ता शिलाप्येका दुर्लभैव इति द्योत्यते । उक्तरूपमित्या त्वदालेखनपुरस्सरं मां
विलिखितुं यावदिच्छामि इति पूर्वार्थस्यार्थः । चरणपतितं कर्तुमिति तथा विलि-
खितुमित्यर्थः । यतोऽत्र चरणपरिचितं चित्रकर्मपि सान्तरायं भवति अतस्तस्मिन्नपि
आवयोः समागमो धातृसङ्कल्पप्रतिहत एव इत्याह — कूर इत्यादिना । अत्र
विधातेति वक्तव्ये कृतान्तशब्दग्रहणं जीवनोपायेषु तत्तद्भङ्गकारी सन् नूनमन्तकधर्माप्ता-
वित्युपालम्भाभिप्रायेण कृतम् ॥ ३८ ॥

१. A. दृष्टिसादृश्यं ।

२. Jn. Ml. Vl. Vs. अल्लैः ।

३. Dk, Jn. Ml. आलप्यते

४. A. आलिखितुं ।

एवं कारुयापनव्यापारेषु स्वीयेषु देवप्रतिहतत्वमुक्त्वा देवापतिते स्वप्नसमा-
गमेऽपि देवप्रतीघातप्रकारं तत्पश्यन्तीनां स्थलीदेवतानां व्यसनपरम्परादर्शनाद् दुःखो-
त्पत्तिं च दर्शयति --

मापाकाशप्रणिहितभुजं निर्दयाश्लेषहेतो-

लब्धायास्ते कथमपि मया स्वप्नसन्दर्शनेषु ।

पश्यन्तीनां न खलु बहुशो न स्थलीदेवतानां

मुक्तास्थूलास्तंरुक्सलयेष्वभ्रुलेशाः पतन्ति ॥ ३९ ॥

स्वप्नहेतोर्निद्राया दुर्लभत्वात् स्वप्नसन्दर्शनेषु कथञ्चिदुब्धायास्ते निर्दयाश्लेष-
हेतोः गाढालिङ्गनलिप्सया आकाशप्रणिहितभुजं निद्राभङ्गहेतुमूतबाहुद्वयोच्छ्रयणव्या-
पारवन्तं मां पश्यन्तीनां स्थलीदेवतानां अहो ! देवापतितस्वप्नसमागमोऽप्यस्य
दैवादेव भग्नः हन्त ! विधातुरलमलमिति निर्धन्येन इति कारुण्यात्तरुक्सलयेषु
मुक्तास्थूलाः अभ्रुलेशाः बहुशो न खलु न पतन्तीति । पतन्त्येवेत्यर्थः ॥ ३९ ॥

किं नहुना । इदमेवं कादाचित्कं म जीवितालम्बनं भवति नान्यत् किञ्चि-
वस्तीत्याह --

भित्वा सद्यः किसलयपुटं देवदारुद्रुमाणां

ये तत्क्षीरस्रुतिमुरमयो दाक्षिणेन प्रवृत्ताः ।

आलिङ्ग्यन्ते गुणवति ! मया ते तुषाराद्रिवाताः

पूर्वस्पृष्टं यदि किल भवेदङ्गमेभिस्तवेति ॥ ४० ॥

गुणवति ! वेषभाषाशीलवृत्तेषु सकलजनपूजिते ! तवाङ्गं एभिः पूर्वस्पृष्टं
यदि किल भवेदिति मत्वा ते तुषाराद्रिवाताः मया आलिङ्ग्यन्ते । तच्छब्दो
क्तान् विशिनष्टि -- ये दाक्षिणेन मार्गेण प्रवृत्ताः । तुषाराद्रिजत्वोक्त्यैव शैत्यमुक्त-
मिति कृत्वा देवदारुकिसलयपुटभेदनकथनेन तत्क्षीरसम्बन्धकथनेन च मान्द्यसौरभ्ये
॥ ४० ॥

१. A. सप्तमेऽपि ।

२. All other com. except Dk. Ps. VI. read पूर्व स्पृष्टं ।

एवं शक्येष्वप्युपायेषु दैवात् प्रतिहतवृत्तितया सीदमानं मे चेतः सहसाशक्व-
मप्यर्थं अभिधावतीत्याह —

संक्षिप्येत क्षण इव कथं दीर्घयामा त्रियामा
सर्वाविस्थास्वहरपि कथं मन्दमन्दातपं स्यात् ।

इत्थं चेतश्चटुलनयने ! दुर्लभप्रार्थनं मे

गाढोष्माभिः कुतमशरणं त्वद्वियोगव्यथाभिः ॥ ४१ ॥

गाढोष्माभिः त्वद्वियोगव्यथाभिः अशरणं कृतं सन्मम चेतः इत्थं
दुर्लभप्रार्थनं भवतीत्यर्थः ॥ ५१ ॥

इत्थमतिक्लिष्टचेतसापि मया भविष्यदमन्दानन्दसन्तोहस्मरणशृङ्खलया लङ्घित-
वेगाः क्रियन्ते प्राणाः, अतः त्वयापि तथैव कर्तव्यमित्याह —

नै त्वात्मानं बहु विगगयन्नात्मना नावलम्बे

तत् कल्याणि ! त्वमपि नितरां मा गमः कातरत्वम् ।

कस्यात्यन्तं सुखमुपगतं दुःखमेकान्ततो वा

नीचैर्गच्छन्त्युपरि च दशोश्चक्रनेमिक्रमेण ॥ ४२ ॥

तुशब्देन पूर्वप्रमेयविनिवृत्तिः सूच्यते । आत्मानमात्मनैव न तु नावलम्बे
वियोगवेदनया प्रयाणोन्मुखप्राणं मां मयैव निवारयामित्यर्थः ।

‘आत्मैव ह्यात्मनो बन्धुरात्मैव रिपुरात्मनः ।’

१. Sd. St. Sv. संक्षिप्यन्ते. VI. संक्षिप्यन्त ।

२. Jn. Ms. St. Sv. Vs. क्षणमिव ।

३. Ms. Sd. S. Sv. VI. Vs. दीर्घयामास्त्रियामाः ।

४. Dk. Ps. गाढोष्माभिः ।

५. Jn. St. VI. त्वात्मानं, Ms. Sd. Sv. Vs. इत्यात्मानं ।

६. Jn. Ml. Ms. Sd. St. Sv. आत्मनैवावलम्बे ।

७. All other com. except Dk. Jn. and Ml. read सुतः for
नितरां ।

८. Jn. Ml. कस्यैकान्तं ।

९. Sd. Vs. उपगतं for उपनतं ।

१०. Jn. Dk. गच्छन्त्युपरि ।

११. Jn. Dk. दशा चक्रनेमिक्रमेण ।

इतिवज् एकार्थवेवात्मशब्दौ । बहुशब्दार्थः 'तं तमात्माभिलाषः' इत्यत्र विवृतो भविष्यति । तत् तस्मात् कारणात् कल्याणि ! अनेन गुणकीर्तनसाम प्रयुज्यते । नितरामत्यर्थं कातरत्वं मा गमः । प्राणान् धारयितुमशक्ता मा भूरित्यर्थः । त्वमपीत्यभिधानेन हेतुसाम्यं सूचयति । बहुविगगनशब्दोक्तं भविष्यदानन्दप्राप्तिसद्भावमवस्था-
न्तरन्यासेन द्रवयति — कस्येति ॥ ४१ ॥

अथ नितरां कातरत्वं मा गम इत्येतच्छेषतया शापावच्छिन्नकालस्य शिष्टस्या-
रूपत्वं तन्निर्वहणोपायं च कमपि पूर्वार्धेन दर्शयन् उत्तरार्धेन बहुविगगनशब्दोक्तमभि-
मतमर्थं विवृणोति —

शापान्तो मे भुजगशयनादुत्थिते शार्ङ्गपाणौ

शेषान्मासान् गमय चतुरो लोचने मीलयित्वा ।

पश्चादावां विरहगुणितं तं तमात्माभिलाषं

निर्वेक्ष्यावः परिणतशरच्चन्द्रिकासु क्षपासु ॥ ४३ ॥

भुजगशयनादुत्थिते हेमन्तारम्भे शेषाननतिवाहितान् नभ आदींश्चतुरो
मासान् गमय । अयं चाषाढो गतप्राय इति भावः । लोचने मीलयित्वेति सहि-
ष्णुतयैवेत्यर्थः । पश्चाद् दिव्यभावप्रत्यापत्त्या झटिति गगनमार्गेण इमं देशमागम्य अहं
त्वन्मनोरथान् अभिलाषान् पूरयिष्यामि । त्वमपि मन्मनोरथान् पूरयिष्यसीति
वाक्यार्थः । अभिलष्यत इत्यभिलाषो विषयः । विरहगुणितं विरहकृतादनुपभोगा-
न्मनसि पुञ्जीभूतमित्यर्थः । ननु

“क्षीराब्धौ शेषपर्यङ्क आषाढ्यां संविशेद्वरिः ।

निद्रां त्यजति कार्तिक्यां तयोः सम्पूजयेद्वरिम् ॥”

इति कौर्मवचनविरुद्धमिदं हेमन्तारम्भे मार्गशीर्षमासीत्युत्थानशब्दव्याख्यानम् । नैष
विरोधः । कार्तिके प्रबोधः मार्गशीर्षे उत्थानमिति सुपरिहरत्वात् ॥ ४३ ॥

एवमिदंशब्दपरामृष्टानि स्वक्लेशातिशयस्वजीवनसन्धारणविषयाणि वांक्ष्यानि
सप्तभिः श्लोकैर्दर्शयित्वा पुनरभिज्ञानवाक्येन जीवनधारणविश्वासं 'स्नेहः प्रवासाश्रयाद्'

१. A. शब्दाभिमतमर्थः ।

२. Dk. Jn. Ps. VI. मासानन्यान् ।

३. Dk. Ml. St. विरहगुणितं ।

४. Jn. तमेवाभिलाषं ।

इत्यस्य कौलीनस्याग्रामाभ्यकथनेन क्लेशानिश्चयविश्वासं च पञ्चपादत्रिपादविभक्तेन श्लोक-
द्वयेनादधाति —

भूयश्चाह त्वमसि शयने कण्ठलग्ना पुरा मे
निद्रां गत्वा किमपि रुदती सस्वरं विप्रबुद्धा ।
सान्तर्हासं कथितमसकृत् पृच्छतश्च त्वया मे
दृष्टः स्वप्ने कितवः । रमयन् कामपि त्वं मयेति ॥ ४४ ॥

एतस्मान्मां कुशलिनमभिज्ञानदानाद्विदित्वा
मा कौलीनादसितनयने ! मय्यविश्वासिनी यूः ।
स्नेहानाहुः किमपि विरहे हासिनस्ते ह्यभोगा-
दिष्टे वस्तुन्युपचितरसाः प्रेमराशीभवन्ति ॥ ४५ ॥

आहेति । स मन्सुखेनेति शेषः । त्वं पुरा शयने, अधिकरणे स्युद् । मे-
कण्ठलग्ना सती किमपीषन्निद्रां गत्वा सस्वरं रुदती विप्रबुद्धासि । ततः स्वप्न-
दृष्टमप्यस्य साधारणीप्राप्तिरूपमपराधं जाग्रद्दृष्टो यथाभिधीयते तथाभिधाय क्रीडिष्यामि
तावत् किञ्चिदयमवसर इति मत्वा त्वया रोदनकारणमसकृत् पृच्छतो मे पृच्छन्तं
मां प्रति कितवेति सान्तर्हासं कथितम् । ततः कितवशब्दसम्बोधनश्रवणोच्चीतसद-
भावं मदपराधं असकृत् पृच्छतो मे त्वया त्वं कामप्यरमय इति कथितम् ।
ततोऽस्य कदाचिदप्यकृतपूर्वस्यापराधस्यावगमागममसकृत् पृच्छतो मे त्वया कथितं
रमयन् मया दृष्ट इति । ततः किं त्वयाहं तथा दृष्ट इत्यभिधाय सविषादस्थिते मयि
मद्विषादप्रशमनायोच्चैर्हासपूर्वकं स्वप्न इति चान्ते कथितम् । इत्येवमभिज्ञानवाक्यं
नेतव्यम् । विदित्वेत्यत्र विद्वीत्येव विवक्षितम्, (न ?) त्वाशब्दाद् द्वयोरपि क्रिययो-
र्भर्त्रागमननिश्चयोत्पादनं प्रति संहत्यकारित्वनियमेन पौर्वापर्यविवक्षाभावात् । त्वाशब्दस्तु

१. MI. Ms. Sd. St. Sv. VI. त्वमपि ।

२. MI. Ms. Sd. Sv. सस्वरं, VI. सस्वनम् ।

३. Jn. पृच्छतोऽसि, Ps. पृच्छते च for पृच्छतश्च ।

४. Jn. विरहे हासिनस्तेऽभोगात्, MI. विरहे हंसिनस्तेऽभोगात्, Ms. St.
निरहहंसिनस्तेऽभोगात्, Sv. Sd. विरहे हंसिनस्तेऽभोगात्, VI. निरहहासिनस्तेऽभोगात् ।

जिज्ञासाधिक्यकृतः कुशलित्वज्ञापनस्यार्थसिद्धं प्राप्स्यमनुवदति ननु तु प्रत्याययति । एवं वाक्यभेदे सति चशब्दोऽप्युक्तवाक्ये सिध्यति । कौलीनमाश्रित्य यो मय्य-
विश्वासः स्नेहमधिकृत्य तत्कर्त्री च माभूरिति । अत्र कौलीनस्य युक्तिहतत्वेन अप्रामा-
ण्यादिति निषेधहेतुरभिप्रेतः । कौलीनमनूय युक्तिहतत्वं दर्शयति—स्नेहानादुरित्या-
दिना । इष्टे वस्तुनि कलत्रादौ स्नेहाद् विरहे सति किमपीदृभासिन आहूर्तना इति
कौलीनमनूदित । शेषेण युक्तिहतत्वमुच्यते । हिशब्दो हेतौ ते स्नेहा अभोगादु-
पचितरमाः सन्तः प्रेमराशीभवन्ति यत इत्यर्थः । रसशब्दो रागपर्यायः स्नेहस्यैवोपरि-
तनीमवस्थां वयति । तदुपरितर्नी प्रेमशब्द इति विवेकः । यस्तूपपन्नस्य स्नेहस्य भोगेन
व्ययं करोति तस्यैव तत्पुञ्जीभावासंभवो नेतरस्येति भावः ॥ ४४ ॥ ४५ ॥

अथाभिहितसकलवक्तव्यो यक्षस्तदानीमपि तूष्णीम्भूतमव मेघमालक्ष्य भवतस्त्वे-
वमवस्थानमपि सत्त्वभावप्रयुक्तं प्रवृत्त्यैव नास्त्यमिव प्रत्यादेशपरं भवतीति तं
प्रशस्य विशेषेणानुरजयति—

कञ्चित् सौम्य । व्यवसितमिदं बन्धुकृत्यं त्वया मे

प्रत्यादेशाच्च खलु भवतो धीरतां कैल्पयामि ।

निःशब्दो हि प्रदिशसि जलं याञ्चितश्चातकेभ्यः

प्रत्युक्तं हि प्रणयिषु तस्मात्मीप्सितार्थक्रियैव ॥ ४६ ॥

सौम्य इदं मे मत्सम्बन्धि बन्धुकृत्यं त्वया कञ्चित्प्रवासितं कर्तुं निश्चिन्तं
व्यवसायमेव धोतयति तवयमाकृतिरिति सौम्यशब्देन सम्बोधयतोऽभिप्रायः । यः
पुनरत्रानुमतिघोतकवाक्यप्रवृत्त्यभावरूपः प्रत्यादेशः तस्माद्धेतोर्धीरताकरूपनं, निश्चलचित्त-
त्वरूपनं तु न खलु करोमि । खलुशब्दोऽवधारणे । भवत इत्यस्य विवरणं निःशब्दो
हीति । चातकेभ्य इति । अपिशब्दोऽत्र द्रष्टव्यः । तूष्णीमासीनेभ्यो मनुष्येभ्यो वाचैव
याच्चां कुर्वद्भ्यश्चातकेभ्योऽपि त्वं निःशब्द एव प्रदिशसीत्यर्थः । सकलसज्जनसाधारण-
श्चायं स्वभावो न तवैवेत्याह—प्रत्युक्तं हीति । प्रत्युक्तं क्रियैवेति वदता प्रत्युक्त्यवसरे
प्रथमक्षण एव क्रियामारभेरज्युक्तं भवति ॥ ४६ ॥

१. Ms. Sd. Sv. VI. प्रत्याख्यातुं, St. प्रत्यादेशं

२. Ms. Sv. अभीरताम् ।

३. Sd. St. VI. Vs. तर्कयामि ।

४. Jd. Vr. निःशब्दोऽपि ।

पुनरपि निश्शङ्कं निष्क्रियं च तमालस्य असौ मत्प्रियकरणानन्तरं स्वचिकीर्षितं कर्तुं मदनुज्ञाप्रतीक्षया वा उक्तिसमाप्तिद्योतकवाक्यस्याश्रवणाद्वात्र नूष्णीमास्त इति मत्वोभयं करोति —

एतत् कृत्वा प्रियमनुचितप्रार्थनावर्त्मनो मे
सौहार्दाद्वा विधुर इति वा मय्यनुक्रोशवृद्ध्या ।
इष्टान् देशान् जलद ! विचर प्रावृषा सम्भृतश्री-
र्मा भूदेवं क्षणमपि च ते विद्युता विप्रयोगः ॥ ४७ ॥

अनुचितप्रार्थनावर्त्मनोऽनभ्यस्तयाच्चासरणेऽतिर्यथः । अनेन उक्तिचातुर्य-
भङ्गादिदोषसम्भावनया न मद्वाक्यानां त्वत्पर्वतकत्वशक्तिरस्ति, वाक्कृतितानामिव
केवलमवस्थानिवेदनपरत्वमेव भवति इत्युच्यते । पर्वतकत्वं तु साक्षात् त्वद्गुणानामेवे-
त्याह—सौहार्दाद्वेति । एतत् कृत्वेति । एतन्मे प्रियमापाठमास्येव कृत्वेत्यर्थः । यदा
प्रावृष्ट समागच्छेत् तदैव प्रभृति ये त्वदधीनवर्षा देशास्तान् सर्वानपि विचर । न को-
ऽप्यन्तरितव्य इति तृतीयपादेनोच्यते । इतरथा स्वकाले विदिताकरणात् प्रत्यवायो-
ऽपि भवेदिति जलदपदेन सम्बोधयतोऽभिप्रायः । उक्तिसमाप्तिद्योतकं वाक्यमाशीर्वचनेन
करोति — माभूदिति । एवंशब्देन म्वीयो वियोगः परामृश्यते ॥ ४७ ॥

अनुदिनमभिनवरूपा सुमनोरमणीव जगति जयति त्वराम् ।
हरिचरितकाव्यसहस्रव्याख्यासौ मेघदूतस्य ॥

मन्त्रब्राह्मणसूत्रवित् कृतमतिः शास्त्रे च कौमारिले
कर्ता न्यायसमुच्चयस्य कणिकाव्याख्याप्रणेता कविः ।
उत्पत्तिं त्वधर्मर्षणप्रवरजाद् गौर्यामृषेरासवान्
कर्तास्याः परमेश्वरो नतशिराः पूज्ये गुरौ शङ्करे ॥ .

कृष्णभवदासभावो भगवति भक्त्याख्याया च भवदासः ।
वादी वेदान्तरतो यस्य पितृव्यः स एष कर्तास्याः ॥

THE KODAK ELECTROGRAPHIC
RESEARCH INSTITUTE
CHENNAI MADRAS-4

APPENDIX I

ADDITIONAL AND VARIANT MATTER IN THE SMALLER REVISION OF SUMANORAMANI

PŪRVASANDEŚA

p. 1. ll. 7—8. In the place of the verse सुमनोरमणीव्यावृता etc. the following two verses are seen:

क्रियते मेघव्याख्या नादृश्या न च गता विमानपथम् ।
अथ च विबुधोपभोग्या सुमनोरमणीयमद्भुता जयति ॥
निबन्धनानि सन्तीति नाविधाननिबन्धनम् ।
न स्वरूपेषु वृक्षेषु न करुणकमकल्पयत् ॥

Sloka 1.

p. 1. l. 3. After. नान्यः —

अपि च यथैष महिमास्तमयो दिव्यदेशनिवासदिव्यजनसंव्यवहारदिव्यजनान्त-
र्धानशक्त्याष्टाकाशगमनशक्त्याद्यभिभवरूपः कान्ताविरहमावहति न तथा कान्ता-
विरहस्तमित्यस्तमितमहिमेति पदमर्थहीनं किं कुर्यात्, शापेनेति च पदं क्व
सङ्गच्छेत ।

l. 12. After वसति चक्रे —

रामगिर्याश्रमेषु इति बहुवचनेन विरहवेदनातिशयादेकत्र चिरमवस्थानाशक्तिः
सूच्यते । आश्रमबहुत्वं 'बन्धैः पुंसां' इत्यत्रापि सिध्यति ।

ll. 16—21. For प्रबन्धोपोद्घातभूते मन्त्रव्यम् —

यच्चानभिहितानां यक्षनामविशेषादीनामनभिधाने कारणमुक्तं रसानुपयोगा-
दिति तदप्यनभिहितानां पदानामानन्त्यादवक्तव्यमेव इत्यास्तामेतत् ।

p. 3. l. 25. After द्योतयितुं कृतम् —

ननु शापकृतमहिमास्तमयदुःखितस्य तत्तादृशपुण्यदेशनिवासिनोऽपि सतः किमिति सदैव तद्देशोचितव्यापारवैमुख्यमिति शङ्कां निवर्तयितुं कान्ताविरहगुरुणेति शापविशेषणं कृतम् । शापकृतमहिमास्तमयदुःखादधिकं कान्ताविरहदुःखमेव तस्या-
मतिसक्तस्य दुःखं गुरुतरमासीत् । ततश्च तद्वेदनोन्मत्तचित्तस्य कथं विशुद्धचित्तजना-
नुष्ठेयतपश्चर्यादिसम्भव इत्यर्थः ।

l. 28 — p. 4. l. 4—

आश्रमविशेषणाभ्यां वासोपयोगितया रम्यत्वं पावनत्वञ्च द्योत्यते । स्निग्ध-
च्छायातरवो येषां इति विग्रहः । अत्र च रामगिरिसमारूपावचनेन जनक-
तनयास्नानकथनेन चास्य गिरेश्चिरतरं रामेणाध्युषितत्वं तदा तत्साहचर्यञ्च सूच-
यता तन्निवासस्य स्थानान्तरेभ्यः पावनत्वातिशयं उक्तो भवति ।

Sloka 2.

p. 5. ll. 4-6.

अथ प्रबन्धार्थबीजमावपति तस्मिन्नद्राविति ।

ll. 4-11. For न त्वद्रौ कतिचिन्मासान् नीत्वेति कर्तुरधि-
करणमद्रिः ... न कर्तुः—

नत्वद्रौ कतिचिन्मासान् नीत्वेति कर्तुरधिकरणमद्रिः, स इम्यनेनैवाश्रमाधि-
करणत्वप्रतीतेस्तस्मिन्नद्राविति वचनवैयर्थ्यात् । अतः स्वसन्निधौ मेघं दददर्शेत्यस्यार्थस्य
सिद्धये कर्माधिकरणमद्रिः ।

p. 6. ll. 16-19. For कालपरिच्छेदकानां ... यावत् —

सदृशदर्शनादिप्रयासानां वक्ष्यमाणानामेवात्र मासनयनशब्देन विवक्षितत्वात् ।
प्रीष्मद्वितीयमास आषाढः । तस्याषे दिवसे स्वाभिलषितसमय इत्यर्थः । आश्लिष्ट-
सानुमिति । 'षणु दाने' इत्यस्माद्धातोस्सनोति ददाति सुखमिति व्युत्पत्त्या
सुखप्रदेशवाची सानुशब्दः । तत्र निविष्टमिति यावत् । इदं तु विशेषणं मिश्रसं-
भवहारादेः सुखदे प्रदेशे तस्यावस्थानं इति द्योतयितुं कृतम् ।

1. 23.

कान्ताविरहशुणेत्यनेनास्य विरहसद्भावः तस्यासङ्गवेदनत्वं तन्निदानतया कान्तातिसक्तिश्च सूचितम् । तत्रयमपि निर्दिशति — अबलाविप्रयुक्तः कामी कनक-
बलयभ्रंशरिक्तप्रकोष्ठ इति । कामो रागः, अतिशयने मत्वर्थीय इतिप्रत्ययः । अति-
सक्त इत्यर्थः । विरहवेदनातिशयजन्मना देहकाश्येन मूषणादिष्वनादरेण च कनक-
बलयस्य भ्रंशात् रिक्तः शून्यः प्रकोष्ठो यस्य सः तथोक्तः । वसतिं चक्र इत्यनेन योऽर्थो
विवक्षितः सोऽयं विशदीकृतः ।

Sloka 3.

The whole commentary on this verse is as follows —

तस्य स्थित्वेति । राजराजस्यानुचरः तस्य पुरः कथमपि स्थित्वा चिरं दध्यौ
इत्यन्वयः । कथमपि तरुलताद्यबलम्बनेन स्थित्वा । पुरः इत्यनेनात्यन्तासङ्गत्यमुक्तम् ।
केतकाधानहेतोः केतककुसुमस्याधाने निर्माणे हेतोः । मेघध्वनिश्रवणात् केतककुसु-
मस्योत्पत्तिः इति प्रसिद्धिः । अन्तर्बाष्पः वेदनासङ्गतयान्तर्बाष्पत्वम् । राजराजस्यानु-
चरः वैश्रवणस्य भृत्यः । मेघालोके सुस्निनोऽपि चेतः अन्यथावृत्ति भवति, कण्ठाश्लेष-
प्रणयिनि जने दूरसंस्थे किं पुनरित्यनेनात्यन्तासङ्गता व्यज्यते ।

Sloka 5.

p. 9. ll. 3—4.

ननु महेन्द्रनियुक्तस्सलिलनिधेरुदकमादाय तत्र तत्राभिवर्षन्नसौ मेघः किमसमर्थः
एव यक्षनियुक्तमर्थमनुष्ठातुं येन तद्विषयाया यक्षप्रवृत्तेरुन्मादकारित्वमुच्येत, न
चोन्मादस्तथाविधस्य युक्तः कल्पयितुं, विरहिजनेष्वदर्शनात् इति शङ्कां निरस्यन्-
तरक्रियामाह — धूमज्योतिरिति ।

1. 27.

औत्सुक्यात् उत्कण्ठातिशयात् ।

1. 28.

गुह्यकः गुहायामन्तःपुरे निरतः । अनेन निसर्गसिद्धमौत्सुक्यमिति बोध्यते ।

p. 10. l. 2.

कामार्ता इति । अत्रार्तपदेन भ्रान्त इत्युक्तम्, कामेन कारणेन मरणदशासु
अष्टमीमुन्मादावस्थां प्राप्ता इत्यर्थः ।

l. 3.

चेतनाचेतनेषु प्रणयकृपणाः चेतनाचेतनेष्वविशेषेण प्रार्थनया दीनवृत्तयः ।
 हिशब्दोऽस्माकस्य रानादिषु प्रसिद्धिं सूचयति । अयं श्लोकार्थसंक्षेपः — अचेतन
 एवायं मेघो निरीज्यतामनुभवति । वृष्ट्यादिव्यापारोऽस्येन्द्रसङ्कल्पाद्वायुकृत एव ।
 अतः कामोन्मादनिबन्धनैतद्विषया यक्षस्य प्रवृत्तिः इति ।

Śloka 5.

p. 10. l. 25 After मन्तव्यम् —

अनेनाद्य मम सकलपुरुषार्थापगमस्संवृत्त इति द्योत्यते ।

p. 11. ll. 2—3. For मेघेतरे प्रयोगः —

लब्धकामा तावन् अधिगुणविषया याच्ञा समग्रप्रीत्यालम्बनं भवति; मोवापि सा
 किञ्चित् प्रीत्यालम्बनमेव । अधमे लब्धकामापि सा प्रीतिलेशस्यापि न गोचरः । अल-
 ष्ठकामत्वे तु कैव कथेत्यर्थः । अधिगुणो हि केनचिदाचितस्त्वशक्तिसाकल्ये तावत्
 पुप्रसन्नस्तदैव तदभिलषितमापूरयन् न कदाचिदपि तमर्थं पुनरनुभाषेत । तद्वैकल्येऽपि
 तदेकव्यसनी भूत्वा कालान्तरे महत्तरमुपकरिष्यति । इतरस्य तु तद्वैपरीत्यमिति प्रसिद्ध-
 मेतदिति भावः ।

Śloka 7.

p. 11. l. 15.

पयोदेति सन्तापशान्तिप्रद इत्यर्थः, पयश्शब्देन सन्तापशान्तिमात्रलक्षणात् ।

l. 28.

अलकाशब्देन सकलसम्पन्निदानत्वमुक्तम् ।

‘अलकामतिवाह्येव वसति वसुसम्पदाम् ।’

इत्युक्तत्वात् । यक्षेश्वराणां वसतिरित्यनेन ईश्वरोचितसकलोपभोगशालिदिव्यजनसम्पूर्णत्व-
 मुक्तम् । बाह्योद्यानेत्यादिना तु अपरिभाव्यतमत्वं रमणीयतमत्वञ्चोच्यते ।

Śloka 8.

p. 12. For ll. 3—5.

न केवलं मत्कलत्रपरित्राणैकफलक एव भवतः उद्यमः, किन्तु प्रोषितानां वाने-
 तास्सर्वा एव विरहकृच्छ्रादुच्चारिता भवेयुः, ताभिश्च भवान् प्रीत्युत्कुलैर्नयनकुवल्यैस्तत्र
 तत्र समाराधितो भविष्यतीत्याह — त्वामारूढमिति ।

l. 15. After सन्नद्धे—

त्वयि वर्षादिकं स्वधर्ममनुष्ठानं उद्युक्ते ।

lōka 9.

p. 13. l. 1. After तद्द्वयं —

तस्य फलश्च श्लोकत्रयेण दर्शयति—मन्दं मन्दमिति ।

l. 7. For अनुकूलः ... वामभागस्थितः —

अनुकूलो गन्तव्यदिगभिमुखः पवनो नुनति वामो वामभागस्थितः चातको
दति इत्युभयत्रापि मन्दत्वमाधुर्यविशेषाभ्यां निमित्तयोः पोष्कल्यं वदति । चयब्द-
येन तयोः परस्परनिरपेक्षयोरेव समुच्चयः सति स्फलाधिक्यं कियद्गम इत्युक्तम् ।

l. 15.

सगन्धो बन्धुः, इदं वायोरपि विशेषणं, अयमिति च ।

l. 18. After द्रष्टव्यः —

यथेदृशी निमित्तसम्पत्तिर्दृश्यते तत्फलसम्पत्तिभावे तादृशी सम्प्रामेयोत्पद्याभि-
ते श्लोकत्रयार्थसंक्षेपः ।

lōka 10.

p. 14. l. 5.

दिवसगणनातत्परमिति सांवत्सरिकातीतानागतदिवसगणनादिव्यापृताम् । एत-
त्क्षेत्राबीजमाह — एकपत्नीमिति । पतिव्रतानां तादृशीनां गन्तुं प्रियविग्रेष्वीदृशं
गहनयनमिति वक्ष्यति ।

lōka 11.

p. 14. l. 22. After तथाविधम् - -

प्रास्थानिकं गर्जितं शङ्खपटहादिनिनदोपमानभूतत्वात् श्रवणमुभयम् ।

lōka 12.

p. 15. l. 16 After मग्न्यमित्याह —

तुङ्गमिति च मेखलासु रघुपतिपदैरङ्कितमिति च आकृत्यैव श्लोकोत्तरत्वं सूच-
न्तं भगवच्चरणविन्यासपवित्रशरीरश्च इत्यर्थः । अथवा पुनरप्याप्रश्ने कारणद्वयाभिधा-
मिदम् ।

Śloka 13.

p. 16. l. 22. After श्रवणसुखावहपद्मयनम् --

तत्रापि मनोव्यापारो निवृत्तचर एवेत्यर्थः ।

Śloka 14.

p. 17. l. 11. After वाक्यार्थः —

त्वामारूढमित्यत्र यादृशी वनिताकटाक्षविषयत्वापत्तिरुक्ता ततोऽपि सुभगतरं दिव्यवनिताकटाक्षलक्षस्वमारोहसमय एव भवति इत्यनेनोच्यते ।

l. 14. After सरसनिचुलात् —

तत्तुल्यतयासादृशाहतात् । अल्पसारा निचुलादयोऽप्यत्र श्रीरामप्रभावात्सान्द्र-
काया भवन्ति इत्यर्थः । अनेन सलिलव्ययो न कर्तव्यः इति द्योत्यते ।

l. 17. After अवलेपाः

अवलेपमूलाः प्रहाराः तान् परिहरन् दूरगमनेन वर्जयन्नित्यर्थः । अस्त्वलितो-
त्थानस्य हि कार्यसिद्धिः इति भावः ।

Śloka 15.

p. 17. l. 24. After रत्नच्छायेति—

प्रेक्ष्यमेतदिति मङ्गलमङ्गीकुर्वित्यर्थः । आपत्स्यत इति अस्य परिपूर्णावस्थाया-
मिति शेषः ।

Śloka 16.

p. 19. l. 5. After वाक्यार्थः—

भ्रूविलासानभिज्ञतावचनेन स्वाभाविकविलासालङ्कृतत्वमुच्यते ।

l. 8.

लघुगतिः गमितप्रायतोयतया द्रुतगतिर्भूत्वेति वाक्यार्थः ।

Śloka 17.

p. 18. l. 15.

इतः पूर्वमस्मिन् संवत्सरे वर्षाभावाद्भावहिनावश्यंभाविनि गिरिवनदाहे ।

l. 21. After नीचोऽपीत्यर्थः—

प्रथमशब्देन अवस्थाप्राप्तयोरुपकारप्रत्युपकारयोः अन्यवचनं वदति ।

l. 24. After प्राप्ते मित्रे—

मित्रं प्राप्य करिष्यति । मित्रत्वमप्यतन्त्रमेव, शत्रुमप्यर्थितया प्राप्तं अनुगृह्णाती-
त्यर्थः ।

Śloka 18.

p. 20. l. 8.

सर्पवेणीसवर्णे मेचकरुचितया स्तनचूचुकसमानवर्णे ।

‘नीलालके मेघचये मेचके स्तनचूचुके ।

मण्डले कृष्णसर्पाणां सर्पवेणी निगद्यते ॥’

इत्युक्तत्वात् ।

Śloka 19.

p. 20. ll. 24—26. For मुहूर्तेमिति द्रक्ष्यसि—

तस्मिन् अद्रौ मुहूर्ते यावद्विश्रमलाभं स्थित्वा तोयोत्सर्गान्मालदेशामि-
वृष्टस्य तोयस्य तत्प्रीतिसम्पादनाय तत्र तत्र निःशेषकृताद्वर्षाद्धेतोः द्रुततरगतिः अपेत-
भारबलेशतया लब्धवेगातिशयगमनस्तत्परं वर्त्म तीर्णस्सन् उपलविषमे गण्डशैलैः स्थपुटिते
विन्ध्यपादे विशीर्णा अत एव गजस्मांगे मस्तके भक्तिछेदैर्विरचितां भूतिमिव दर्शनीयां
रेवां द्रक्ष्यसीति ।

Śloka 20.

p. 22. l. 3. For शक्ष्यति इत्यर्थः—

असौ मम मित्रमेव अतस्तस्य मद्वशा न सम्भवति इत्यत्राह—रिक्त इति ।

Śloka 21.

p. 22. l. 24. After वाक्यार्थः—

खवपदेन गौरवगुणरक्षणाय मार्गे सर्वत्र वर्षणाय च क्वचिदपि नातिन्ययः
कर्तव्य इति द्योत्यते ।

Śloka 22.

p. 23. l. 18. After सुरभिते—

इदमपि काळक्षेपहेतुः वक्ष्यमाणस्य सहकारि भवेत् इति भावः ।

Śloka 23.

p. 23. l. 27.

सूचिभिन्नैः सूच्याकारेष्वग्रेषु विकसितैः केतकपुष्पैः पाण्डुच्छायोपवनवृत्तयो
येषां ते तथोक्ताः । अनेन न केवलं उपवनान्येव तत्र स्वदासत्त्या सुमनोभिः सुमगत-
राणि भवन्ति, तेषां वृत्तयोऽपि केतकपरिकल्पितास्तस्यः सुकरः सुमशास्त्रिभो भवेयुः
इत्युच्यते ।

p. 24. l. 2. After हलायुधः—

तेषां नीढारम्भैः कुलायनिर्माणकोलाहलैराकुला उत्कम्पिता ग्रामप्रदेशवर्तिनः
चैत्यवृक्षा येषां ते एवमुक्ताः । जम्बूप्रचुरास्तत्र वनप्रदेशाः तत्फलानि च वर्षासत्या
प्रच्यवन्ते । तेनोक्तं परिणतफलश्यामजम्बूवनान्ता इति । एवं विशेषणत्रयेण वनानां
उपवनानां ग्रामप्रदेशानाञ्च रमणीयत्वं वदता जलाशयन्यतिरिक्तस्य सकलस्यापि प्रदे-
शस्य रमणीयत्वमुक्तम् । जलाशयस्यापि तदाह—कतिपयदिनस्वामिहंसा इति ।
स्वच्छसलिलकमलाकरवासिनो हि हंसा न वर्षर्तुप्रत्यासत्तिमात्रेण गच्छेयुः पुनरपि कति-
चिद्दिनान्यवस्थाय यदा तस्मिन् देशे वृष्टिस्तदैव गच्छेयुः । अतस्त्वप्राप्तिसमये जलाशय-
मलङ्कुर्वन्तस्सन्त्येव तत्र हंसा अनुगच्छेयुश्च भवन्तमित्युभयमनेनोक्तम् ।

Śloka 24.

p. 24. Introduction to the verse—

अथ वेत्रवत्यां पयःपानं, प्रियामुखपानसाधर्म्यकथनेन तत्प्रीतिं मुख्यत्वेन विद-
धाति—तेषामिति—

l. 10. Between इति and अतिमहतः

राजधानीं प्राप्तानां चिरेण खलु फललाभो भवति; अत्र तु ।

l. 11. After वीरेति—

तच्छब्दः स्वादुताप्रसिद्धिं सारयति । वेत्रवत्या नद्याश्चलोर्मिं अत एव तीरो
पान्तभुवा स्तनितेन सुरतोचितेन शब्दविशेषेण सुभगं मनोहरम् । अनेन ससीत्कारमिति
मुखविशेषणं लभ्यते । स्वादु तत्पयसः सीत्कारं सभ्रूभङ्गं स्वादु प्रियामुखमिव शोभमानं
सैरं पास्यतीति यत् इत्यर्थः । चलोर्मिपदस्य नदीविशेषणतया षष्ठ्यन्तपाठेऽप्यूर्ध्वमिचल
पयोगतं सत्तद्विशेषणकलं जनयेत् इति केचित्तथा पठन्ति ।

Sloka 25.

The whole commentary on this verse is as follows:—

तत्र वेन्नवतीसजिर्षो । विश्रामहेतोः विश्रामार्थम् । नीचैराख्या नीचैः इत्याख्या
यस्य तं गिरिं अभिबसेः तत्सम्माननमकृत्वा तु गमने नस्य महदप्रियं स्यादित्याह—
त्वत्सम्पर्कादिति । त्वद्गर्जितश्रवणेन प्रत्यागतया मनसि विपरिवर्तमानादित्यर्थः । पुलकित-
मिव संजातपुलकमिव । अमुकपुष्पपुष्पवत् । नायमाप्रकृतवन्मलेच्छजनाश्रयो गिरिः ,
अतस्तत्रत्यजनवृत्तास्तद्विषया दृष्टिदानेन न लोपा गमने इति यातयन् विशिनष्टि— य
इति । पुण्यक्षरतिपरिमलोद्गाग्निभिः बध्नाजनात् । स्वयम्भुवनकलभकुसुमादिसोरभमणित-
सीत्कारादींश्च उद्गमद्भिः शिखरेष्वर्धमिष्यत्स्यान्ना नागगिरिणां यौवनान्युद्गमानि उच्छृ-
ङ्खलानि इति पथिकजनद्वारा लोके प्रथयतीत्यर्थः ।

Sloka 27.

p. 25. The whole commentary on the verse is as follows:—

अयं प्रागुदगवासितोऽज्जयिनीप्राप्त्यनुगुणं मार्गमुपदेष्टुमुपक्रमते—वक्रः पन्थेति ।
उच्चारणां प्राप्तेतस्य तवोऽज्जयिनीगमने वक्रः पन्थाः स्यात् , मम कार्यविलम्बश्च
भवेत् इति चशब्देन धात्वन् । ननुद्वयमपि भवतु यतस्त्ववोऽज्जयिनीसौधात्सङ्गप्रणयविमुग्धेन
न भवितव्यम् इत्याह—सौधात्सङ्गोत्तरं , चशब्देन हेतौ । 'विमुग्धयान्वाचयेतरेतरतुल्य-
भोगिताहेतुषु' इति (निघण्टुसूत्रे परिणीतः) अङ्गणम् । तत्रैमुच्य किं स्यादित्यत आह—
विमुद्गामेति । यत्र पौराणिकानां स्वतो जलापाङ्गानि सन्ति । लोचनानि विमुद्गामस्फुरणेन
चकितानि च कृत्वा तैरेदि न समक्षे नादौ दृश्यन्तः स्यान् जन्ममाफन्त्यविरहित एव स्याः ।

Sloka 28.

p. 26. l. 3

उज्जयिनीं गमिष्यतस्तव मार्गे निर्विन्ध्या नाम नदी भविष्यति, तत्र महच्छरोऽनु-
भव इत्याह—नीचीक्षोभ इति ।

l. 10. After दक्षितावर्तनाभेरिति—

अनेन नीवीशैथिल्यापत्तिर्नाम मदनाधिकृतिः सूच्यते ।

Sloka 29.

p. 26. l. 17. After भविष्यति—

सा त्वद्विषयेनानुरागेण निर्विन्ध्यामप्यधरयति; सा तु स्वया सातिशय
सम्मानयितव्येत्याह—।

l. 22.

वेणीभूतेन विरहिणीकेशबन्धरूपेण प्रतनुना तर्नयसा सलिलेनान्विता ।

p. 23. After अष्टैः—

जीर्णपर्णैः पाकपाण्डुभिः पत्रैः पाण्डुच्छाया पाण्डरवर्णा ।

p. 27. l. 2 After काश्यम्—

विरहक्लेशं जलशून्यतां च येन विधिना समागमोत्सवेन प्रभूतसलिलवर्षेण च
स्यजति स त्वयोपपाद्य एव यतोऽनन्यगतित्वात् त्वयैवोपपाद्य इत्यर्थः । स्थाने खलु
तस्यास्त्वामधिकृत्वोदृष्टोऽनुराग इति सुभगेति सम्बोधनेन व्यज्यते ।

Sloka 30.

p. 27. l. 4.

अभावन्तिविषयालङ्कारभूतोऽज्जयिनीप्राप्तिं विदधानस्ताम् अनितरसाधारणगुणोप-
पन्नां उपवर्णयति— प्राप्यावन्तीनिति ।

l. 9.

अवन्तिविषये खलु कोविदः प्रामवर्तिनो बुद्धाः सकलजनमनोहारिबत्सराज-
चरितकभानिबन्धग्रन्थाभ्यासरसिका एव इत्यनेनोच्यते ।

l. 11.

श्रीविद्यालां तत्तद्विशिष्टपदार्थसम्पत्कर्षलक्षणया श्रिया व्याप्ता ।

l. 14. After दिवः खण्डमिव—

एकशब्दः प्रधानवाची । कान्तिमादित्यतिशायने तमप् । आभ्यां विशेषणाभ्या-
मिह खण्डपदोक्ता न्यूनता परिमाणायत्तैव , दिव्यदेशोचितभोगसमृद्ध्या तु शोभाविशे-
षेण वा सातिशयैवेत्युच्यते ।

Sloka 33.

p. 28. l. 23. After धूतोद्यानमिति—

कुवलयशब्दो जरुकुसुममात्रोपलक्षणम् । गन्धवतीति महाकालनिकटे काचि-
कदी बहति । तोयेत्यादि । तोयेषु स्वैरं क्रीडित्वा ततो विरतानां युवतीनां स्नानेन
स्नानीयसुरभिद्रव्येण तिकैः सुरभीकृतैः । 'स्नानीयेऽभिषवे स्नानम्' इति वैजयन्ती ।
तादृशैर्मरुद्भिर्धूतोद्यानं अविरतोत्कम्पिताराममालाबलयितम् ।

Sloka 34.

p. 29. l. 2. After चोक्तम् —

तत्र तदनुरूपफलद्वयावति उत्तरश्लोकाभ्यामाह— अप्यन्यस्मिन्निति ।

l. 10.

अविकलं शिवलोकावासिलक्षणं फलं लप्स्यसे ।

Sloka 35.

p. 29. l. 22. After लीलावधूतैः

भगवत्प्रीतिहेतोः सविभ्रमं भ्रामितैः ।

l. 24. For रत्नच्छायाया खाचिताः

चामरवण्डप्रत्युत्तानां रत्नानां छायाभिः स्वचिताः ।

Sloka 36

p. 29. l. 26

अथ तदङ्गसञ्चितया भगवत्सेवाप्रकारमाह— पश्चादुच्चैरिति ।

p. 30. l. 7.

आर्द्रनागाजिनेच्छां सकललोकभयङ्करे प्रवण्डताण्डवे शान्तोद्वेगो धैर्याबलम्बनेन निर्भयस्सन् हर पूरयेति । भवान्या स्तिमितनयनं दृष्टमक्तिरेत्यनेन सापि त्वद्भक्त्यतिशयदर्शनेन परितुष्टा सती त्वदनुग्रहे भगवतः त्वरामुत्पादयेदिति ध्वन्यते ।

Sloka 37.

p. 31. l. 1.

कस्याङ्घ्रिदिति सर्वत्र सुखसद्भावस्तुचितः । भवनवलभौ कूटाकारे भवने । 'कूटाकारस्तु वलभिः' इति वैजयन्ती । इष्टे सूर्य इति । कुतूहलनिवृत्तिस्तु तत्र वसतां दिनकृतेनापि न भवेदिति भावः ।

l. 9. After भवन्तं प्रति—

न विधिपरमिदं बाह्येदिति मद्भजनं किन्तु करिष्यमाणानुवादकमेव इत्यर्थः ।

Sloka 39.

p. 31. l. 11.

सूर्योदयसमवे गच्छता त्वया सर्वत्रैवं गन्तव्यमित्याह—तस्मिन् काळ इति ।

Sloka 34.

p. 34. l. 20. After हरशशिचरुचा—

हरशिरश्चन्द्रचन्द्रिका ।

Śloka 45.

p. 31. Before the verse —

अथ चर्मण्वती नाम नदीं गच्छेः इत्याह —।

p. 35. The whole commentary on verse 45 is as follows :—

सिद्धद्वन्द्वैरिति । आर्द्रतन्त्रीका वीणा न स्वनतीति मत्वा भगवदाराधनार्थं तत्परिसरवर्तिभिस्सिद्धद्वन्द्वैः वीणिभिर्वीणावद्विर्जलकणभयान्मुक्तसार्धः । अनेन तद्दर्शन-संभाषणादिना न तव गतिविलम्बसम्भवः इति विवक्षितम् । सुरभितनयानां तत्तद्यज्ञ-सम्बन्धिनां सर्वेषां पशूनामालम्बेन तत्तत्परिचर्यां कृत्वां शोभोभृत्भ्यां भुवि परिणतां नद्यात्मना बद्धशरीरां रन्तिदेवस्य राज्ञः कीर्तिं मानयिष्यन् न्याकम्बधः अवतर । अनेन नष्ट-त्यक्तिकथाप्रस्तावेन रन्तिदेवकृतसकलयज्ञकथावामिरस्यामकणादनेन स्वादिति बोध्यते ।

Śloka 46.

p. 35. ll. 5-6.

त्वयि तत्सम्माननं कुर्वति देवा अप्यन्तर्निश्चराः तां भुवो मुक्तागुणत्वेनोत्प्रेक्ष्य वर्णयिष्यन्ति, अहो सत्संगमस्य महिमा इत्याह — त्वय्यदातुमिति ।

l. 13.

गगनगतयः सिद्धाद्याः स्थूलेन मध्यस्थेन इन्द्रनीलमणिना सितं भुवो मुक्तागुण-त्वेनोत्प्रेक्ष्यमाणं नूनं हृष्टीरावर्ज्यं कुतूहलवशात् तथनान्येकाग्राणि कृत्वा प्रेक्षिष्यन्ते ।

Śloka 47.

p. 35. l. 26.

नेत्रकौतूहलानां कौतूहलविशिष्टानां नेत्राणामिति यावत् ।

l. 27.

पात्रीकुर्वन् नखपदमुखसालिलकणविकिरणमत्र कथर्थः ।

Śloka 49.

p. 36. l. 23. After याः सिषेवे —

अनेन भगवत्सेवितत्वकथनेन स्वाभाविकमौपाधिकञ्च तासां पावनत्वमुक्तं भवति ।

Śloka 50.

p. 37. l. 9 After कस्यां

तत्तपःप्रभावादेव तस्य पुत्रित्वमापन्नां सगरतनयानां कपिलकोपदहनभस्मीभूतानां स्वर्गसोपानपात्रं तद्भस्ममात्रस्पर्शेनापि तेषां स्वगारोहणोपायभूतां भागीरथी गच्छेः अबगाहनादिना मङ्गरं सम्पादयितुमुपसर ।

l. 13. After भावः —

केनवत्त्वं बिहसनोत्प्रेक्षावीजम् ।

Śloka 51.

p. 37. l. 22. After मेसर्पन्त्या —

स्रोतोवत्तरलतया स्फुरन्त्या ।

l. 23. After व्योम्न्यवस्थानमुक्तम् —

व्योम्न्यैव स्थित्वा सलिलपाने क्रियमाणे पश्चार्धस्वोर्ध्वभावं दीर्घा छाया व
स्यादिति पश्चार्धलम्बीत्युक्तम् । तिर्यगिति क्रियाविशेषणम् । तिरश्चीनो यथा भवति
तथा पश्चार्धलम्बी भूत्वेत्यर्थः । एवं स्थित्वा उत्तरकूलपरिसरे गलिलमादाने तस्मिन्
नदीमध्यदेशे यावच्छायाभ्यासिसम्भवात् सम्पूर्णपिम्ब्यासिद्धिः । गुरगज इवेत्यनेन 'सर्प-
वेणीसवर्णे' 'शाङ्गिणो वर्णचोरे' इतिविदिह यमुनासमाज्यवर्णत्वमुत्प्रेक्षावीजमुक्तम् ।

Śloka 52.

p. 38. l. 16. After त्रिणयनवृषोद्धातेन

तच्छृङ्गसज्जिना बहलेन पङ्केनोपमेयम् ।

Śloka 53.

p. 38. ll. 19 - 21.

गिरिराजस्य तस्यापि गिर्यन्तरात् प्रत्युपकारत्वं स्थादेव इत्याह — तं चेदिति

l. 27. After बाधेत चेत् —

राजचिह्नभूतचामरनाशनात् परो न तस्य बाध इति भावः ।

p. 39. l. 6. Before आपजातीति —

अथवा किमत्र मया वक्तव्यं, परोपकारार्थमेव हि भवादृशां सम्पत्सम्पाद-
मिच्छाह — आपजातीति ।

Śloka 54.

p. 40. l. 7. After क्रियानिष्कलशब्देन

अर्थानर्थप्राप्तिपरिहाररक्षणप्रयोजनशून्यत्वमुच्यते ।

Śloka 55.

p. 40. l. 9. The commentary on the whole verse is as follows:

तत्र गिरौ परमशिवः स्वकीयां चरणन्यासमुद्रां कस्याश्चिद् दृषदि भक्तजनानुग्रहार्थं
व्यक्तीकुर्वन् नित्यमेव सन्निधत्ते । स त्वयेत्यं समाराधनीय इत्याह — तत्र व्यक्तमिति ।
शश्वत्सिद्धैरुपहृतभलिमिति कपिलद्यौरनवरतकृतार्चनम् । अनेन सुज्ञान एवासौ चरण-
न्यासप्रदेशस्तव इत्युच्यते । एवं कृतं भगवदाराधनं तद्दर्शनद्वारा तत्प्राप्तिरुक्षणं
मोक्षमपि बक्ष्यतीत्याह — यस्मिन् दृष्ट इति । करणशब्दः कायवाची । ‘करणं
कारणं कायः’ इति वैजयन्ती । पापशब्दः काम्यकर्मणामप्युपलक्षणम् । स्थिरेति ।
अत्र पदशब्दः पश्यते गम्यत इति व्युत्पत्त्या प्राप्यं परमशिवमाह । गुणशब्दोऽप्यणिमा-
द्यष्टकमभिधत्ते । यथोक्तम् —

“अणिमादिगुणोपेतं अस्पृष्टपुरुषान्तरम् ।

शुद्धमीश्वरमित्युच्चैस्सार्धचन्द्रं विभर्ति यः ॥”

इति । स्थिरा नैसर्गिका गुणा यत्र तत्प्राप्तये कल्पिष्यन्ते पर्याप्ता भविष्यन्ति ।

Śloka 56.

p. 41. l. 9.

निर्द्वादी प्रतिशब्देन दीर्घाभूतः भावी भविष्यति । ननुशब्दोऽवधारणे ।

Śloka 57.

p. 41. l. 19.

यत्तत्क्रौञ्चाख्यस्य महाशित्वरस्य मध्यस्थं रन्ध्रम् । भृगुपतिना श्रीपरशुरामेण ।

ll. 1-5. For इन्तैवं भविष्यति —

भवान् बलिविमथनाभ्युषतस्य विष्णोः तिर्यगायमशोभी श्यामः पाद इव
उच्छ्रीयमणः पादो यदा तिरश्चीनो भवति तदवस्थस्स इव दर्शनीयो भविष्यतीत्यर्थः ।

Śloka 58.

p. 42. l. 12.

कैलासं विशिनष्टि— दशमुखेति । आत्मानं लङ्कां नेतुमिच्छतस्तदुद्धरणप्रवृत्तस्य
दशमुखस्य भुजैराकुलीकृतः शिथिलीकृतः प्रस्थसन्धिर्यस्य स तथोक्तः । अनेन मनोज्ञ-
त्वातिशय उक्तः —

“यानि यानि मनोज्ञानि वस्तून्यमरवेश्मनि ।

तानि तानि किलोद्घृत्य लङ्घयति रावणः ॥”

इति रावणस्य मनोज्ञवस्तुभ्रमाप्रसिद्धेः । तामेव मनोज्ञतां विवृणोति — त्रिदशेति । दिव्याङ्गनानां सखीजनसमर्पितां अलङ्कारशोभां प्रियतमसमर्पितानि नखदन्तपदानि च सकौतुकं दिदृक्षमाणानां विशुद्धरजतात्मत्वादादर्शभूतस्येत्यर्थः । अनेन तत्र वसतस्तव तद्दर्शनानुभवेन सफलीकृते नयने भविष्यत इति द्योत्यते । एवं मनोज्ञतया प्रशस्य त्र्यम्बकादृष्टासत्वोत्प्रेक्षणेन अधृष्यतामप्याह — शृङ्गोच्छ्रायेरिति ।

Sloka 61.

p. 44. l. 5. After उच्यते —

अवश्यं नेष्यन्तीति । अनुभूतचराणि तासां गदशानि दुर्बलसितानीत्यर्थः ।

l. 9. After निर्देशः —

यत्तु प्रेम्णवाधोक्तिस्तत्र न सम्भवतीति केनचिदुक्तं तदहः सर्वावस्थासु मन्द-
मन्दातपत्वस्य दुर्लभताभिधानेन बक्ष्यमाणेन विरुद्धमिति ।

Sloka 62.

p. 45. The commentary on the whole verse is as follows :—

रम्यपदार्थानुभवातिक्रमणमुक्तं तदत्र कर्तव्यमित्याह — हेमाम्भोजेति । हेमा-
म्भोजप्रसवीति सलिलस्य गुणातिशयं दर्शयति । बह्वाश्चर्यदिदृक्षया सर्वत्र सञ्चरता
त्वया तत्र तत्र वर्षः कर्तव्यः, सलिलविच्छेदे जाते तस्मादेव मानसात् अभ्यस्यसलिलात्
पुनः पुनरादानं कर्तव्यमिति जलदपदसम्बोधनेनाददान इति वर्तमानत्वकथनेन च
विवक्षितम् । मुखपटशब्देन मस्तकालङ्कारतया बध्यमानः पटोऽभिधीयते । ऐरावतशब्देन
स एव अभ्रमातङ्गत्वात् स्नातुं पातुं विसान्नुत्तु समागतेषु त्वया सम्माननीयः, तस्मैव
च शुक्लवर्णस्य नीलवर्णेन त्वया शोभा भवेदित्युभयमपि सूचितं भवति । कुर्वन्निति
वर्तमाननिर्देशेन यदा यदा सलिलादानं तदा तदा क्षणं क्षणं तत्प्रीणनं कार्यमित्येव
विवक्षितम् । धुन्वन्निति अंशुकमूतानि कल्पद्रुमकिसलयानि वर्षाङ्गभृतः स्ववातैः आ-
न्वन्, तदुत्कम्पनेन सर्वतः पताकाश्रियमाचरन्त्यर्थः । नागाशब्देन रजतमये कैलासे
विद्युता पिङ्गलत्वकरणं तत्क्षणमेव गर्जितनर्तितमयूरनिवहबिम्बप्रतिबिम्बैर्वर्णान्नरोज्ज्वल-
त्वकरणं गर्जितमनुविदधद्भिर्दरीगृहविनिर्गतैः शरभसिंहनिवहैः सर्वतो मुखरत्वसम्पाद-

येवमादयो व्यापारा गृह्यन्ते ॥

UTTARASANDEŚA

Śloka 1.

p. 46. l. 2. After दर्शयन् —

सप्तभिः श्लोकैः अलकामुपवर्णयति ।

Śloka 2.

l. 15. Before बाण्डुतां नीता—

यत्र वधूनां हस्ते लीलाकपलं, अलका बालकुन्दवृक्षस्य पुष्पैरनुविद्धाः 'अल-
काश्चूर्णकुन्तलाः' इत्यमरः । आननश्रीः स्वाभाविकी मुखशोभा लोभ्रपुष्पपाण्डुतां
नीता मनोहरतराश्च चूडापाशे वद्धकेशकलापे नवं कुरवकपुष्पम् ।

'पाशः कक्षश्च हस्तश्च कलापार्थाः कचात्परे ।'

इत्यमरः । कर्णे चारु क्षिरीषपुष्पम् । सीमन्ते समविभक्तस्य केशकलापस्य मध्यरेखायां
नीपं कदम्बपुष्पम् ।

l. 18. After कर्तव्या —

अन्तिमस्य नीपस्य वर्षसम्बन्धकथनेनैव कमलादीनां यथाक्रमं शरदादिसम्बन्धो-
ऽपि सूचितं इति वेदितव्यम् ।

Śloka 3.

p. 46. l. 19. For मधुपानप्रकारान्तरमाह —

स्वयौवनसफलीकरणप्रकारमाह ।

p. 47. l. 1.

आहतेषु ताडितेषु ।

l. 7.

कल्पवृक्षप्रसूति अभिलषितप्रदायिभ्यः समुत्पन्नम् ।

'पुष्करं हरिहस्ताग्रे बाधभाण्डमुखे जले'

इति वैजयन्ती ।

ll. 8—9 For शनकैः ... उक्तः—

गाभीर्यं सम्पादयितुमुक्तं— शनकैराहतेष्विति ।

Sloka 4.

p. 7. l. 16.

प्रियेष्वत्यन्तानुरागविषयभूतेषु स्वभर्तृषु । ह्रीमूढानां कज्जया मौढ्येन च युक्तानाम् ।

l. 19. After इत्यर्थः —

वैफल्यकथनेनात्र साध्वसमपि सिध्यति ।

p. 48. l. 2.

नीवीबन्धोद्धवसिताशिथिलं नीवीबन्धस्य मदुद्धवसितं, अबुद्धिपूर्वकं श्रुतं तेन शिथिलं श्रोणीचक्राद्विस्तृतप्रायम् । अनेन प्रियशब्दोक्तं भर्तृणां अनुरागविषयत्वं विवृतम् । रागादिनिभूतकरोष्विति रागादनिभूताः स्वयमेव स्वोचितनखक्षतादि कुर्वाणाः करा येषामित्यर्थः । एवं क्षौमविशेषणेन प्रियजनविशेषणेन च अन्योन्यानुराग उक्तो भवति ।

Sloka 5.

p. 48. l. 9.

शङ्कास्पृष्टां इव भर्त्सनभयादिव ।

p. 50. l. 2. After सम्भ्रमज्जेति —

अत्र विभ्रमाः चापस्थानीयाः, भ्रमज्जाः ज्यास्थानीयाः, नयनानि शरस्थानीयानि इति सिध्यति ।

l. 3.

अत्र षड्भिः श्लोकैः स्वभवनाभिज्ञानमाह ।

Sloka 10.

p. 15. l. 11.

‘चारौ दक्षे च पेशलम्’ इत्यमरः । रत्नान्तरेर्यथाशोभं अनुक्तप्रदेशनिर्माण-मप्यर्थोदुक्तं भवति ।

Sloka 15.

p. 54. l. 1.

तन्वी न स्थूला न च तनुतरा ।

Śloka 17.

p. 55. l. 9.

भिन्नो अन्यत्वमापन्नो वर्णो ययोस्तौ भिन्नवर्णौ, भिन्नवर्णौ अधरोष्ठौ यस्य तत्तथोक्तम् । लम्बालकत्वादसकलव्यक्तीति सम्बन्धः । हस्तव्यस्तं इदमप्यसकलव्यक्तावुप-
युज्यते । एवं क्लिष्टकान्ति तस्या मुखमद्य नूनं त्वदनुसरणेन, मेघसंरोधेनेति यावत् ।
क्लिष्टकान्तेः कलुषितशोभस्येन्दोः दैन्यं दीनभावं बिभर्तीति वाक्यार्थः ।

Śloka 22.

p. 58. l. 19. For विरहशयने ... अनुवादकमेतत् —

चतुर्भिरेवंमूतां पश्येति पूर्वक्रियैव सम्बन्धः । आधिक्षामां वियोगदुःखकृशाम् ।
विरहशयने विरहसमयोचिते तृणादिमात्रव्यवहिते भूभागे ।

l. 9.

अथ तमेव कार्श्यातिशयं सहजशोभानभिभवच्च दर्शयन्नुत्प्रेक्षते — प्राचीमूले
कलामात्रशेषां हिमांशोस्तनुमिव ।

p. 59. ll. 1—3. For नीतेति कल्पप्रायाम् —

नीता रात्रिरिति । मया सार्धं इच्छारतैः स्वेच्छानियमिततत्तत्करणोपचारयुक्तैः
सुरतैः कारणैः या रात्रिः क्षणमिव नीता तामेव विरहमहतीं अनया विरहावस्थया
कल्पप्रायां उष्णैः अश्रुभिः यापयन्तीम् ।

Śloka 24.

p. 60. l. 3. For अस्य दर्शयन्नाह —

आद्ये दिवसे स्वयैव कृतस्थ वेणीबन्धस्य शिथिलनेऽपि कालं कर्तुविशेषञ्च
।

Śloka 26.

p. 61. ll. 5—6. For आस्तामेतत् भवतीत्याह —

आस्तामिदं तद्दुःखातिशयो दृश्यमानस्त्वद्दुःखनिदानं स्यादिति । यत्पुन-
स्तथा स्वयमेव धर्मबुद्ध्या मङ्गलसूत्रातिरिक्तसकलभ्रणापाकरणेन कृतं वेषान्तरमात्मनः
इदमेव तावत्प्रथमतो दृश्यमानं त्वदात्मप्रवर्तनाय पर्याप्तं भवत्येवेत्याह — ।

Sloka 27.

p. 61. l. 20.

स्नेहो हि विरहक्लेशातिशयस्य निदानं भवति । जानामि च सम्यगेव मत्प्रेयस्या मनो मयि सम्भृतस्नेहमिति । अतोऽनुमानेनास्मिन् प्रथमविरहे तामहमित्थम्भूतां तर्कयामि । न खलु सुभगम्मन्यभावप्रवृत्तमनर्थकमिति मद्वाक्यमवगन्तव्यम् । संवादकश्चास्मिन्नर्थे भवतः प्रत्यक्षमेवाचिरात् भविष्यतीत्यर्थः । तव सख्या इत्यभिधानेन निर्व्याजतया त्वत्समानशीलैवेयमिति ध्वन्यते ।

Sloka 28.

p. 62. l. 1. For रुद्धो यस्य—

अलकैरागण्डलम्बिभिः कारणैः रुद्धो अपाङ्गे प्रसरो यस्य तत्तथोक्तम् ।

Sloka 29.

p. 62. l. 13. After त्याजितः —

मुक्ताजालशब्देन ऊरुद्वयालङ्कारभूतरक्षनालम्बिन्यो मुक्तामाला उच्यन्ते । चिरविरचितमिति बहुशिरपयुक्तत्वात् चिरेण पर्यवसितनिर्माणमित्यर्थः ।

l. 16. For सम्भोगान्ते इति—

सम्भोगेति । प्रतिदिनं सम्भोगावसाने मद्भक्तसंवाहनसुखाभिज्ञ इत्यर्थः ।

Sloka 32.

p. 64. l. 6.

अविधवे जीवद्भर्तृके ।

Sloka 35.

p. 65. l. 9.

आयुष्मानिति आदेहपातं परोपकारैकव्यापाराणां भवादशमायुः प्रशस्ततमं भवतीति स्तुतिरत्र सम्बोधनेन क्रियते । तामेवं ब्रूया इति सम्बन्धः ।

l. 14. After श्लोकत्रयेण —

तव सहचर इत्यनेन यदा सः स्वायत्तचेष्टः तदा कदाचिदप्यपृथग्भूत इति धोत्यते । तथामृतस्सन्नप्य रामगिर्याश्रमस्थो मूत्वा आश्रमप्रभावादायुःशेषसद्भावाद्वा स्वयमव्यापन्नः त्वामपि कुशलं अव्यापयिष्ये पृच्छति, यतः प्राणिनामेतदेव कुशलं पूर्वाशास्यम् ।

Sloka 35.

p. 66. l. 3. After द्रष्टव्यम् —

चक्रारोऽङ्गविशेषणानां द्वितीयान्तानामन्ते कर्तव्यः ।

l. 5. After नादत्तव्यम् —

असद्गतमिति । अक्षेण सिक्तमित्यर्थः । सङ्कल्पैरिति बहुवचनेन समाधिशैथिल्ये जाते पुनः पुनः सन्धातीति ध्वन्यते ।

Sloka 40.

p. 68. ll. 13—14.

अथ त्वदङ्गसङ्गसम्भावनावतो वायूनहमखिलानेव आलिङ्गन् वियोगदहनोद्दीपन-
दर्शनात् तस्य वार्यतामपि निश्चिन्वानोऽस्मिन्नपि व्यापारे निष्फल्यत्नोऽहं संवृत
इत्याह — भित्वा सद्य इति ।

l. 20. After आलिङ्गयन्ते —

किलेत्यकार्यदर्शनलभ्यं अङ्गस्पर्शाभावं सूचयति ।

Sloka 41.

p. 69. l. 8. After भवतीत्यर्थः —

चदुलनयनपदसम्बोधनेन 'रामो राजीवलोचनः' इतिवत्तस्याः सर्वावयवसौन्द-
र्यमुच्यते । तद्वचनेन च युक्तरूपैवेयं त्वद्वियोगव्यथानां ईदृशी शक्तिरिति द्योत्यते ।

Sloka 43.

p. 70. l. 13.

भुजगशयनादुत्थिते हेमन्तारम्भे सङ्ग मे शापान्तः, अतः शेषान् अनतिबाहितान् ।

Sloka 45.

p. 72. l. 7. After इत्यर्थः —

भोगेनैवं बन्धादिरागनाशो दृश्यत इति भावः ।

l. 8. After विवेकः —

ब्रूया एवं इत्येवंशब्दपरामृष्टानां वाक्यानाम् अत्र समाप्तिः ।

Sloka 46.

p. 72. l. 19. After प्रत्यादेशः —

'प्रत्यादेशो निराकृतिः' इत्यमरः ।

Stoka 47.

p. 73. The commentary for the whole verse is as follows:

अनुचितप्रार्थनावर्त्मन इति मघवत्प्रकृतिपुरुषद्वैत्यकरणविषयत्वात् अनुचितैवेयं प्रार्थनेत्यर्थः । सौहार्दानुक्रोशाभ्यामेतन्मे प्रियं कृत्वेति वचनेन मत्प्रार्थनामतन्त्रीकृत्य त्वद्गतकारुण्यादिवशादेव प्रवर्तमानेन त्वया मद्यापारानौचित्यमपि परिहृतं भवतीति स्तुतिर्विवक्षिता । प्रावृषा सम्भृतश्रीरिति आषाढमास्येव मदर्थो व्यापारः कर्तव्यः, प्रावृषि तु सलिलदानाय भुवनतलसञ्चरणमेव करणीयमित्यर्थः ॥

ll. 16—23 For अनुदिनं कर्तास्याः

कौमारिलाचार्यवरस्य नाम्ना

वृत्तेन मूर्त्यापि च शङ्करस्य ।

शिष्येण सृष्टा परमेश्वरेण

व्याख्येयमेनां विमृशन्तु सन्तः ॥

APPENDIX II.

Index of Quotations in Sumanoramanī.

Quotation	Source	Author	Page
अतिदीर्घा भृशं ह्रस्वा	सामुद्रिकाशास्त्रम्	...	४४
अथ शब्दानुशासनम्	महाभाष्यम् १-१-१	पतञ्जलिः	५
अविनोददीर्घयामा	शाकुन्तलम् (?)	..	५७
आत्मैव आत्मनो बन्धुः	भगवद्गीता ६-५	...	६९
आवेग एव विषये	...	दिवाकरः	३१
एकप्रपञ्चको	४
एको न गच्छेदध्वानम्	१४
एतेशांशकलाः पुंसः	भागवतम् १-३-२८	...	१८
कटुतिक्तकषायास्तु	...	अमरः (?)	१२
करीव सिक्तम्	रघुवंशम् ३-१	कालिदासः	२३
कुटचो गिरिमल्लिका	अमरकोशः १-४-६६	अमरः	८
कृतशुद्धेः क्रमात्	...	खरनादः	२२
केदारस्येव केदारः	रामायणम्	...	८
क्षीराब्धौ शेषपर्यङ्के	कौर्मपुराणम्	...	७०
गृहबलिमुङ्गनीलकण्ठश्च	अभिधानरत्नमाला २-८८	हलायुधः	२३
चतुष्पथं चैत्यतरुं	५८
चापमैन्द्रमनुलोमं	महायात्रा	वराहमिहिरः	१८
चिरं न तत्र स्नातव्यम्	१६
अरुमध्ये ऽनावृष्टिः	संहिता (?)	...	१८
तवास्य नीलोत्पलचारु०	५
तिर्यग्दन्तप्रहारस्तु	अभिधानरत्नमाला २-६५	(अमरः) हलायुधः	७
दयितास्वनवस्थितम्	कुमारसम्भवम् ४-२८	कालिदासः	३३
दैवाद्वृत्ते वरः श्रेष्ठे	अमरकोशः ३-३-१७३	अमरः	११
धर्मे चार्थे च कामे च	महाभारतम्	...	१०

Quotation	Source	Author	Page
धर्मो रक्षति	मनुस्मृति	...	१४
धातुसम्बन्धे प्रत्ययाः	अष्टाध्यायी ३-४-१	पाणिनिः	४४
धूपोऽसौ गन्धवासितः	वैजयन्ती १-१-३-२८	यादवप्रकाशः	२८
न तु भाद्रपदे	महायात्रा	वराहमिहिरः	१३
न स्थातव्यं न गन्तव्यम्	१४
नितम्बः पश्चिम०	वैजयन्ती १-२-१-३६	यादवप्रकाशः	३२
नृत्तं गीतं च	हलायुधः (?)	४१
पक्कदाडिमबीजाभं	५४
पर्यायोक्तं विना	काव्यप्रकाशः १०-२९	मम्मटः	४८
पश्चालितम्बः स्त्रीकट्याः	अमरकोशः १-६-६४	अमरः	३२
पादाः पर्यन्तपर्वताः	” २-३-७	”	२१
पानीयं प्राणिनां प्राणाः	अष्टाङ्गसङ्ग्रहः १-६	वाग्भटः	११
पूर्वानुभूतं स्मरता	रघुवंशम् १३-२८	कालिदासः	८
प्रत्यादेशो निराकृतिः	अमरकोशः ३-२-३१	अमरः	३२
प्राणो वायौ बले	...	केशवः (?)	१४
बाष्पोऽश्रुण्यम्बु०	वैजयन्ती २-१-१-७९	यादवप्रकाशः	१५
मनश्शरीरयोस्तापः	६
यद्यद्विभूतिमत्	भगवद्गीता १०-४१	...	१५
यावत्पुराणिपातयोः	अष्टाध्यायी ३-३-४	पाणिनिः	५५
रात्रौ जागरणं रूक्षम्	अष्टाङ्गहृदयम् १-७-५५	वाग्भटः	६२
राम इत्यभिरामेण	रघुवंशम् १०-६७	कालिदासः	२
वप्रः पितरि वा नक्षी	वैजयन्ती २-१-५-१५७	यादवप्रकाशः	७
बष्टि भागुरिः	२५
वामाः प्रशस्ताः	बोगयात्रा	वराहमिहिरः	१३
विकारहेतौ सति	कुमारसम्भवम् १-५९	कालिदासः	६३
विभाषा सपूर्वस्य	अष्टाध्यायी ४-१-३४	पाणिनिः	१४

Quotation	Source	Author	Page
व्यञ्ज भयचलनयोः	धातुपाठः	...	१२
शरभस्तु गजारातिः	(वैजयन्ती १-३-४-३२)	अमरः (?)	४०
शान्तमिदमाश्रमपदम्	आकुन्तलम् १-१४	कालिदासः	६२
षण् दाने	धातुपाठः	...	१९
सरस्वतीदृष्टव्योः	मनुस्मृतिः २-१७	मनुः	३६
सारो बळे स्थिरांशे	वैजयन्ती २ २-५-९७	यादवप्रकाशः	१३
सारङ्गः शबलो वर्णः	,, २-२-५-८९	,,	२३
सुखसुप्तं न बोधयेत्	३१
सुहृदर्थं प्रतिश्रुत्य	महाभारतम्	,,
स्नेहः प्रवासाश्रयात्	नीतिशतकम् (धन० ३)	भर्तृहरिः	७०
स्रोतोऽम्बुनिर्गमद्वारः	वैजयन्ती २-१-३-३७	यादवप्रकाशः	३३

THE
RECORDS
MADRAS-4

APPENDIX III.

REFERENCES TO THE VIDYULLATĀ IN THE SUMANORAMANI

Sumanoramani

Vidyullatā

P. 2, l. 4.

P. 2, l. 15.

कश्चित् प्रन्थनिवेशलिप्सया भित्वा
कश्चिच्छन्दमंशाभ्यां समानाधिकृताभ्यां जी-
वपरमात्मनोरैक्याभिधानमातिष्ठते । तत्ताव-
दीदृशेष्वत्रैतासम्बन्धेषु ग्रन्थेषु सकलरूप-
निरूपणस्यैव कर्तुं योग्यत्वान्नाद्रियामहे ।
चित्पदस्य च ज्ञानवाचिनो जीवामिधायि-
त्वमदृष्टारम् । तस्माद् ग्रन्थनिवेशं विना
मङ्गलविषयमनोवाक्याव्यापारसद्भावं एवा-
त्रास्त्रेयः ॥

अथ सकलविबुधमाहितयशाः कविकुल-
परमेश्वरो मेषसन्देशसंज्ञितं रसिकजनरसा-
यनं प्रबन्धमारभमाणः तस्य निष्प्रत्यूहपरि-
समाप्त्यादिनिखिलसमीहितसिद्धये विश्वमङ्ग-
लनिधानमवनिदेवताकं मगणमादौ प्रयुज्जानः
'कं ब्रह्म सं ब्रह्म' इति, 'वहीन्द्रोपेन्द्रमित्रे
कः' इति, 'काश्चित्तात्मारकंभीषातृवाताः'
इत्यादिवचनैः परब्रह्मवाचिना ककारेण चित्त-
साक्षिज्ञानमात्रस्वलक्षणजीवप्रतिपादकेन चि-
च्छब्देन च समानाधिकृताभ्यां जीवेश्वरैक्य-
मशेषपुरुषार्थमौलिभूतमनुसन्दधानः प्रथम-
पद्येन वस्तुनिर्देशं करोति कश्चिदित्यादि ॥

P. 2, l. 27.

P. 5, l. 2.

ये तु कान्ताविरह एवात्र शापनिषय
इत्याहुः तेषां मतं 'शापतुपकृतनुः',
'शापान्मतज्जत्वं प्राप्तः', 'शापेन श्रुङ्खली-
भूतः' इत्यादिप्रबोगेषूपकृतादिबतु शापेना-
स्तज्जमितमहिभेत्सत्रापि महिमास्तममस्यैव
विषयत्वप्रतीतिर्विरहस्य च कान्ताविरहगुरु-
भेत्वेवमुच्यमानस्य गौरवहेतुत्वमात्रावगमा-
द्योपेक्षणीयम् ॥

शापस्य भोग्यत्वं नाम फलतः प्रिया-
विरहरूपात् ॥

P. 3, l. 18.

P. 8, l. 11.

कश्चित् नामविशेषानभिधानं रसानुप-
बोगात् कृतमिति न्याकृतवान् । तदस्ति

कश्चिदिति सामान्यनिर्देशो रससंरम्भि-
तया कवेस्तदनुपयुक्तयक्षविशेषप्रतिपादने

तावद्दक्ष्यमाणानुपयोगः । अस्मिन्नपि वाक्ये तात्पर्याभावं ध्वनयति । यथा रघुवंशे 'मत-
निक्षिप्यमाणं देवदत्तादिनामपदं न भ्रोतृ-
जनचमत्कारं जनयेदित्यभ्युच्चयत्वेन कृत-
मिति मन्तव्यम् ॥

P. 3, l. 25.

P. 8, l. 8.

यत्तत्तरुलोके मासेष्वतीतेष्वित्यनभिधाय
मासान् नीत्वेति केचित् तन्न तथा
मन्तव्यम्, 'वन्धैः पुंसां रघुपतिपदैराङ्कितं
मेखलासु' इत्येतद्वाक्यवशादाश्रमबहुत्वस्यैवा-
वगमात् ॥

P. 4, l. 5.

मासान्नीत्वा न तु मासेषु गतेषु,
निर्विनोदतया दीर्घाभूतानिवानपगच्छतो
मासान् विचित्रैरुपायैः कथं कथमपि गम-
यित्वेत्यर्थः ॥

P. 3, l. 13.

यत्तु कान्ताविरहगुरुणेत्यस्य कान्ता-
विरहोपदेशाचार्येणोतं व्याख्यानं तद्विरहस्य
शापविषयत्वोपजीवनेन कृतत्वाच्चमिरासेनैव
निरस्तं भवति ॥

P. 4, l. 6.

कान्ताविरहगुरुणा प्रियतमावियोगोपदे-
शाचार्येण ॥

P. 3, l. 19.

यत्पुनः 'स्वाधिकारप्रमत्तः' इत्यत्रा-
धिकारविशेषानभिधानं रसानुपयोगात् कृत-
मित्युक्तं तन्नामविशेषानभिधानं रसानुपयो-
गादिति वदभ्युच्चयत्वेन नेतव्यम् ॥

P. 4, l. 8.

स्वाधिकारप्रमत्तः स्वेन आत्मना अङ्गी-
कृते अधिकारे कार्यधुरायां निषिपालनादौ ।
अत्रापि विशेषानभिधानं पूर्ववद्रसानुपयो-
गात् ॥

P. 3, l. 18.

यत्पुनरयं ग्रन्थः — 'अनेनैव कान्ता-
तिसक्तिभूलत्वमपि शापस्यावगम्यते अन्य-
था तद्विरहविषयत्वानुपपत्तेः शापस्य' इति
सोऽपि विरहस्य शापविषयत्वाभावात् प्रकाश-
मात्रमेव ॥

अनेनैव कान्तातिसक्तिभूलत्वमपि प्रमा-
दस्यावगम्यते । अन्यथा तद्विरहविषयस्या-
नुपपत्तेः शापस्य ॥

Sumanoramanī

Vidyullata

P. 4, l. 12.

यत्पुनः भर्तृपदनिक्षेपस्य प्रयोजनमुक्तं—
भर्तुरिति निग्रहानुग्रहेऽपि शक्तस्यैतावता
क्रोधनिवृत्तिर्महान् लाभ इति द्योत्यत इति—
तदप्ययुक्तमेव । निग्रहविशेषनियामकेन
यथापराधदण्डत्वेन गुणेनान्वितस्य वैश्रवण-
स्य निग्रहान्तरेच्छासम्भवात् ॥

P. 4, l. 16.

यत्तु महात्मनोऽपि यक्षस्य महिलासङ्गा-
तिशयादनर्थपरम्परापतिता, अतो विषये-
ष्वतिसक्तिरनर्थाय, 'विनोदमात्रमेवेदमिति
यस्यावधारणा विटवृत्तं स जानाति' इत्यु-
क्तया नीत्या वर्तमानो न क्वचिदवसीदति
इति ज्ञाप्यत इत्यादिप्रयोजनकथनं तेन कृतं
तत्सकलं ग्राम्यमेव । असाधारणप्रयोजना-
सम्भवे काव्यमात्रसम्बन्धिनां प्रयोजनानां
विषयमानत्वात् ॥

P. 5, l. 26.

कश्चित्तु 'शब्दानुशासनम्' इति
'तवास्य नीलोत्पलचारुचक्षुषो मुखस्य
तद्रेणुसमानगन्धिनः' इति च शास्त्रे काव्ये च
प्रयोगदर्शनात् समासे गुणभूतस्यापि परामर्शः
क्रियत इति क्लेशकृतोऽयं परामर्श इति
व्याचष्टे । तद्व्याख्यानां स्वशब्दसाहित्यकृतं
विशेषमनवधाय कृतमित्युदाहृतवाक्यद्वयानु-
सन्धानादेव सुज्ञेयमिति नादर्तव्यम् ॥

P. 5, l. 6.

भर्तुरिति, निग्रहान्तरेऽपि शक्तस्य
एतावता क्रोधनिवृत्तिर्महालाभः, अप्रति-
विधेयत्वादिति द्योत्यते ॥

P. 6, l. 22.

अतो विषयेष्वतिसक्तिरनर्थाय, 'विनोद-
मात्रमेवेदमिति यस्यावधारणा विटवृत्तं स
जानाति' इत्युक्तरीत्या वर्तमानो न क्व-
चिदवसीदतीति ॥

P. 7, l. 20.

तच्छब्देन प्रकृतः समासे गुणीभूतो राम-
गिरिः परामृश्यते । 'अथ शब्दानुशासनं,
केषाम्' इति 'तवास्य नीलोत्पलचारुचक्षुषो
मुखस्य तद्रेणुसमानगन्धिनः' इति च शास्त्रे
काव्ये चैवं प्रयोगदर्शनात् ॥

Sumanoramani

P. 6, l. 19.

कश्चिदत्र सुहृदालिङ्गनसमाधिरित्याह ।
तदयुक्तम् । कविवुद्धौ गिरिमेयोरचेतनत्वे-
नासुहृद्भावात् । 'आपृच्छस्व प्रियसखमालि-
ङ्ग्य' इति तु ध्यक्षबुद्ध्या वक्ष्यति ॥

P. 7, l. 20.

यत् पुनः अस्य प्रियामिति शेषः
ज्ञात व्याख्याति तदयुक्तम् । ध्यानविषयी-
कृतस्यार्थान्तरस्योत्तरश्लोक एव दर्शयिष्यमा-
णत्वात्, अस्य सार्वकालीनत्वेन स्थित्यानन्त-
र्भाभावाच्च । तथा च वक्ष्यति 'अङ्गेनाङ्गं
सहस्यैर्विशति' इति ॥

P. 12, l. 22.

केचित्तु अन्योऽपि यः पुमान् पराधीन-
वृत्तिः स्वात्मवैधर्म्येणोदाह्रियत इत्याहुः । तत्र
तावद्वयवहितान्वयो भवति । अपिशब्दोऽपि
न संबध्येत । साधर्म्ये हि गुणक्रियासामान्ये-
रपिशब्दप्रयोगो भवति, न वैधर्म्ये । 'रामः
शुक्लः कृष्णोऽपि कृष्णः', 'रामः शेते कृष्णो-
ऽप्यास्ते' 'प्रथमो रामो ब्रह्मः द्वितीयतृतीया-
वपि क्षत्रियौ' इत्यसंभवात् ॥

P. 21, l. 1.

कश्चित्तु 'तोयोत्सर्गेण कृतेन गलितगौ-
रवतया शीघ्रतरगमनः' इति तोयोत्सर्गस्य
द्रुततरगतिसिद्धिमेव प्रयोजनमभिहितवान् ।

Vidyullata

P. 8, l. 20.

अत्र सुहृदालिङ्गनसमाधिः ॥

P. 9, l. 19.

दध्यौ, प्रियामिति शेषः ॥

P. 18, l. 15.

अन्योऽपि यः पुमान् अयं जन इव
पराधीनवृत्तिर्न स्यात्, अहं यथा अनतिक्रम-
णीयिन स्वाभिना परतन्त्रः, एवं परतन्त्रता
यस्य नास्ति स इति वैधर्म्योदाहरणमेतत् ॥

P. 34, l. 8.

तोयोत्सर्गद्रुततरगतिः । तदनुग्रहाय तत्र
प्रयुक्तेन वर्षेण गलितगौरवतया शीघ्रतर-
गमनः ॥

Sumanoramanī

Vidyullatā

तदयुक्तम् । 'अद्रेः शृङ्गं' इत्यत्र तोयपूर्ण-
 स्मापि स्वरूपाच्छादनक्षमवेगसम्पादनशक्ते-
 र्भूतत्वात् । किञ्च अनन्तरभावितोया-
 दानविधिविरुद्धैतद्व्याख्यानम् । तथा
 हि— पूर्वमुभयत्र वृष्टिं विहितवता यक्षेण
 स्वेनैव कारितस्य तोयोत्सर्गस्यानेन श्लोकेन
 द्रुततरगतिलाभे प्रयोजने कथिते सत्युत्तर-
 श्लोके द्रुतत्वविरुद्धं तोयादानविधानं न
 षटते । न च वाच्यं तोयमादायेति तोया-
 दानं प्रत्यनुमितिरेवात्र क्रियते न विधिरिति ।
 विध्यभावे 'अन्तस्सारम्' इत्यादानप्रशंसा-
 नन्वयप्रसङ्गात् । तस्माद्वदान्यताप्रवृत्तिभङ्गा-
 पादकं रिक्तावस्थायामर्थिनः दृश्यत्वं परिहर्तुं
 द्रुतगत्यादिविशिष्टनदीप्राप्तिविधानमेवेतत् ।
 न तु शीघ्रतरगतिविधानमात्रपरमिति ॥

P. 22, l. 27.

P. 36, l. 21.

यद्यपि 'सारङ्गः शबलो वर्णश्चातकः षूपदो
 मृगः ।' इत्यत्र सारङ्गशब्दस्य गजवाचित्वं
 न दृष्टं, तथापि 'त्वज्जिष्यन्दोच्छवसिते'ति,
 'करीव सितं'मिति च गजानां जरुसित-
 महीगन्धप्रियत्वं वदता कविनात्राप्युर्वी-
 गन्धप्राणनेन गजा एव सारङ्गशब्देनोक्ता
 इति मन्तव्यम् ॥

प्राणे तु सारङ्गा गजा इति केचित् ।
 'करीव सितं पृषतेः पयोमुचां शुचिर्व्यपाये
 वनराजिपल्लवम्' इत्युक्तत्वात् । अत्र प्रमाणं
 मृग्यम् ॥

P. 66, l. 3.

P. 151, l. 14.

इह चशब्दस्य वाक्यार्थसमुच्चयपरत्वं
 कुशलप्रभवत् सङ्कल्पसमागमस्यापि तात्का-
 रिकत्वप्रतीतिप्रसङ्गादुत्तरवाक्ये चशब्दा-

अज्ञेनाज्ञमिति । चकारः कुशलप्रभव-
 समुच्चयार्थः ॥

APPENDIX IV..

VERSES NOT COMMENTED UPON IN SUMANORAMANI.

I

Jn 76, Ml 77, Ms 76, Sd 76, St 78, Sv 80, Vs 78.

अक्षय्यान्तर्भवननिधयः प्रत्यहं रक्तकण्ठे
रुद्गायद्भिर्धनपतियशः किञ्चरैर्यत्र सार्धम् ।
वैभ्राजाख्यं विबुधवनितावारमुख्यासहाया
बद्धालापा बहिरुपवनं कामिनो निर्विशन्ति ॥

II

Sd 18, Sv 18, Vs 18.

अध्वक्लान्तं प्रतिमुखगतं सानुमानाग्रकूट-
स्तुब्धेन त्वां जलद ! शिरसा वक्ष्यति श्लाघ्यमानः ।
आसारेण त्वमपि शमयेस्तस्य नैदाघमग्निं
सद्भावाद्रः फलति न चिरेणोपकारो महत्सु ॥

III

Ml 22, Ms 22, Sd 23, St 22, Sv 23, Vs 23.

अम्भोविन्दुग्रहणचतुरांश्चातकान् वीक्षमाणाः
श्रेणीभूताः परिगणतया निर्दिशन्तो बलाकाः ।
त्वामासाद्य स्तनितसनये मानयिष्यन्ति सिद्धाः
सोत्कम्पानि प्रियसहचरीसम्भ्रमालिङ्गितानि ॥

IV

Jn 69, Ml 71, Ms 69, Sd 70, St 70, Sv 71, Vs 72.

आनन्दोत्थं नयनसलिलं यत्र नान्यैर्निमित्तै-
र्नान्यस्तापः कुसुमशरजादिष्टसंयोगसाध्यात् ।
नाप्यन्यस्मात्प्रणमकलहाद्विप्रयोगोपपत्ति-
र्विचेशानां न च खलु बयो यौवनादन्यदस्ति ॥

V

Jn 118, Ml 119, Ms 120, Sd 121, St 119, Sv 120, Vs 121.

आश्वास्यैवं प्रथमविरहोदग्रशोकां सखी ते
 शैलादाशु त्रिनयनवृषोत्वातकूटान्नवृत्तः।
 साभिज्ञानप्रहितकुशैलस्तद्वचोभिर्ममापि
 प्रातः कुन्दप्रसवशिथिलं जीवितं भारयेथाः ॥

VI

Vs 127.

इत्थंभूतं सुरचितपदं मेघदूताभिधानं
 कामक्रीडाविरहितजने विप्रयोगे विनोदः ।
 मेघस्यास्मिन्नतिनिपुणताबुद्धिभावः कवीनां
 नत्वार्याबाधश्चरणकमलं कालिदासश्चकार ॥

VII

Jn 68, Ml 78, Ms 73, Sd 72, St 74, Sv 75, Vl 70, Vs 75.

गत्युत्कम्पादलकपतितैर्यत्र मन्दारपुष्पैः
 पत्रच्छेदैः कनककमलैः कर्णविभ्रंशिमिश्र ।
 मुक्ताजालैः स्तनपरिसरच्छिन्नसूत्रैश्च हारै-
 र्नेहो मार्गः सवितुरुदये सूच्यते कामिनीनाम् ॥

VIII

Ms 124, Sd 124, St 122, Sv 123, Vs 124

तत्सन्देहं जलधरबरो दिग्बवाचा चचक्षे
 प्राणस्तस्या जनहितरतो रक्षितुं यक्षवध्वाः ।
 प्राप्नोदन्तं प्रमुदितमनाः सापि तस्थौ स्वभर्तुः
 केषां न स्यादभिमतफला प्रार्थना क्षुत्तमेषु ॥

IX

Ms 123, Sv 125, Vs 125.

तस्मादद्वेर्निगदितुमथो क्षीप्रयेत्यालकायां
 बद्धागारं विगच्छतिनिभं दृष्टचिह्नैर्विदित्वा ।

वत्सन्दिष्टं प्रणयमधुरं गुह्यकेन प्रयत्नात्
तद्गोहिन्याः सकलमवदत्कावरूपी पयोदः ॥

X

Ms 111 , Sd 112 , Sv 111 , Vs 112.

धारासिक्तस्थलसुरभिणस्त्वन्मुखस्यास्य बाले !
दूरीभूतं प्रतनुमपि मां पञ्चबाणः क्षिणोति ।
धर्मान्तेऽस्मिन् विगणय कथं वासराणि व्रजेयु-
र्दिवसंसक्तप्रविततघनन्यस्तसूर्यातपानि ॥

XI

Jn 78 , Ml 35 , Ms 33 , Sd 69 , St 27 , Sv 69 , Vs 69.

पत्रश्यामा दिनकरहयस्पर्धिनो यत्र बाहाः
शैलोदग्रास्त्वमिव करिणो वृष्टिमन्तः प्रभेदात् ।
योधाग्रण्यः प्रतिदशमुखं संयुगे तस्मिन्वांसः
प्रत्यादिष्टाभरणरुचयश्चन्द्रहासव्रणाङ्गैः ॥

XII

Jn. 32 , Ml 34 , Ms 35 , Sd 35 , St 33 , Sv 34 , Vs 35.

प्रद्योतस्य प्रियदुहितरं वत्सराजोऽत्र जहे
हैमं तालद्रुमवनममूदत्र तस्यैव राज्ञः ।
अत्रोद्भ्रान्तः किल नलगिरिः स्तम्भमुत्पात्य दर्पा-
दित्यागन्तून् रमयति जनो यत्र बन्धूनाभिज्ञः ॥

XIII

Jn 75 , Ml 73 , Ms 71 , Sd 78 , St 72 , Sv 78 , Vs 73.

मन्दाकिन्याः सलिलशिशिरैः सेव्यमाना मरुद्भि-
र्मन्दाराणामनुतरुहां छायाया बारितोष्णाः ।
अन्वेष्टव्यैः कनकसिकतामुष्टिनिक्षेपगूढैः
संकीडन्ते मणिभिरमरप्रार्थिता यत्र कन्वाः ॥

XIV

Jn 70 , Ml 70 , Ms 74 , Sd 75 , St 76 , Sv 77 , Vs 81

यत्रोन्मत्तभ्रमरमुत्तराः पादपा नित्यपुष्पा
 हंसश्रेणीरचितरशना नित्यपद्मा नलिन्यः ।
 केकोत्कण्ठा भवनाशिखिनो नित्यभास्वत्कलापा
 नित्यज्योत्स्नाः प्रतिहततमोवाचिरम्याः प्रदोषाः ॥

XV

Jn 77 , Ml 80 , Ms 78 , Sd 81 , St 80 , Sv 82 , Vs 80.

वासश्चित्रं मधु नयनयोर्विभ्रमादेशदक्षं
 पुष्पोद्भेदं सह किसलयैर्भूषणानां विकल्पान् ।
 लाक्षारागं चरणकमलन्यासयोग्यं च यस्या-
 मेकः सूते सकलमबलामण्डनं कल्पवृक्षः ॥

XVI

Ms 125 , Sd 125 , St 123 , Sv 124 , Vs 126.

श्रुत्वा वार्तां जलदकथितां तां धनेशोऽपि सद्यः
 शापस्यान्तं सदयहृदयः संविधायास्तकोपः।
 संयोज्येतौ विगलितशुचौ दम्पती दृष्टचिचौ
 भोगानिष्ठानविरतमुखं भोजयामास शश्वत् ॥

XVII

Jn 83 , Ml 33 , Ms 32 , Sd 34 , St 36 , Sv 33 , Vs 34.

हारांस्तारांस्तरलगुटिकान् कोटिशः शङ्खशुक्तीः
 शण्पश्यामान् मरकतमणीनुन्मयूखप्ररोहान् ।
 दृष्ट्वा यस्यां विपणिरचितान् विद्रुमाणान् च भञ्जान्
 संलक्ष्यस्ते सलिलनिधयस्तोयमात्रावशेषाः ॥

APPENDIX V.

Concordance of the verses in Meghasandeha.*

Sloka	Dakṣiṇāvartanā	Pinasena	Mullināda	Mahimāsindhagani	Paramēvara	Pūrasandeha	Sarodhara	Sarasvatīrtha	Sumatījaya	Vallabhadra	Vibhāṭha
अक्षयान्तमेव.	0	76	77	75	0	0	76	78	80	0	78
अष्टोनाहं	98	107	108	108	98	98	109	108	108	99	109
अदेः शङ्क	14	14	14	...	14	14	14	...	14	14	14
अप्युक्तं	0	0	0	0	0	0	18	0	18	0	18
अप्यस्मिन्	34	36	38	38	34	34	38	38	38	34	38
अभ्योक्तिः	0	0	22	22	0	0	23	22	23	0	23
आद्ये वदा	87	96	98	97	87	87	95	95	98	85	98
आविशाम	85	94	95	95	85	85	96	97	96	87	96
आनन्दोद्य	0	69	71	69	0	0	70	70	71	0	72
आनन्दोद्य	12	12	12	12	12	12	12	...	13	9	10
आनन्दोद्य	45	47	49	49	45	45	49	49	49	45	49

* The Slokas in the Uttarasandeha are numbered continuous with the Pūrasandeha.

मकुन्तीनां	37	39	41	41	37	41	41	37	41	37	41
मयुक्ताम्नाद०	0	68	78	73	0	72	74	0	75	70	75
गत्ता शोर्ष	58	61	62	62	58	62	62	58	62	58	62
गत्ता सद्यः	77	89	87	87	77	88	87	78	88	78	87
गम्भीरायाः	40	42	44	44	40	44	44	40	44	40	44
छापोपान्तः	18	18	18	18	18	19	18	18	19	18	19
जातं बंधे	6	6	6	6	6	6	6	6	6	6	6
दाने सख्याः	90	99	100	100	90	99	99	90	101	90	100
बाकोद्गमैः	32	34	36	36	32	36	34	32	36	32	36
ह्वांसिर्लैला०	44	46	48	48	44	48	48	44	48	44	48
तत्र प्रवृत्तं	55	57	59	59	59	59	59	55	59	55	59
तत्र स्कन्दं	43	45	47	47	43	47	47	43	47	43	47
तत्राचारं	71	80	81	81	71	82	81	72	82	72	82
तत्रावृत्तं	61	63	65	65	61	65	65	61	64	61	65
तत्सन्देशं	0	0	124	124	0	124	122	0	123	0	124
तन्मध्ये च	75	87	85	85	75	86	85	76	86	76	86
तन्वी श्यामा	78	83	88	88	78	89	88	79	89	79	89
तं वेदायो	53	55	57	57	53	57	57	53	57	53	57
तत्समावृत्तेः	0	0	0	123	0	0	0	0	125	0	125
तत्समावृत्तेः	50	52	54	54	50	54	54	50	54	50	54
तस्मिन् काले लब्धं !	93	12	103	103	93	104	103	94	104	94	104
तस्मिन् काले लब्धं०	39	41	43	45	39	43	43	39	43	39	43

Concordance of the verses in Meghasandēśa.—(Contd.)

Sloka -	Dakṣiṇāvartanātha	Jinasena	Mallinātha	Mahimāśinbhagavān	Paramesvara	Parṇasarasvatī	Saroddhāravān	Sarasvatīrtha	Samativijaya	Valabhadeva	Viśvanātha
वसिष्ठप्रदो	2	2	2	2	2	2	2	..	2	2	2
वस्य सिखाया	3	3	3	3	3	3	3	..	3	3	3
वस्याः किञ्चित्	41	43	45	45	41	41	45	45	45	41	45
वस्याभिरुक्तेः	20	20	20	20	20	20	21	20	20	20	21
वक्तास्तीरे	73	82	83	83	73	73	84	83	84	74	84
वस्याः पादुं	51	53	55	55	51	51	55	55	55	51	55
वस्योत्सवे	63	65	67	67	63	63	67	67	67	63	67
वसामुत्सवः !	97	106	107	107	97	97	108	107	107	98	108
वासुतीर्थं	47	49	51	51	47	47	51	51	51	47	51
वासुस्याय	94	103	104	104	94	94	105	104	105	95	105
वां कस्याभिभव	38	40	42	42	38	38	42	42	42	38	42
वां यावदसं	10	9	10	10	10	10	10	..	10	11	11

Concordance of the verses in Meghasandesa—(Contd.)

Shloka	Dakṣiṇāvartanātha	Jinasena	Mallinātha	Mahimasiṃhagapi	Paramesvara	Pūrṇasarasvatī	Sāroddharanī	SarasvatīTīrtha	Sumativijaya	Vallabhadeva	Viśvanātha
पादनिन्दोः	88	97	96	98	88	88	98	98	99	89	99
प्रलासने	4	4	4	4	4	4	4	...	4	4	4
प्रलोत्स	0	32	34	35	0	0	35	23	34	0	35
प्राच्यावन्तीन्	30	30	31	31	30	30	32	31	32	30	32
प्रायेयादिः	57	59	61	61	57	57	61	61	61	57	61
प्रज्ञावर्ते	48	50	52	52	48	48	52	52	52	48	52
यर्तुं कथयन्ति:	33	35	37	37	33	33	37	37	37	33	37
यर्तुमिदं	95	104	105	105	95	95	106	105	106	96	106
यित्वा सखः	103	113	113	114	103	103	115	113	114	104	116
युगपाद	107	116	117	118	107	107	119	117	118	108	119
यत्ना देवं	70	79	79	80	70	7	80	79	81	71	79
यत्नं यत्नं	9	10	9	9	9	9	9	...	9	10	9

मनुवाक्याः	0	75	73	71	0	78	72	78	0	73
मोर्ग मयः	13	13	13	13	13	13	...	11	13	13
दामाकायः	102	111	112	113	102	114	112	113	103	114
यत्र स्त्रीणां	69	67	76	76	69	79	77	73	67	77
यक्षोन्मत्तः	0	70	70	74	0	75	76	77	0	81
वस्त्रो यक्षाः	66	72	72	77	66	71	71	74	66	71
दे संरम्भोत्पन्नः	54	56	58	58	54	58	58	58	54	58
हस्ताभ्यां	74	86	84	84	74	85	84	85	75	85
रिजिंषा	15	15	15	...	15	15	...	15	15	15
स्वरापातः	91	100	101	101	91	102	101	102	92	102
वक्रः पन्थाः	27	27	28	28	27	29	28	29	27	29
बापी चास्मिन्	72	81	82	82	72	83	82	83	73	83
बासआस्थाः	92	101	102	102	92	103	102	103	93	103
बासिभिर्न	0	77	80	78	0	81	80	82	0	81
विद्युत्सन्तं	64	66	68	68	64	68	68	68	64	68
विद्यान्तरसन्	26	26	27	27	26	28	27	28	26	28
वीचिक्षीमः	28	28	29	29	28	30	29	30	28	30
वेणीयूतः	29	29	30	30	29	31	30	31	29	31
सम्दाव्ययं	99	108	109	109	99	110	109	109	100	110
सम्दावन्ते	56	58	60	60	56	60	60	60	56	60
द्यापान्तो मे	106	115	116	117	106	118	116	117	107	118

Sloka	Dakṣiṇavartanātha	Jinasena	Mallinātha	Mahimasiṃhagani	Parameśvara	Pūrṇasarasvatī	Sāroddhārāṇī	Sarasvatīrtha	Sumativijaya	Vallabhadeva	Viśvanātha
शेषान् मासान् सुखा वार्ता स्वादास्त्रयं संक्षिप्येत् सन्ध्यानां सन्ध्यापारां सा संन्यस्तामरणं स्विता तस्मिन् हस्ते लीलाकमलं हारास्तारान् द्विधा तस्मिन् द्विधा हाकां हेयान्मोजप्रसवि	83 0 100 104 7 84 89 19 65 0 60 49 62	92 0 109 112 7 93 98 19 71 33 62 51 64	93 0 110 114 7 94 99 19 69 33 64 53 66	95 125 110 116 7 96 99 19 72 32 64 53 66	83 0 100 104 7 84 89 19 65 0 60 49 62	83 0 100 104 7 84 89 19 65 0 60 49 62	94 125 111 116 7 100 101 20 74 34 64 53 66	93 123 110 114 ... 94 100 19 69 36 64 53 66	94 124 110 116 7 95 100 20 70 33 65 53 66	84 0 101 105 7 86 91 19 65 0 60 49 62	94 126 111 115 7 95 101 20 70 34 64 53 66

